


تعلیمی کیریئر کا انتخاب

طلبا، والدین اور اساتذہ کے لئے راہنما کتاب

www.KitaboSunnat.com



مرتبین: محمد ثاقب مجید، ذیشان وارث

المغربیہ سٹوڈنٹس یازستان

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِیْقِ الْإِسْلَامِيِّ الرَّحْمٰنِ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

تعلیمی کیریئر کا انتخاب

طلبا، والدین اور اساتذہ کے لئے راہنما کتاب

www.KitaboSunnat.com

www.KitaboSunnat.com

جملہ حقوق بحق دارالاندلس محفوظ ہیں

اس کتاب کے جملہ حقوق ادارہ دارالاندلس کے نام ہیں، کوئی بھی ادارہ یا شخص بلا اجازت اس کے کسی حصے کو نقل کرنے یا چھاپنے کا مجاز نہیں ہے، وگرنہ ادارہ قانونی کارروائی کا حق رکھتا ہے۔

نام کتاب تعلیمی کیریئر کا انتخاب
مرتبین ثاقب مجید، ذیشان وارث
تقدیم الحمدیہ سٹوڈنٹس پاکستان
ناشر دارالاندلس
اشاعت اول اکتوبر 2015ء
تعداد اشاعت 3000

فہرست مضامین

- 5 پہلی بات
- 8 زندگی کا مقصد
- 18 تعلیمی کیریئر کا انتخاب کیسے؟
- 24 میٹرک کے بعد تعلیمی شعبہ جات
- 38 انجینئرنگ اینڈ ٹیکنالوجی
- 66 میڈیکل اور بائیولوجیکل سائنسز
- 94 سوشل سائنسز
- 114 نیچرل سائنسز
- 126 اکاؤنٹنگ
- 150 مینجمنٹ سائنسز

پہلی بات

سامنے انٹرمیڈیٹ طلبا سے بھری کلاس تھی اور ہم کیریئر کونسلنگ کی غرض سے ان کے پاس پہنچے ہوئے تھے۔ اس نشست کا مقصد طلبا کو انٹری ٹیسٹ اور اس کے بعد کے مراحل کے بارے میں آگاہی فراہم کرنا تھا۔

ایک سوال کے جواب نے ششدر کر کے رکھ دیا۔ سوال پری میڈیکل کے طلبا سے تھا کہ ”آپ ڈاکٹر بننا چاہتے ہیں تو کون سے میڈیکل کالج میں داخلہ لینا پسند کریں گے؟“ تقریباً پچاس فیصد بچوں کو کسی میڈیکل کالج کا نام معلوم نہ تھا۔ جبکہ باقی بچوں کو صرف اپنے علاقے کے مشہور میڈیکل کالج کے علاوہ کسی دوسرے میڈیکل کالج کے نام تک سے آشنائی نہ تھی۔

اسی طرح پری انجینئرنگ کے طلبا میں سے بیشتر سمجھتے تھے کہ وہ یا تو صرف انجینئرنگ یونیورسٹی میں داخلہ لیں گے ورنہ ”امپرووڈ“ کریں گے، بعض ایسے طلبا سے ملاقات ہوئی جن کے نمبر 75 فیصد سے زائد تھے مگر انہیں یہ پتہ نہ تھا کہ وہ کس پروگرام میں اور کون سی یونیورسٹی میں داخلہ لے سکتے ہیں۔

اگر سروے کیا جائے تو پاکستان کے بیشتر تعلیمی اداروں میں مندرجہ بالا صورتحال سے واسطہ پڑے گا۔

طلبا کی اس بات سے بے خبری کہ ان کے لیے کون سے مواقع موجود ہیں یا وہ اپنی قابلیت کے اعتبار سے کن اداروں میں داخلہ لے سکتے ہیں۔ ایک بڑا مسئلہ ہے۔ دوسرا بڑا مسئلہ یہ ہے کہ طلبا اس بات سے ناواقف رہتے ہیں کہ ان کا فطری رجحان کسی شعبے کی طرف ہے۔ طلبا کی اکثریت لگے بندھے روایتی انداز کے مطابق یا تو ڈاکٹر بننا چاہتی ہے یا انجینئر۔ ان دونوں شعبہ جات سے ناکامی کے بعد ہی کسی اور طرف رخ کیا جاتا ہے۔ یہ رجحان نہ صرف طلبا بلکہ والدین اور اساتذہ کے لیے بھی اذیت کا باعث ہے۔

کیونکہ ظاہر ہے ہر بچہ تو طب یا انجینئرنگ کا رجحان نہیں رکھ سکتا، مگر اس کے باوجود

کیرئیر کا انتخاب

Trend کے پیچھے چلتے چلتے وہ اپنی منزل کھوٹی کر بیٹھتا ہے۔

یہی وہ محرکات ہیں جن کے سبب یہ کتاب لکھی گئی جو مستفید کرنا چاہیں ضرور مستفید کریں۔ اگرچہ کیرئیر کونسلنگ اور کیرئیر پلاننگ طالب علم کے ساتھ براہ راست نشستوں اور دوستانہ تعامل (Interaction) کے بغیر ایک مشکل کام ہے مگر کوشش رہی ہے کہ نہ صرف طالب علم بلکہ والدین اور اساتذہ بھی اس سے فائدہ اٹھاسکیں۔ اس ضمن میں:

☆..... ہر شعبے کا تعارف اس انداز میں کرایا گیا ہے کہ طلبا سمجھ سکیں کہ وہ مذکورہ شعبہ میں دلچسپی رکھتے ہیں یا نہیں۔

☆..... ہر شعبہ میں داخلے کے طریقہ کار اور متعلقہ اداروں کے بارے میں تفصیلات شامل کی گئی ہیں۔

☆..... MCAT, ECAT اور NAT کی اہمیت کے پیش نظر ان ٹیسٹوں کے متعلق خصوصی مضامین شامل کیے گئے۔

☆..... کتاب میں سادہ زبان استعمال کی گئی ہے۔ نہ تو بہت زیادہ اختصار سے کام لیا گیا ہے اور نہ ہی طوالت کے ذریعے قارئین کو مشکل میں ڈالا گیا ہے۔

☆..... تمام شعبہ جات مثلاً میڈیکل، انجینئرنگ، سوشل سائنسز، نیچرل سائنسز، اکاؤنٹنگ اور اینجینٹ سائنسز کے متعلق مضامین شامل کیے گئے جبکہ متعلقہ شعبہ کے ماہرین سے ان پر نظر ثانی بھی کروائی گئی ہے۔

☆..... کتاب میں دلچسپی پیدا کرنے کی غرض سے ہر مضمون سے متعلق دلچسپ معلومات، حقائق اور اقوال زریں شامل کیے گئے ہیں۔

اب یہ کتاب تیار ہو کر آپ کے ہاتھوں میں ہے۔ دعا ہے کہ اللہ تعالیٰ اسے طلبا کے لیے کارآمد بنائے۔ بہتری کی گنجائش چونکہ ہر چیز میں موجود ہوتی ہے۔ لہذا والدین، طلبا اور بالخصوص اساتذہ اگر اپنی قیمتی آراء سے مستفید کرنا چاہیں ضرور مستفید کریں۔

اپنی خداداد اور فطری صلاحیتوں کی شناخت کے بغیر کامیابی کا
حصول ناممکن ہے۔

”آدمی کے لیے صرف وہی کچھ ہے جس کے لیے وہ بنایا گیا ہے۔“
(مشکوٰۃ)

زندگی کا مقصد

اسلام دین فطرت ہے اور انسانی جبلت کا مکمل خیال رکھتا ہے۔ وہ انسان کی حوصلہ افزائی کرتا ہے کہ وہ ترقی کرے، آسمان کی رفعتوں کو پہنچے اور زمین کی تہوں سے رب کائنات کی طرف سے عطا کردہ نعمتوں کو حاصل کرے۔ اس مقصد کے لیے علم حاصل کرنے، جستجو کرے اور تحقیق سے کام لے۔ پہلی وحی جو غار حرا میں نبی مہربان ﷺ پر نازل ہوئی، اس میں سب سے پہلا لفظ ”اقراء“ تھا، یعنی پڑھ۔ مگر ساتھ ہی یہ بات بھی کہہ دی کہ ”اپنے رب کے نام سے جس نے پیدا کیا“، یعنی حصول علم رب کی کبریائی اور اس کی وحدانیت کے اصولوں کے تحت ہوگا۔

آئیے دیکھیں اس سورۃ میں رب پیغام کیا دیتا ہے:

اقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝ اقْرَأْ وَرَبُّكَ
الْأَكْرَمُ ۝ الَّذِي عَلَّمَ بِالْقَلَمِ ۝ عَلَّمَ الْإِنْسَانَ مَا لَمْ يَعْلَمْ ۝

(سورۃ العلق: آیت 1 تا 5)

”پڑھو (اے نبی ﷺ) اپنے رب کے نام کے ساتھ جس نے پیدا کیا، جسے ہوئے خون کے ایک لوتھڑے سے انسان کی تخلیق کی، پڑھو، اور تمہارا رب کریم ہے، جس نے قلم کے ذریعے سے علم سکھایا اور انسان کو وہ علم دیا جسے وہ نہ جانتا تھا۔“

یعنی حضرت انسان علم کی جو بھی منزل طے کرتا ہے، دراصل وہ رب رحمان و رحیم کی ہی ودیعت کردہ ہے۔

اسلام کی رو سے انسان زمین پر اللہ کا خلیفہ ہے۔ (الانعام: 165) اس کا کام زمین پر اپنے رب کی کبریائی کو بلند کرنا ہے۔ اس کے حصول علم کا مقصد دنیاوی فوائد سے زیادہ اخروی نجات کا حصول ہے۔ نبی کریم ﷺ نے علم کا حصول ہر مسلمان (چاہے وہ مرد ہو یا عورت) کے لیے فرض قرار دیا ہے۔ آپ ﷺ نے فرمایا: ”میں معلم بنا کر بھیجا گیا ہوں۔“ اس لیے تعلیم و تدریس کی اہمیت مسلمہ و برحق ہے۔

علم کے حصول کے طالب، یعنی طالب علم کی بات کی جائے تو یہ ایک ایسے پودے کی طرح ہے جس کو مانی جس طرح کی مٹی میں چاہے گا، لگا لے گا، جب چاہے گا، پانی دے گا، جس طرح کی بھی چاہے کھا دے گا اور اس کو پروان چڑھائے گا۔ اس کی نشوونما اپنی مرضی کے مطابق کرے گا۔ ضروری ہے کہ اس پودے کی آبیاری سوچ سمجھ کر کی جائے۔ اس کو با مخالف اور ہر قسم کی سماواتی و ارضی آفات سے محفوظ رکھا جائے۔ اس کو خون جگر سے سینچا جائے، تاکہ کل کو وہ تن آور درخت بن کر نہ صرف کڑی دھوپ میں ٹھنڈا سایہ فراہم کرے بلکہ اس کا میٹھا پھل لوگوں کو فرحت بھی دے۔ اس مقصد کے لیے استاد اور نصاب دونوں کی اہمیت مسلم ہے کیونکہ اگر یہی پودے خاردار جھاڑیاں بن جائیں تو معاشرے کے لیے ناسور بن جاتے ہیں۔

بامقصد اور بے مقصد نظام تعلیم کا یہی فرق ہے۔

ان سب سے بھی ضروری اس طالب علم کا مقصد حیات ہے۔ ہم کچھ نظر اپنے ارد گرد کے ماحول پر ڈال لیں تو شاید ہمیں کچھ مدلل سکے اور اصل مقصد حیات تک پہنچنے میں آسانی ہو جائے۔ عام طور پر انسان نے رزق کی تلاش اور جستجو کو ہی اپنا

مقصد حیات قرار دیا ہوا ہے۔ بچہ خواہ کسی بھی طبقے سے تعلق رکھتا ہو، ہوش میں آتے ہی یہ محسوس کرتا ہے کہ گھر کا ہر فرد کسی نہ کسی طرح روزگار سے وابستہ ہے۔ ہر گھر میں دن کی ابتدا اس طرح ہوتی ہے کہ باپ یا تو دفتر جا رہا ہے یا مزدوری پر۔ بعض اوقات ماں باپ دونوں ہی کام پر نکل جاتے ہیں اور گھر کے باقی افراد بھی روزگار کی فکر میں رہتے ہیں۔ زندگی کا کاروبار لین دین پر مبنی ہے۔ کوئی پیسہ کمانے جا رہا ہے تو کوئی پیسہ کمانے کے لیے ڈاکٹر یا انجینئر بننے کا خیال لیے سکول جا رہا ہے۔ چھوٹے بچوں سے جب یہ پوچھا جاتا ہے کہ وہ بڑے ہو کر کیا بنیں گے تو وہ یہ سوچنے پر مجبور ہو جاتے ہیں کہ کچھ بننا ہی چاہئے۔

ایک بچہ دس سال کی عمر میں جو رجحان دیکھتا ہے وہ بھی اسی دوڑ میں شامل ہو جاتا ہے اور اپنے آپ کو وہی کام کرنے پر مجبور پاتا ہے جس کا شور چاروں طرف سنائی دیتا ہے۔ یہی بچہ جب بڑا ہو کر کسی میدان میں قدم رکھتا ہے اور ارد گرد نظر دوڑاتا ہے تو اسے اپنے چاروں طرف ایک ہلچل اور بے چینی سی محسوس ہوتی ہے۔ اگر خوش قسمتی سے اس بچے کو بہترین تعلیم اور تربیت مل گئی تو وہ یقیناً اپنے پیروں پر کھڑا ہو کر بظاہر کامیاب لوگوں کی صف میں شامل ہو جائے گا۔

یہاں اس بات پر غور کرنا اشد ضروری ہے کہ آخر یہ بہترین تعلیم و تربیت کیا ہے؟ ہمارے ہاں عام فہم زبان میں اچھی تعلیم و تربیت وہ ہوتی ہے جو ایک اچھی ڈگری دلا کر اچھی سی نوکری تک پہنچادے اور آپ کو اس قابل بنادے کہ آپ اپنا ذاتی گھر اور گاڑی لے سکیں، یہی آپ کی کامیابی کی ضمانت سمجھی جاتی ہے۔ یعنی کسی بھی حال میں آپ کو اپنے ارد گرد کے لوگوں رشتہ داروں اور دوستوں سے آگے نکلنا ہے۔

دوسرا اہم پہلو جس پر ہم بہت انحصار کرتے ہیں وہ ہے زندگی زندگی ہے تو سب

کچھ ہے۔ جان ہے تو جہان ہے، ہمیں زندگی کی بہت چاہت ہے۔ یہ زندگی کیسے گزاری جائے اس کا تعین ہم اپنی سوچ کے مطابق کرتے ہیں۔ اگر ہمارا مقصد اچھی زندگی گزارنا ہے تو پھر تو یہ زندگی جتنی بھی ہو، کم ہے اور اسے قائم رکھنے کے لیے ہم کچھ بھی کرنے کو تیار رہیں گے۔ اگر زندگی میں آرام و آرائش کی کوشش کرنا ہی مقصد حیات ہے تو ایسا ہم سب اپنی اپنی حیثیت کے مطابق کر رہے ہیں۔ پھر زندگی گزارنے کا یہ طریقہ بہترین نتائج کا حامل ہونا چاہئے جو کہ نہیں ہے اور ہم یہ سوچنے پر مجبور ہیں کہ کہیں ہم غلط راستے پر تو نہیں چل پڑے۔

آج کے جدید دور میں ہیومن ریسورس مینجمنٹ (Human Resource Management) کے نام سے ادارے بن چکے ہیں اور آج جہاں بھی نوکری ملتی ہے تو سب سے پہلے اس نوکری پر رکھنے والے انسان کے دو خوف کا ازالہ کیا جاتا ہے، ایک تنخواہ اور دوسرا سیورٹی۔ بالکل اسی طرح جب اللہ تعالیٰ نے ہمیں اپنا نائب بنایا تو موت اور رزق اپنے ہاتھ میں رکھے تاکہ انسان پریشان ہوئے بغیر اپنا مقصد حیات پورا کر سکے۔ لیکن آج ہم نے بلا جواز خوف پالے ہوئے ہیں کہ پتہ نہیں یہ ڈگری مکمل کرنے کے بعد نوکری ملے گی یا نہیں۔ اسی غلط سوچ کا نتیجہ ہے کہ ہم نے اپنی فکر اور پریشانی اپنی اصل ذمہ داریوں سے ہٹا کر ان پر مرکوز کر لی ہے۔ آئیے ذرا اس حوالے سے آیات قرآنی کو سمجھیں۔

ارشاد باری تعالیٰ ہے:

إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ ۝ (الذاریات: 58)

”بلاشبہ اللہ ہی بڑا روزی دینے والا زبردست طاقت والا ہے۔“

أَمْ مَنْ هَذَا الَّذِي يَرْزُقُكُمْ إِنْ أَمْسَكَ رِزْقَهُ (سورة الملك: 21)

”بھلا کون ہے وہ جو تمہیں روزی دے گا اگر (اللہ) اپنا رزق روک لے۔“

تلاشِ حقیقہ کا انتخاب

اسی طرح ایک جگہ فرمایا:

وَمَا مِنْ ذَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقَرَّهَا
وَمُسْتَوْدَعَهَا.

”اور زمین پر چلنے والا کوئی ایسا نہیں جس کی روزی اللہ کے ذمہ نہ ہو اور وہی جانتا ہے۔ اس ٹھہرنے کی جگہ کو اور جہاں وہ سو جائے۔“ (سورۃ ہود: 6)

اللہ رب العزت رزق کے اس معاملے پر غور و فکر کرنے کی دعوت دیتا ہے:
أُولَئِكَ يَرَوْنَ أَنَّ اللَّهَ يَسْطُرُ الرَّزْقَ لِمَنْ يَشَاءُ وَيَقْدِرُ إِنَّ فِي ذَلِكَ لَآيَاتٍ
لِّقَوْمٍ يُؤْمِنُونَ. (الرؤم. 37)

”اللہ جس کے لیے چاہتا ہے روزی کشادہ کرتا ہے اور جس کے لیے چاہتا ہے اندازے سے دیتا ہے، بے شک اس میں ایمان والے لوگوں کے لئے نشانیاں ہیں“
اس طرح موت کے بارے میں اللہ تعالیٰ نے فرمایا:

أَيْنَمَا تَكُونُوا يُدْرِكُكُمُ الْمَوْتُ وَلَوْ كُنْتُمْ فِي بُرُوجٍ مُّشِيدَةٍ.

”تم جہاں کہیں بھی ہو موت تم کو آئے گی، خواہ تم پختہ بنائے ہوئے قلعوں میں ہو۔“ (سورۃ النساء۔ 78)

عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْحَامِ (وَمَا تَدْرِي
نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ.)

”اور کوئی شخص نہیں جانتا کہ کل کو کیا کام کرے گا؟ اور کوئی نفس نہیں جانتا کہ

کس سرزمین پر اسے موت آئے گی۔“ (سورۃ لقمان: 34)

اور جہاں تک رزق کے کم یا زیادہ ہونے کا تعلق ہے تو وہ حضور اکرم ﷺ کی

حدیث شریف سے واضح ہے۔ نبی کریم ﷺ نے فرمایا:

”لوگو! اللہ کی نافرمانی سے ڈرو اور رزق کے حصول میں (اللہ کے) پسندیدہ طریقے اختیار کرو! اس لیے کہ کوئی انسان اس وقت تک مر نہیں سکتا جب تک اسے اس کے حصے کا رزق پورا پورا نہ پہنچ جائے، اگرچہ اس کے ملنے میں کچھ تاخیر ہو جائے۔“

(ابن ماجہ)

انسان کی اپنی کوتاہیوں کی وجہ سے اس کا رزق بکھر جاتا ہے اور اس میں سے برکت اڑ جاتی ہے۔ غلط طریقوں سے حاصل کیا گیا رزق، حلال سے حرام ہو جاتا ہے۔ محنت سے رزق حلال کمایا جاسکتا ہے۔ سمجھ بوجھ سے اس میں برکت ڈالی جاسکتی ہے۔ اللہ کے احکامات کے مطابق خرچ کر کے اس سے خوشی حاصل کی جاسکتی ہے اور ایمان داری کے بل بوتے پر دین و دنیا کے بے شمار فائدے حاصل کیے جاسکتے ہیں۔ اس سے بڑھ کر ہمیں اور کیا چاہئے؟ زندگی کیسے گزاری جائے، یہ تو ہمارے بس میں ہے لیکن زندگی بذاتِ خود ہمارے اختیار میں نہیں۔ حضور اکرم ﷺ نے جو زندگی ہمیں مثال کے لیے دی وہ اس قدر سادہ ہے کہ تمام لغویات کی نفی کرتی ہے۔

یہ جان لینے کے بعد کہ انسان کو دنیا میں بھیجنے کا مقصد محض ظاہری اور دنیوی طور پر کامیاب زندگی گزارنا نہیں ہے، ہم یہ سوچنے پر مجبور ہو جاتے ہیں کہ پھر زندگی کا مقصد کیا ہے؟ اگر ایک لمحے کے لیے بھی ہم یہ فرض کر لیں کہ جو بھاگ دوڑ زندگی میں ہم نے اب تک کی ہے سب رائیگاں تھی تو زندگی ایک دم بے کار سی لگنے لگے گی اور ہم یہ جاننا چاہیں گے کہ آخر اس زندگی کا مقصد کیا ہے؟

یہ سب یقیناً ہماری سوچ کا رخ علم حاصل کرنے کی طرف کرتا ہے۔ شاید علم حاصل کر کے ہی ہم اپنی منزل مقصود تک پہنچ سکتے ہیں۔ علم کی اہمیت پر جتنی بھی تحقیق کی جائے کم ہے لیکن قابلِ غور بات یہ ہے کہ علم حاصل کرنے کے لیے تو ہم بہت

کچھ کر رہے ہیں۔ ہر گلی محلے میں بے شمار سکول کھل چکے ہیں۔ ہر سال ہزاروں لوگ ڈگریاں لیے کالجوں اور یونیورسٹیوں سے فارغ ہو رہے ہیں یہ سب کچھ تو بہت زور و شور سے جاری ہے۔ لیکن اسی افراتفری میں ہم شاید یہ بھول گئے ہیں کہ علم ہے کیا.....؟

”علم“ کے لغوی معنی ہیں ”جاننا“۔ اس جاننے میں سب سے پہلے تو خود شناسی آتی ہے۔ ایک انسان یہ جانے بغیر کہ اسے اس دنیا میں کس مقصد کے لیے بھیجا گیا ہے، کچھ بھی کر گزرے، کتنی ہی ڈگریاں لے لے وہ منزل مقصود تک نہیں پہنچ سکتا۔ ایک ڈاکٹر کی مثال لے لیں، کتنی ہی کتابیں پڑھنے کے بعد ایک ڈاکٹر اس قابل بنتا ہے کہ انسانی جسم کے ہر حصے سے واقف ہوتا ہے لیکن بعض اوقات یہی ڈاکٹر مریض کی بے بسی سے فائدہ اٹھا کر آپریشن کے دوران جسم کے حصے نکال کر بیچ بھی دیتا ہے۔

اگر ہم نے اپنی سوچ نہ بدلی اور اس طرح کے ڈاکٹر، اساتذہ اور اس طرح کے سکولوں سے نکلے ہوئے بچے ہی قوم کو ورثے میں ملے تو ہماری حالت بد سے بدتر ہوتی جائے گی۔ ذرا غور کریں تو اب تک ہم اس نتیجے پر پہنچے ہیں کہ زندگی میں بے جا بھاگ دوڑ چھوڑ کر سب سے پہلے ہمیں اپنی پوری توجہ یہ جاننے میں لگانی چاہئے کہ دنیا میں ہم کس مقصد کے تحت بھیجے گئے ہیں؟ یہ جاننا ہی علم حاصل کرنے کے ہمارے سفر کا پہلا قدم ثابت ہوگا۔ اصل مقصد کو جان لینے کے بعد ہی ہم زندگی گزارنے کا وہ طریقہ اختیار کریں گے جو ہمیں منزل مقصود تک پہنچا سکتا ہے۔

قرآن مجید کا فرمان ہے :

”اور وہی تو ہے جس نے آسمانوں اور زمین کو چھ دن میں بنایا اور اس وقت اس

کا عرش پانی پر تھا (تمہارے پیدا کرنے سے) مقصود یہ ہے کہ وہ تم کو آزمائے کہ تم میں سے عمل کے لحاظ سے بہتر کون ہے۔“ (صود: 7)

”اسی نے موت اور زندگی کو پیدا کیا تاکہ تمہاری آزمائش کرے کہ تم میں سے کون اچھے کام کرتا ہے۔“ (الملک: 2)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”جس نے حلال طریقہ سے اس لیے دنیا طلب کی کہ بھیک مانگنے سے بچے اور اپنے گھر والوں پر خرچ کرے اور اپنے پڑوسی پر رحم کرے تو قیامت کے دن وہ اللہ تعالیٰ سے اس حال میں ملاقات کرے گا کہ اس کا چہرہ چودھویں رات کے چاند کی طرح چمکتا ہوگا اور جس نے حلال طریقہ سے دنیا اس لیے طلب کی کہ دوسروں کے مقابلہ میں زیادہ جمع کر لے اور دوسروں پر فخر کرے اور دکھاوا کرے تو اللہ اس سے اس حال میں ملاقات کرے گا کہ اللہ اس پر غصہ ہوگا۔“ (مشکوٰۃ: بیہقی)

حضرت عبداللہ بن عمر رضی اللہ عنہما کا بیان ہے کہ رسول اللہ صلی اللہ علیہ وسلم نے فرمایا:

”ایک شخص نماز بھی پڑھتا ہے، روزہ بھی رکھتا ہے، زکوٰۃ بھی دیتا ہے حج اور عمرہ بھی کرتا ہے۔ یہاں تک کہ آپ نے تمام نیکیوں کا ذکر کیا مگر قیامت کے روز اس کی عقل و فہم کے مطابق ہی اس کا صلہ دیا جائے گا۔“ (مشکوٰۃ المصابیح)

یہ عقل و فہم ہی ہے جس سے ہم صحیح و غلط کی پہچان کر کے خدا کی طرف سے دی گئی آزمائش پر پورے اتر سکتے ہیں اور اپنی دین اور دنیا کو سنوار کر سرخرو ہو سکتے ہیں۔ آئیے آج سے یہ وعدہ کریں کہ ہم اپنی تمام تر محنت اچھا انسان بننے میں صرف کر دیں گے۔ یہ محنت یقیناً ہمیں اچھا ڈاکٹر، اچھا استاد یا پھر اچھے ماں باپ بننے میں مدد دے گی اور ایسا کرنے سے ہم بہت سی غیر ضروری مصروفیات اور خواہشات سے بچ

جائیں گے۔ یہ مقصد حاصل کرنے کے لیے ہمیں صرف اچھی سوچ اور زندہ ضمیر چاہئے جو ہم سب کے پاس موجود ہے۔

پہلے منزل کو جانو!

”ایک کم سن بچی ایلس جنگل میں گم ہو جاتی ہے۔ راستہ تلاش کرتے کرتے بالآخر وہ ایک دورا ہے تک پہنچنے میں کامیاب ہو جاتی ہے۔ اب ایلس پریشان ہے کہ کونسا راستہ اختیار کرے۔ وہاں موجود چوکیدار سے پوچھتی ہے کہ میں کدھر جاؤں؟

چوکیدار سوال کرتا ہے: تمہاری منزل کیا ہے؟

پریشان ایلس جواب دیتی ہے: پتہ نہیں

چوکیدار کہتا ہے.....!

پھر اس سے فرق نہیں پڑتا کہ تم کونسا راستہ اختیار کرتی ہو!

(Lewis Carroll: Alice's Adventures in Wonderland)

تعلیمی کیریئر کا انتخاب کیسے؟

”اپنے لیے وہ کام منتخب کیجیے جو آپ کو پسند ہو..... پھر زندگی میں آپ کو ایک دن بھی کام نہیں کرنا پڑے گا“

آج ہمارے نوجوانوں کا ایک بڑا المیہ یہ ہے کہ وہ زندگی کو کھیل تماشا ہی سمجھتے ہیں اور یہ بات ان کے ذہنوں میں راسخ ہو چکی ہے کہ زندگی محض لطف اندوز ہونے کا نام ہے۔ یہی وجہ ہے کہ اکثر نوجوانوں کو معلوم نہیں کہ وہ درحقیقت کیا ہیں اور کیا کرنا چاہتے ہیں؟ آج کے دور میں یہ دیکھ کر بڑی حیرت ہوتی ہے کہ ہمارا نوجوان جب شاپنگ کے لیے نکلتا ہے، کپڑے خریدنے ہوں یا جوتوں کا جوڑا تو انتخاب میں پوری توجہ صرف کر دیتا ہے حالانکہ وہ چند مہینوں یا سالوں میں بے کار ہو جائیں گے، لیکن کیریئر کا انتخاب کرتے وقت، جس پر اس کی ساری زندگی اور اس کی خوشیوں اور ذہنی سکون و اطمینان کا انحصار ہے، کوئی خاص دھیان نہیں دیتا۔ اس روش کی وجہ سے ہمارے ہاں ان نوجوانوں کی بہت زیادہ کمی ہے جو تخلیقی ذہنی صلاحیت رکھتے ہیں۔ تخلیقی ذہنی صلاحیت کے لیے سب سے اہم بات یہ ہے کہ ہم ایسے کیریئر کا انتخاب کریں جو ہماری فطری صلاحیتوں سے مطابقت رکھتا ہو۔

ایک اہم بات ہمارے نوجوان کو ضرور ذہن نشین کر لینی چاہیے کہ ہم میں سے ہر ایک کو اللہ تعالیٰ نے خاص اور منفرد صلاحیت، قابلیت یا اہلیت کے ساتھ پیدا کیا ہے۔ ہم اس کرۂ ارض پر یکتا ہیں۔ ہمارے جیسا انسان اللہ تعالیٰ نے ہم سے پہلے پیدا کیا نہ بعد میں پیدا کرے گا۔ اب یہ ہمارا فرض ہے کہ ہم ان خوبیوں کو دریافت کریں جو خاص اللہ نے ہم میں رکھی ہیں۔ ہمیں قطعاً دوسروں کی نقالی کی ضرورت نہیں اور نہ ہمیں یہ احساس ہونا چاہیے کہ اللہ نے ہمیں دوسروں سے کم خوبیوں کے ساتھ پیدا کیا ہے۔ ہاں! ایسا ضرور ہے کہ ہماری خوبیاں دوسرے سے مختلف ہو سکتی ہیں۔

ہمارے ارد گرد کی دنیا ایسے پریشان لوگوں سے بھری پڑی ہے جو اپنی پسند کے مطابق اپنے کیریئر کا انتخاب نہیں کر سکے۔ مثال کے طور پر ڈاکٹر، انجینئرز، ملازم، پیشہ یا کاؤنٹنٹس..... کیوں.....؟ کیونکہ اس نے یہ سوچا ہوگا یہ دور ڈاکٹروں یا انجینئروں کے لیے بہت اچھا ہے..... پھر بعد میں کیا ہوتا ہے؟ لوگ وہ کچھ بن جاتے ہیں جو وہ کبھی بننا نہیں چاہتے تھے اور کسی دوسرے کی وجہ سے کچھ بن کر کوئی کتنا خوش رہ سکتا ہے؟ ہر پیشہ یا کام ہر ایک کے لیے اچھا نہیں ہوتا۔

شعوری یا غیر شعوری طور پر نوجوان دوران تعلیم چند پیشوں کو پسند کرنے لگتا ہے۔ اس پسند کے پس منظر میں اس کے خاندان کے افراد کے پیشے اس کے دوستوں کے والد یا بھائیوں کے پیشے، قومی ہیروز کے پیشے یا کسی خاص شخصیت سے اس کی ذہنی وابستگی اور عقیدت کا فرما ہوتی ہے۔

جب کوئی نوجوان زندگی کے اس دوراے پر پہنچے جہاں اسے انہی پیشہ ورانہ تعلیم کے مراحل میں داخل ہونا ہو تو اسے اپنی پسند کے پیشوں کی ایک ترجیحی فہرست تیار

کر لینی چاہیے۔ اس فہرست میں کم از کم تین پیشے ہوں۔ پہلے نمبر پر سب سے زیادہ پسندیدہ دوسرے نمبر پر اس سے کم پسند کا اور تیسرے نمبر پر سب سے کم پسند کا پیشہ ہو۔ پیشے کے انتخاب کے دوسرے مرحلے میں درج ذیل بنیادی اور اہم باتوں کو نظر رکھ کر اپنا جائزہ لینا چاہیے کہ میرے لیے کون سا کیریئر بہتر ہو سکتا ہے؟

1- صلاحیتیں

2- تعلیم

3- رجحانات/میلان/طبع

4- حالات/ماحول

صلاحیتیں:

صلاحیتوں کا مطلب انسان کی ذہنی اور جسمانی خوبیاں ہیں لیکن ان خوبیوں کا اندازہ ہمیں اسی وقت ہو سکتا ہے جب ہمیں اپنی خامیوں یا کمیوں کا بھی احساس ہو۔ ایک نوجوان پائلٹ بننا چاہتا ہے لیکن اس کی بینائی کمزور ہے لہذا وہ پائلٹ بن سکتا۔ اسے اپنی اس خامی کو سامنے رکھ کر کسی پیشے کا انتخاب کرنا چاہئے یا کوئی صحافی بننا چاہتا ہے لیکن اسے زبان و بیان پر عبور حاصل نہیں تو وہ اس پیشے میں کامیاب نہیں ہو سکتا۔ جبکہ اچھی گفتگو کی صلاحیت رکھنے والے وکالت یا سیلز مین کے پیشے کامیاب ہو سکتے ہیں۔

”اپنی حدود کو پہچاننا اپنی صلاحیتوں کو پرکھو تو زندگی میں تمہاری کامیابی یقینی ہے۔“

(علامہ اقبال)

دوسری اہم بات یہ ہے کہ اس نے اب تک جو تعلیم حاصل کی ہے، وہ اس پیشے کی ضرورت کے مطابق ہونی چاہیے جو پیشہ وہ اختیار کرنا چاہتا ہے۔ جیسے ڈاکٹر کا پیشہ اختیار کرنے کی خواہش رکھنے کے لیے ضروری ہے کہ اسے انٹرمیڈیٹ کا امتحان پری میڈیکل گروپ میں پاس کرنا ہوگا، تب ہی وہ ایم بی بی ایس کے لیے کسی میڈیکل کالج میں داخلے کا اہل ہوگا۔

رجحانات میں اہم طبع:

ہر شخص کو کوئی ایک یا چند کام آسان لگتے ہیں اور وہ انہیں دوسروں کے مقابلے میں جلد سیکھ جاتا ہے اور ان کے تکنیکی پہلوؤں کو فوری طور پر سمجھ جاتا ہے۔ دوسرے افراد کے مقابلے میں اسے برتری اس لیے حاصل ہوتی ہے کہ اس شخص کی خداداد صلاحیتیں اس مخصوص کیریئر سے مطابقت رکھتی ہیں۔ مثلاً بعض نوجوانوں کو الیکٹرونکس کے آلات سے اس قدر دلچسپی ہوتی ہے کہ وہ اس کے اسرار و رموز سے بہت جلد واقف ہو جاتے ہیں۔

جس کام میں ہمیں دلچسپی ہوتی ہے، وہی کام ہمارے لیے آسان ہو جاتا ہے۔ عملی زندگی میں پیشے کا انتخاب کرتے وقت ”دلچسپی“ کا عنصر نہایت اہم ہے کیونکہ انسان کو وہی کام بطور کیریئر اپنانا چاہیے جو اسے دلچسپ نظر آئے۔ کام دلچسپ اور رجحان کے مطابق ہو تو وہ کام کام نہیں رہتا بلکہ مشغلہ بن جاتا ہے اور اس کام کو انجام دیتے وقت انسان تھکن محسوس نہیں کرتا، خواہ اس میں کتنا ہی وقت صرف کیوں نہ ہو جائے۔ اس لیے کوشش یہ کرنی چاہیے جو کام آپ کے لیے دلچسپ ہو، وہی آپ کا کیریئر ہو۔

انسان کا ماحول اس کی زندگی پر اثر انداز ہوتا ہے۔ یہی ماحول پیشے کے انتخاب میں آپ کے فیصلے کو متاثر کر سکتا ہے اور آپ کی جدوجہد کا رخ متعین کر سکتا ہے۔ جیسے ایک کم وسائل رکھنے والا نوجوان اپنے خاندان کے حالات کے پیش نظر دسویں جماعت کے بعد ملازمت کرنے کے ساتھ ایونگ کالج یا اوپن یونیورسٹی کے ذریعے تعلیم حاصل کر سکتا ہے۔ حالات مشکل ہوں یا آسان، ان کو زندگی کی حقیقت سمجھ کر قبول کرنا چاہیے اور انہی حالات میں اپنا راستہ اپنی منزل تلاش کرنی چاہیے۔

کیریئر کا انتخاب میں والدین اور اساتذہ کے کرنے کے کام: بچوں کی کیریئر پلاننگ کے سلسلے میں والدین اور اساتذہ کے کرنے کے کام مندرجہ ذیل ہیں۔

دبشپیوں کا جائزہ دیجیے:

بچوں میں کیریئر کا رجحان بالکل ابتدائی دور ہی سے معلوم کیا جاسکتا ہے، ضروری نہیں ہے کہ میٹرک پاس کرنے کے بعد ہی معلوم ہو۔ ہمارے ہاں ماؤں کی بڑی عجیب تمنا ہوتی ہے کہ میرا بیٹا تو انجینئر بنے گا یا میرا بیٹا تو ڈاکٹر بنے گا۔ حالانکہ اس ملک میں بہت سے ڈاکٹر اور انجینئرز بھی بے روزگاری کا شکار ہیں۔ اس کے باوجود والدین کی یہی خواہش ہوتی ہے۔ پھر وہ یہ نہیں دیکھتے کہ بچے میں اس شعبے کی طرف رجحان ہے یا نہیں۔ اس میں والدین کا قصور بھی نہیں ہے، اس لیے کہ ہمارے ہاں اس میدان میں کام ہوا ہی نہیں۔ والدین کو چاہئے کہ اپنے بچوں کے ساتھ بیٹھ کر اور اساتذہ کو چاہئے کہ سکول میں اجتماعی پروگرام کے ذریعے بچوں سے اس موضوع پر گفتگو کریں اور ان سے سوالات کے ذریعے معلومات حاصل کریں۔

میٹرک کے بعد تعلیمی شعبہ جات

ہمارے ہاں طالب علموں کی اکثریت مناسب کیریئر کے انتخاب میں مدد نہ ہونے کی وجہ سے خصوصاً میٹرک کے بعد زیادہ پریشان نظر آتی ہے۔ اس کی بنیادی وجہ اس مرحلے کے بعد بہت سارے شعبہ جات کا موجود ہونا ہے۔ بہت سارے طالب علم ایسے ہوتے ہیں جو میٹرک کے بعد ہونے والے تمام شعبہ جات سے ہی ناواقف ہوتے ہیں۔ لہذا ذیل میں ہم میٹرک کے بعد انٹرمیڈیٹ کی سطح کے مختلف شعبہ جات کا مختصر تعارف پیش کریں گے، تاکہ طلباء کو اپنی مرضی کا شعبہ چننے میں آسانی ہو سکے جو درج ذیل ہیں۔

- | | |
|---------------------|---------------------|
| 1- ایف ایس سی | 2- ایف اے |
| 3- آئی سی ایس | 4- آئی کام / ڈی کام |
| 5- اے لیول | 6- ڈی اے ای |
| 7- پیرامیڈیکل کورسز | |

F.Sc میں عموماً طلباء کا دو بڑے شعبوں کی طرف رجحان پایا جاتا ہے اور یہ

بنیادی شعبے مندرجہ ذیل ہیں۔

1- پری میڈیکل

2- پری انجینئرنگ

ایف ایس سی میں انگریزی، اردو، اسلامیات اور مطالعہ پاکستان کے مضامین لازمی طور پر پڑھائے جاتے ہیں اور باقی مضامین کا مختلف گروپوں میں ہم خود سے انتخاب کرتے ہیں۔

1- پری میڈیکل گروپ:

جیسے نام سے ظاہر ہے کہ اس گروپ میں جانے والے میڈیکل یا بائیولوجی کے دیگر ذیلی شعبہ جات کی طرف جاتے ہیں۔ ایف ایس سی پری میڈیکل گروپ کے لازمی مضامین درج ذیل ہیں:

۲- اردو

۱- انگلش

۳- مطالعہ پاکستان

۳- اسلامیات

جبکہ اختیاری مضامین میں مندرجہ ذیل ہیں:

۲- کیمسٹری

۱- فزکس

۳- بیالوجی

طلبا کو میٹرک میں ان تینوں مضامین کا بنیادی تعارف کروا دیا جاتا ہے اور ایف ایس سی پری میڈیکل اچھے نمبروں سے پاس کرنے کے بعد ان کے پاس ایم بی بی ایس کرنے کے مواقع ہوتے ہیں۔

ایف ایس سی پری میڈیکل کے بعد ایم بی بی ایس کے علاوہ دو اور شعبے بھی ہیں جن کو پیچر آف ڈینٹل سرجری (BDS) اور ڈاکٹر آف ویٹرنری میڈیسن (DVM) کا نام دیا جاتا ہے۔

بی ڈی ایس کے طالب علم دانتوں کے سپیشلسٹ بنتے ہیں اور ڈی وی ایم کے طالب علم جانوروں کے ڈاکٹر بنتے ہیں۔ ان شعبہ جات کے علاوہ پری میڈیکل میں انٹرمیڈیٹ کے بعد چار سالہ بی ایس آنرز بھی ہوتا ہے جو بائیولوجی کے بیسیوں ذیلی شعبہ جات میں کیا جاسکتا ہے۔ جن میں چند ایک کے طور پر زوالوجی، بائیو، بائیو ٹیکنالوجی، ڈیری فارمنگ ایڈ فٹریز، الائیڈ ہیلتھ سائنسز، ایگریکلچر، اینوائرنمنٹل سائنسز وغیرہ کی مثالیں دی جاسکتی ہیں۔ ڈاکٹر آف فارمیسی اور ڈاکٹر آف فزیوتھراپی میں پیچر کی ڈگری 5 سال پر مشتمل ہوتی ہے جس میں ادویات سازی اور ان کے استعمال کے متعلق پڑھایا جاتا ہے۔

پری انجینئرنگ یا نان میڈیکل گروپ:

پری انجینئرنگ میں ایف ایس سی کرنے کے بعد طالب علم کے پاس کیریئر بنانے کے بے شمار مواقع دستیاب ہوتے ہیں جن کی وضاحت آگے آئے گی۔

پری انجینئرنگ کے لازمی مضامین درج ذیل ہیں:

۱۔ انگلش ۲۔ اردو

۳۔ اسلامیات ۴۔ مطالعہ پاکستان

جبکہ اختیاری مضامین مندرجہ ذیل ہیں:

۱۔ فزکس ۲۔ کیمسٹری

۳۔ ریاضی شامل ہیں۔

2- آئف اے کے طلباء لازمی مضامین گروپ

ایف ایس سی پری میڈیکل اور پری انجینئرنگ کے علاوہ جنرل سائنس گروپ میں بھی طلباء کی کثیر تعداد داخلہ لیتی ہے۔ ایسے طلباء جو جنرل سائنس گروپ میں انٹر میڈیٹ کرنے کے خواہش مند ہوں، وہ لازمی مضامین انگریزی، اردو، اسلامیات، مطالعہ پاکستان کے علاوہ مختلف اختیاری مضامین کا انتخاب کرتے ہیں، جن میں میتھ، شماریات، اکنامکس، جغرافیہ وغیرہ شامل ہیں۔ یہ طلباء آگے چل کر مختلف ڈگری کورسز میں داخلہ لیتے ہیں۔

2- آئف اے گروپ (FA):

ایف اے کے طلباء لازمی مضامین کے علاوہ اسلامیات، اختیاری، نفسیات، فزیکل ایجوکیشن، پنجابی، فارسی، عربی، اردو ادب، سوکس وغیرہ کے مضامین میں کوئی سے تین مضامین کا انتخاب کرنا ہوتا ہے۔

کہا جاتا ہے کہ ایف اے کرنے کا کوئی فائدہ نہیں ہے، یہ بات بالکل غلط ہے۔ درحقیقت انسان جس شعبے میں محنت کرتا ہے، اس میں اپنی ممتاز حیثیت سے پہچان بنا سکتا ہے۔ بڑے اہم عہدوں پر فائز ایف اے، بی اے کرنے والے لوگوں نے پاکستان میں سول سروسز (CSS) اور پرائیویٹ مینجمنٹ سروسز (PMS) کے مقابلہ جاتی امتحانات پاس کر کے یہ عہدے حاصل کیے اور کار حکومت میں خدمات سرانجام دے رہے ہیں۔ ایف اے کرنے کے بعد بی اے میں داخلہ لینے والے طلباء صحافت، درس و تدریس اور دیگر شعبہ جات سے منسلک ہوتے ہیں۔

3- کمپیوٹر سائنس گروپ (ICS)

دنیا کے ”گلوبل ویج“ ہونے کے تصور میں کمپیوٹر کی اہمیت مسلمہ ہے۔ کمپیوٹر کی تعلیم میں ابتدائی سطح پر آئی سی ایس کروایا جا رہا ہے جو کہ انٹرمیڈیٹ کی سطح کی تعلیم ہے۔ اس میں طلباء و طالبات لازمی مضامین کے ساتھ ساتھ کمپیوٹر، ریاضی اور فزکس یا Statistics کے مضامین کا انتخاب کرتے ہیں۔ آئی سی ایس کرنے والے طلباء اس کے بعد 3 سالہ بی سی ایس (BCS) یا چار سالہ بی ایس سی ایس (BSCS)، بی ایس آئی ٹی (BSIT) یا سافٹ ویئر انجینئرنگ میں داخلہ لیتے ہیں۔

4- I.Com

کامرس یا بزنس آج کے دور کا اہم ترین شعبہ ہے۔ بزنس کے مختلف اسرار و رموز اور داؤ پیچ سکھانے کے لئے انٹرمیڈیٹ کی سطح سے ہی آئی کام کے کورس کا اہتمام کیا گیا ہے۔ I.Com کے طلباء مختلف مضامین پڑھتے ہیں، جن میں لازمی مضامین انگریزی، اردو، اسلامیات، مطالعہ پاکستان کے علاوہ میٹھ، اکاؤنٹس، اکنامکس، جغرافیہ اور بینکنگ کے مضامین بھی شامل ہوتے ہیں۔ I.Com کے طلباء 2 سالہ I.Com کے بعد BIT, BBIT, BBA, B.Com وغیرہ کے کورسز میں داخلہ لیتے ہیں۔

5- ڈپلومہ آف ایسوسی ایٹ انجینئرنگ (D.A.E):

میشرک کے بعد طلباء کے لیے صحیح کورس کا انتخاب بہت بڑا مسئلہ ہے اور سمجھ میں نہیں آتا کہ کہاں پڑھا جائے اور کیا پڑھا جائے۔ اس مسئلہ کا شکار طلباء کے لیے جو خاص طور پر انجینئرنگ کا رجحان رکھنے والے ہیں، انجینئرنگ میں ترقی کرنے اور

آگے بڑھنے کا ایک راستہ D.A.E بھی ہے۔ ڈپلومہ آف ایسوسی ایٹ انجینئرنگ (D.A.E) جو کہ میٹرک کے بعد صرف سائنس سٹوڈنٹس کے لیے 3 سال پر محیط ہے اور اس کو مکمل کرنے کے بعد یہ ڈپلومہ F.Sc کے برابر ہوتا ہے۔

ڈپلومہ کرنے کا ایک فائدہ یہ ہے کہ یہ ٹیکنیکل کورس ہوتا ہے اور سرکاری سیکٹر میں ڈپلومہ کرنے کے بعد 14 سکیل تک نوکری مل سکتی ہے۔ D.A.E کرنے کے بعد اگر مزید پڑھائی کا ارادہ ہو تو آپ اپنے متعلقہ شعبہ میں بی ایس انجینئرنگ اور بی ایس ٹیکنالوجی کر سکتے ہیں۔

ڈی اے ای اردو اور انگلش دونوں زبانوں میں ہوتا ہے۔ D.A.E گورنمنٹ اور پرائیویٹ دونوں قسم کے اداروں میں کروایا جاتا ہے۔ لیکن گورنمنٹ کالجز سے نکلنے والے ڈپلومہ ہولڈرز پرائیویٹ کی نسبت زیادہ قابل اور ان کی قدر بھی انڈسٹری میں زیادہ ہوتی ہے۔

ڈی اے ای کروانے والے چند بڑے اور معیاری ادارے درج ذیل ہیں۔

- 1- گورنمنٹ کالج آف ٹیکنالوجی، ساہیوال
- 2- گورنمنٹ کالج آف ٹیکنالوجی، لاہور (ریلوے روڈ)
- 3- گورنمنٹ کالج آف ٹیکنالوجی، لاہور (رائے ونڈ روڈ)
- 4- گورنمنٹ کالج آف ٹیکنالوجی، بہاولپور
- 5- گورنمنٹ کالج آف ٹیکنالوجی، ملتان
- 6- گورنمنٹ کالج آف ٹیکنالوجی، فیصل آباد
- 7- ٹیچر ٹریننگ کالج، فیصل آباد
- 8- گورنمنٹ کالج آف ٹیکنالوجی رسول پور، ڈیرہ غازیخان
- 9- گورنمنٹ کالج آف ٹیکنالوجی، بوریوالہ

تعلیمی کیریئر کا انتخاب

- 10- گورنمنٹ کالج آف ٹیکنالوجی، کمالیہ
- 11- ملکیٹکل اینڈ الیکٹریکل کالج، راولپنڈی
- 12- G.C.T رسول کالج، منڈی بہاؤ الدین
- 13- گورنمنٹ پولی ٹیکنیک انسٹیٹیوٹ، سرگودھا
- 14- سویڈش پولی ٹیکنیکل انسٹیٹیوٹ، گجرات
- 15- گورنمنٹ کالج آف ٹیکنالوجی، سیالکوٹ

خیبر پختونخواہ کے ڈی اے ای کروانے والے اہم ادارہ جات

- 1- AIMCS پشاور
 - 2- ASA ایٹ آباد سکول آف آرٹ
 - 3- احمد زئی پولی ٹیکنیک انسٹیٹیوٹ، بنوں
 - 4- الفلاح انسٹیٹیوٹ آف ٹیکنالوجی، کوہاٹ
- ان کے علاوہ درجنوں ادارے بھی خیبر پختونخواہ میں موجود ہیں۔

سندھ کے ڈی اے ای کروانے والے اہم ادارہ جات
سندھ میں بھی ڈی اے ای کی تعلیم کے لیے 102 ٹیکنیکل کالج موجود ہیں۔

بلوچستان کے ڈی اے ای کروانے والے اہم ادارہ جات

- 1- پولی ٹیکنیک کالج کوئٹہ
- 2- بلوچستان انسٹیٹیوٹ آف ٹیکنالوجی
- 1- ملکیٹکل انجینئرنگ
- 2- الیکٹریکل انجینئرنگ
- 3- الیکٹرونکس انجینئرنگ
- 4- سول انجینئرنگ

- 5- آٹو اینڈ فارم انجینئرنگ
6- انفارمیشن ٹیکنالوجی
7- شوگر ٹیکنالوجی
8- فوڈ ٹیکنالوجی
9- انسٹرومنٹ ٹیکنالوجی
10- پیٹرول اینڈ ڈیزل ٹیکنالوجی
11- ریفریجریشن اینڈ ایئر کنڈیشنر
12- کیمیکل ٹیکنالوجی
- علاوہ ازیں اس طرح کی بہت سی ٹیکنالوجیز میں ڈی اے ای کروایا جا رہا ہے۔

داخلہ کی شرائط:

ڈی اے ای کے لیے سائنس کا طالب علم ہونا لازمی ہے اور تمام سرکاری کالجوں میں میٹرک کی بنیاد پر داخلہ دیا جاتا ہے۔ کسی بھی ٹیکنالوجی میں داخلہ لینے کے لیے درج ذیل مضامین کے کم از کم 65% نمبرز ہونا ضروری ہیں۔

1- انگلش 2- ریاضی

3- فزکس 4- کیمسٹری

لیکن درج ذیل ٹیکنالوجیز کے لیے مندرجہ بالا مضامین میں کم از کم 75% نمبرز ہونا لازمی ہیں۔

1- مکینیکل 2- الیکٹریکل 3- سول

ڈپلومہ بہت سے پرائیویٹ اداروں میں بھی کروائے جاتے ہیں لیکن ان میں سرکاری اداروں کی نسبت مشینری اور پریکٹیکل کے آلات بہت کم ہوتے ہیں اور یہی وجہ ہے کہ سرکاری کالجوں کے طلباء کو زیادہ اہمیت دی جاتی ہے۔ جس میں لازمی مضامین کے طور پر مندرجہ ذیل مضامین پڑھائے جاتے ہیں۔

ان میں کمپیوٹر سائنس، فزکس، ریاضی، اسلامیات، کیمسٹری، مطالعہ پاکستان انجینئرنگ ڈرائنگ اور انتخاب کی گئی ٹیکنالوجی سے متعلقہ مضامین شامل ہوتے ہیں۔ سرکاری کالجوں کی سالانہ فیسیں کم ہوتی ہیں جبکہ ان کی نسبت پرائیویٹ اداروں کی فیسیں بہت زیادہ ہوتی ہیں۔ ان تمام سرکاری اداروں کے داخلہ کے لیے اخبار خصوصاً جنگ، نوائے وقت اور انگریزی اخبار Dawn میں اشتہار دیئے جاتے ہیں اور ان اداروں میں داخلہ میرٹ کی بنیاد پر ہوتا ہے۔

ڈپلومہ کروانے والا ایک بورڈ ہر صوبے میں موجود ہے۔ جیسے پنجاب بورڈ آف ٹیکنیکل ایجوکیشن، خیبر پختونخواہ بورڈ آف ٹیکنیکل ایجوکیشن، بلوچستان بورڈ آف ٹیکنیکل ایجوکیشن۔ اسی طرح تمام صوبوں میں بورڈز یہ کام سرانجام دے رہے ہیں اور تمام پرائیویٹ اداروں کا ان سے الحاق ہونا ضروری ہے ورنہ ان کی طرف سے جاری کردہ ڈپلومہ کی کوئی اہمیت نہیں ہوتی۔

6- پیرامیڈیکل کورسز:

پیرامیڈیکل کورسز سے مراد وہ کورسز ہیں جو ڈاکٹرز کے ساتھ بطور معاون کام کرنے والے اور ہسپتال کو چلانے والے افراد تیار کرنے کے لیے کروائے جاتے ہیں۔ ان میں دو طرح کے کورسز ہوتے ہیں۔ ایک تو اسٹنٹ اور دوسرے ٹیکنیشنز ہوتے ہیں۔ اسٹنٹ جیسا کہ ڈسپنسرز، آپریشن تھیٹر ٹیکنالوجی، لیبارٹری اسٹنٹ وغیرہ ان کا سکیل 6 ہوتا ہے۔ صوبہ سندھ میں اسٹنٹ کو سکیل 9 اور ٹیکنیشنز کو سکیل 11 دیا جاتا ہے۔

یہ کورسز عموماً میٹرک کے بعد جبکہ کچھ ایف ایس سی کے بعد ہوتے ہیں۔ پیرامیڈیکل کورسز میں اہلیت کے لیے میٹرک سائنس (بیالوجی) ہونا ضروری ہے اور

سائنس مضامین میں سے %50 نمبرز ہونا ضروری ہیں۔

ان کورسز کے لیے بہت سے سرکاری ادارے اور ہسپتال موجود ہیں۔ جبکہ بہت سے پرائیویٹ ادارے بھی رجسٹرڈ ہیں۔ سرکاری اداروں میں داخلہ فیس تقریباً نہ ہونے کے برابر ہوتی ہے اور ٹریننگ بھی اچھی دی جاتی ہے جبکہ پرائیویٹ اداروں میں طلباء کو بھاری فیسیں ادا کرنا پڑتی ہیں جو کہ 30 ہزار سے 60 ہزار تک ہوتی ہیں۔ ویسے تو بہت سے سرکاری ادارے اور ہسپتال ہیں جن میں یہ کورسز کروائے جاتے ہیں لیکن پانچ ٹیکنیکل ادارے بالخصوص انہی کورسز کے لیے بنائے گئے ہیں۔ جو کہ مندرجہ ذیل ہیں۔

- 1- پیرامیڈیکل سکول آف فیصل آباد
- 2- پیرامیڈیکل سکول آف ساہیوال
- 3- پیرامیڈیکل سکول آف بہاولپور
- 4- پیرامیڈیکل سکول آف سیالکوٹ
- 5- پیرامیڈیکل سکول آف سرگودھا

ان کے علاوہ مختلف سرکاری ہسپتالوں میں بھی یہ کورسز کروائے جاتے ہیں۔ جن میں لاہور میوہسپتال، گنگارام ہسپتال، سرومہ ہسپتال، جنرل ہسپتال، سوشل سکیورٹی ہسپتال، شیخ زید ہسپتال، انسٹیٹیوٹ آف پبلک ہیلتھ اور پمز ہسپتال اسلام آباد وغیرہ شامل ہیں۔ جو کورسز پیرامیڈیکس کے تحت کروائے جاتے ہیں وہ مندرجہ ذیل ہیں۔

- | | |
|---------------------|---------------------------|
| 1- ڈسپنسر | 2- آپریشن تھیٹر ٹیکنالوجی |
| 3- لیب ٹیکنیشن | 4- ریڈیو گرافر |
| 5- ڈینٹل ٹیکنیشن | 6- انسٹھیز یا ٹیکنیشن |
| 7- ڈائیلیسر ٹیکنیشن | 8- انجیو گرافک ٹیکنیشن |

9- میڈیکیشن

10- اسٹنٹ فارمسٹ

ان کورسز میں سے چند ایک کوچھوڑ کر باقی سب کورسز شیخ زید ہسپتال (لاہور) میں کروائے جاتے ہیں جبکہ باقی ہسپتالوں میں ان میں سے کچھ کورسز کروائے جاتے ہیں۔ ڈپنسر کورس ڈسٹرکٹ ہیڈ کوارٹر ہسپتال لاہور میں بھی کروایا جاتا ہے۔ جبکہ انسٹیٹیوٹ آف پبلک ہیلتھ میں بی ایس سی لیبارٹری اور میو ہسپتال میں ڈینٹل ٹیکنالوجسٹ جو بی ایس ایس کے برابر ہوتا ہے، بھی کروایا جاتا ہے۔ ان اداروں میں سے جو مجموعی طور پر سب سے اچھی کارکردگی دکھا رہے ہیں، وہ پیرامیڈیکل سکول ساہیوال اور دوسرا شیخ زید ہسپتال لاہور ہیں۔

”خوبصورتی یہ ہے کہ آپ کا شوق اور آپ کا پیشہ یکساں ہوں۔“

فرانسیسی کہادت

”جب مہارت اور کام سے محبت اکٹھے ہو جائیں تو ایک شاہکار

وجود میں آتا ہے۔“

داخلہ لیتے وقت چند اہم نکات جن کا خیال رکھنا ضروری ہے:
 کسی بھی تعلیمی ادارے میں داخلہ لیتے وقت آپ کے پاس درج
 ذیل دستاویزات ہونا ضروری ہیں۔

- 1- تصاویر (1 درجن، رنگین)
- 2- میٹرک سرٹیفکیٹ (10 کاپیاں)
- 3- (10 کاپیاں)
- 4- ڈومیسائل (10 کاپیاں)
- 5- طالب علم کا شناختی کارڈ اب فارم (10 کاپیاں)
- 6- والد/سرپرست کا شناختی کارڈ (5 کاپیاں)
- 7- کیریئر سرٹیفکیٹ کالج سے (5 کاپیاں)
- 8- حفظ قرآن، معذوری، سپورٹس پرسن وغیرہ سرٹیفکیٹ (اگر ضروری ہوں)

نوٹ:

- ☆ تمام دستاویزات کی کاپیاں تصدیق شدہ ہونی چاہئیں۔
- ☆ کسی بھی ادارے میں داخلہ لیتے وقت (خصوصاً اگر پرائیویٹ ہوں تو)

تعلیمی کیریئر کا انتخاب

اس بات کی تصدیق لازمی کر لیں کہ آپ جس ڈگری اور ادارے میں داخلہ لے رہے ہیں وہ متعلقہ اداروں مثلاً ہائر ایجوکیشن کمیشن (HEC) پاکستان انجینئرنگ کونسل (PEC) اور پاکستان میڈیکل اینڈ ڈینٹل کونسل (PMDC) وغیرہ سے تصدیق شدہ (Recognized) ہے۔ دوسری صورت میں آپ اپنا وقت اور پیسہ برباد کر بیٹھیں گے۔

☆ فارم پر کرنے سے پہلے پراسپیکٹس کو اچھی طرح پڑھ لیں۔
☆ فارم کی فوٹو کاپیاں کروا کر پہلے انہیں پر کریں تاکہ غلطی کی گنجائش کم سے کم ہو۔

☆ کوشش کریں کہ کسی سینئر طالب علم کی موجودگی میں فارم پُر کریں۔
☆ داخلہ فارم ہمیشہ آخری تاریخ سے پہلے جمع کروائیں۔
☆ حافظ قرآن کے لئے عموماً 20 نمبر اضافی رکھے جاتے ہیں لیکن اس کے لیے ٹیسٹ دینا پڑتا ہے۔ لہذا اگر آپ حافظ قرآن ہیں تو ٹیسٹ ضرور دیں۔
☆ بعض اوقات میرٹ بہت زیادہ ہو جاتا ہے لہذا احتیاطاً زیادہ شعبہ جات میں Apply کریں۔

☆ ادارے کے مین کیمپس کے علاوہ Sub-campuses میں بھی اپلائی کریں کیونکہ وہاں میرٹ کم ہوتا ہے جبکہ ڈگری عموماً یکساں ہوتی ہے لیکن خیال رکھیں کہ اگر آپ کے نمبر اچھے ہیں تو مین کیمپس میں ہی داخلہ لینا بہتر ہے۔

انجینئرنگ
اینڈ
ٹیکنالوجی

تعارف:

یہ مضمون ان طلباء کے لیے ہے جنہوں نے انجینئرنگ کو اپنا اوڑھنا بچھونا بنانے کا سوچ لیا ہے۔ کوشش کی گئی ہے کہ انجینئرنگ سے متعلق ہر قسم کی معلومات اس مضمون کے ذریعے سے طلباء تک پہنچائی جائیں تاکہ وہ اپنی صلاحیتوں کے مطابق پیشے کا انتخاب کرنے میں دقت محسوس نہ کریں۔ نیز اس بات کا بھی خیال رکھا گیا ہے کہ طالب علم کو معلومات یا اعداد و شمار کے گورکھ دھندے میں ہی نہ الجھایا جائے۔ بلکہ ایسا اسلوب اپنانے کی کوشش کی گئی ہے کہ طالب علم محسوس کرے کہ گویا اس کی انگلی پکڑ کر منزل کی جانب راہنمائی فراہم کی جا رہی ہے۔

لوازمات:

☆..... انجینئرنگ کرنے کے لیے ضروری ہے کہ میٹرک سائنس مضامین کے ساتھ کی جائے جس میں آپ بائیولوجی کی جگہ کمپیوٹر، الیکٹریکل وائرنگ یا اس طرح کا کوئی دوسرا مضمون بھی منتخب کر سکتے ہیں۔

☆..... ایف ایس سی (Pre-Engineering) یا آئی سی ایس کم از کم 60% نمبروں سے پاس کرنا ضروری ہے۔ یاد رہے کہ آئی سی ایس کرنے والے طلبا صرف کمپیوٹر سے متعلقہ پروگرامات میں داخلہ کے اہل ہوں گے۔ اس کے علاوہ کچھ محدود نشستیں ڈپلومہ (D.A.E) کے طلبا کے لیے مختص کی جاتی ہیں۔

ریاضی (Mathematics):

☆..... انجینئرنگ کا دوسرا نام ریاضی یعنی (Mathematics) ہے۔ لہذا آپ کی ریاضی کے مضمون پر گرفت بہترین ہونی چاہئے۔ اگر آپ کی ریاضی کمزور ہے یا اوسط درجہ کی بھی ہے تو آپ کو انجینئرنگ کے شعبے میں خاصی دشواری پیش آسکتی ہے۔

فزکس:

☆..... دوسرا اہم مضمون جس کا انجینئرنگ کی تعلیم میں بہت دخل ہے، وہ فزکس ہے۔ اگر کوئی طالب علم انجینئرنگ کرنے کا ارادہ رکھتا ہے تو اس کی سکول اور کالج لیول پر پڑھائی جانے والی فزکس پر مضبوط گرفت ہونا ضروری ہے۔

☆..... تھیوری کے ساتھ ساتھ آپ کو نیمریکل (Numerical) حل کرنے میں بھی مہارت ہونی چاہئے۔

☆..... مستقل مزاجی بھی انجینئرنگ کے شعبے میں آپ کے لیے معاون ثابت ہوتی ہے۔

☆..... کمپیوٹر اور مختلف سوفٹ ویئرز پر ضروری مہارت کے بغیر آپ اچھے انجینئر نہیں بن سکتے۔

انجینئرنگ کے شعبہ جات:

سائنس کی ترقی اور صنعتوں کی جدت کی بدولت موجودہ دور میں انجینئرنگ کے متعدد شعبہ جات وجود میں آچکے ہیں۔ عام طور پر طلباء اور والدین میں یہ غلط فہمی پائی جاتی ہے کہ انجینئرنگ کے کچھ مخصوص شعبہ جات کے طلباء کے لیے ملازمت کے مواقع زیادہ ہیں جبکہ بقیہ شعبہ جات کے طلباء کو اس سلسلے میں دشواریاں پیش آتی ہیں۔ مگر اصل بات یہ ہے کہ جو شعبہ طالب علم کی صلاحیت اور شخصیت سے میل کھاتا ہو، وہی اس کے لیے بہترین ہے۔ انجینئرنگ کو عام طور پر چار بڑے گروپس میں تقسیم کیا جاسکتا ہے۔ جبکہ اس کے علاوہ چند متفرق شعبہ جات بھی موجود ہیں۔

- 1- فیکٹی آف الیکٹریکل انجینئرنگ
- 2- فیکٹی آف مکینیکل انجینئرنگ
- 3- فیکٹی آف کیمیکل انجینئرنگ
- 4- فیکٹی آف سول انجینئرنگ
- 5- متفرق شعبہ جات

شعبہ جات کا تعارف:

1- الیکٹریکل انجینئرنگ:

انجینئرنگ کی وہ شاخ جس کا کام:

☆..... بجلی پیدا کرنا، ایک سے دوسری جگہ پہنچانا، تقسیم کرنا اور اس سارے نظام کو قائم رکھنا ہے۔

☆..... انڈسٹری میں کنٹرول کے تمام آلات بنانا، ان کی دیکھ بھال کرنا اور ان کو مرمت کرنا ہے۔

الیکٹرونکس انجینئرنگ:

الیکٹرونکس سے متعلقہ امور:

☆..... آٹومیٹک الیکٹرونکس مشینری بنانا۔

☆..... سرکٹ اور آلات کی ڈیزائننگ کرنا..... وغیرہ شامل ہے۔

آپ نے الیکٹریکل انجینئر بننے کا فیصلہ کیا ہے تو کیا آپ؟

☆..... پیچیدہ ترین سرکٹس اور نمبریکلز کو حل کرنے میں دلچسپی رکھتے ہیں۔

☆..... گھر میں موجود بجلی سے متعلق تمام آلات کے متعلق جاننے میں دلچسپی رکھتے ہیں۔

☆..... مستقل مزاج ہیں۔

الیکٹریکل انجینئرنگ کی مزید شاخیں درج ذیل ہیں۔

تعلیمی کیریئر کا انتخاب

کمپیوٹر انجینئرنگ:

آج کے دور میں زندگی کے ہر شعبہ میں کمپیوٹر کی اہمیت مسلمہ ہے۔ چنانچہ کمپیوٹر انجینئرنگ، کمپیوٹر کا تمام سامان تیار کرنے، نئے ڈیزائنز بنانے اور کم وقت میں زیادہ کام کرنے سے متعلق ہے۔

آپ نے کمپیوٹر انجینئر بننے کا فیصلہ کیا ہے تو کیا آپ؟

- ☆..... الیکٹرونکس، کمپیوٹر اور الیکٹریکل آلات میں دلچسپی رکھتے ہیں۔
- ☆..... جدید دور میں ہونے والی ایجادات کے بارے میں معلومات رکھتے ہیں۔
- ☆..... کمپیوٹر گیمز کو جاننے اور کمپیوٹر کے دوسرے پروگرامات میں دلچسپی رکھتے ہیں۔

ٹیلی کمیونیکیشن انجینئرنگ:

مواصلاتی نظام کو فعال رکھنے، جن میں آواز، ڈیٹا اور تصاویر وغیرہ کو ایک جگہ سے دوسری جگہ پہنچانا شامل ہیں۔ ان کی ذمہ داری ٹیلی کمیونیکیشن انجینئر پر ہوتی ہے۔ اس کے علاوہ

- ☆..... سکیورٹی کی اہم ذمہ داری بھی اسی شعبے سے تعلق رکھتی ہیں۔
- ☆..... فائبر آپٹکس، سیلولر ٹیکنالوجی اور لینز ٹیکنالوجی کو استعمال کرنا، انہیں فروغ دینا اور ان میں نئی تحقیق کرنا بھی ٹیلی کمیونیکیشن انجینئرنگ سے تعلق رکھتا ہے۔

2- فیکٹی آف مکینیکل انجینئرنگ:

فورس (قوت) اور موشن (حرکت) سے متعلقہ مضامین جن کی مدد سے جدید

صنعتوں کی مشینری کو سمجھنا، ڈیزائن کرنا اور انہیں چلانا شامل ہے، مکینیکل انجینئرنگ سے تعلق رکھتا ہے۔ مکینیکل انجینئرنگ، انجینئرنگ کی انتہائی اہم شاخ ہے جسے خالص ترین انجینئرنگ بھی کہا جاتا ہے۔ صنعتوں میں استعمال ہونے والی تمام مشینری آرڈیننس فیکٹریاں، جہاز سازی، ہوی مکینیکل کمپلیکس وغیرہ میں مکینیکل انجینئرز کلیدی کردار ادا کرتے ہیں۔

آپ نے مکینیکل انجینئر بننے کا فیصلہ کیا ہے تو کیا آپ؟

- ☆..... ریاضی اور فزکس پر بہت اچھی گرفت رکھتے ہیں۔
- ☆..... کسی بھی منصوبہ پر عمل کرنے سے پہلے اس کا خاکہ بنا سکتے ہیں۔
- ☆..... نسبتاً پیچیدہ خاکوں کی مدد سے کسی جیومیٹری میں دلچسپی رکھتے ہیں۔
- ☆..... جسمانی مشقت کر سکتے ہیں۔
- ☆..... منصوبے کی تفصیل سمجھ سکتے ہیں۔

دیگر شاخیں:

ایرو اسپیس انجینئرنگ اور ایرو نائٹیکل انجینئرنگ:

انجینئرنگ کے مشکل ترین سمجھے جانے والے شعبہ جات میں ایرو اسپیس اور ایرو نائٹیکل انجینئرنگ سب سے اوپر ہیں۔ اس کی وجہ ہر آن بڑھتی ترقی میں ان کا کردار ہے۔ فضا سے متعلق ہر طرح کی ٹیکنالوجی انہی دو شعبہ جات سے متعلق ہے۔

ایرو اسپیس انجینئرنگ سے متعلقہ امور:

☆..... فضائی اور خلائی سفر میں استعمال ہونے والی گاڑیوں، جہازوں اور سیٹلائٹس

تعلیمی کیریئر کا انتخاب

کے ڈیزائن تیار کرنا اور ان کی مرمت کرنا۔

☆..... ایوی ایشن اتھارٹی کی مدد کرنا۔

☆..... جہاز کے تمام پرزوں کی تیاری کرنا شامل ہیں۔

آپ نے ایروپیس انسٹیٹیوٹ بننے کا فیصلہ کیا ہے تو کیا آپ؟

☆..... کمپیوٹر اور اس کے پروگرامز میں دلچسپی اور مہارت رکھتے ہیں۔

☆..... کلر بلائنڈ نہیں ہیں۔

☆..... بہترین تخلیقی ذہن کے مالک ہیں۔

☆..... مستقل مزاج ہیں۔

میکائٹرونکس انسٹیٹیوٹنگ:

مکینیکل اور الیکٹرونکس کے مضامین کو ملا کر بنائی جانے والی انسٹیٹیوٹنگ کی یہ شاخ نہ صرف مشکل سمجھی جاتی ہے بلکہ ہر آن ترقی پذیر بھی ہے۔

کام کی نوعیت:

☆..... ہوائی جہاز، روبوٹ، کاریں، کیمرے اور خودکار برقی مشینیں تیار کرنا۔

☆..... کمپیوٹر سے کنٹرول ہونے والے برقی آلات تیار کرنا۔

☆..... نئی ایجادات کرنا۔

☆ سول انسٹیٹیوٹنگ کو قدیم ترین انسٹیٹیوٹنگ سمجھا جاتا ہے۔

☆ مکینیکل انسٹیٹیوٹنگ کو Pure انسٹیٹیوٹنگ کہا جاتا ہے۔

☆ کیمیکل انسٹیٹیوٹنگ کو یونیورسل انسٹیٹیوٹنگ کہا جاتا ہے۔

☆ ایروپیس انسٹیٹیوٹنگ اور میکائٹرونکس مشکل ترین شعبہ جات تصور

کیے جاتے ہیں۔

لوازمات:

- ☆ ریاضی اور فزکس میں مہارت۔
- ☆ کمپیوٹر اور پروگرامنگ پر عبور۔
- ☆ بہترین تخلیقی ذہن۔

انڈسٹریل اینڈ مینوفیکچرنگ انجینئرنگ:

کسی بھی پروڈکٹ کی پلاننگ سے تیاری تک کے تمام مراحل میں براہ راست تعلق رکھنے والی شاخ ہے۔

ذمہ داریاں:

- ☆ مشینری کا خیال رکھنا اور ٹیکنیکل معاملات کو دیکھنا۔
- ☆ ضروری آلات اور مصنوعات کے ڈیزائن بنانا۔
- ☆ اخراجات کو کم کرنے کے لیے مشینری کے ڈیزائن اور پروسیس میں تبدیلیاں کرنا۔

کیا آپ جانتے ہیں کہ اچھے آئی ایم ای انجینئر:

- ☆ ریاضی، فزکس میں مہارت رکھتے ہیں.....
- ☆ مشین آلات میں دلچسپی رکھتے ہیں.....
- ☆ بہترین ڈرائنگ کر سکتے ہیں.....

فیڈلٹی آف سول انجینئرنگ:

آپ نے بلند و بالا عمارتیں، دیوبیکل پل، بڑے بڑے ڈیم اور دشوار گزار

تعلیمی کیریئر کا انتخاب

پہاڑی راستے ضرور دیکھے ہوں گے۔ یہ تمام امور سول انجینئر کی طرف سے سرانجام دیے جاتے ہیں۔ دنیا کے بڑے بڑے نہری نظام سول انجینئر ہی بناتے ہیں۔ سول انجینئر دفتر میں بیٹھ کر کم اور کھلے ماحول میں زیادہ کام کرتا ہے۔ آپ کو اکثر اوقات موسم کے رحم و کرم پر رہتے ہوئے اپنی ذمہ داریاں سرانجام دینا پڑتی ہیں۔

یہ انجینئرنگ کی سب سے پرانی شاخ ہے۔ پہلے اسے ملٹری انجینئرنگ بھی کہا

جاتا تھا۔

ذمہ داریاں:

- ☆..... کسی بھی عمارت کی تعمیر سے پہلے اس کا سٹرکچر (ڈھانچہ) ڈیزائن کرنا۔
- ☆..... سڑکیں، پل، ڈیم اور سیوریج وغیرہ کو تعمیر کروانا۔
- ☆..... بندرگاہوں، نہروں، ہوائی اڈوں اور ریلوے ٹریک کی تعمیر و مرمت۔
- ☆..... سروے، تعمیراتی کام، پروجیکٹ کی نگرانی کرنا۔
- ☆..... تعمیراتی مواد مثلاً کنکریٹ، سٹیل وغیرہ کو ٹیسٹ کرنا۔
- ☆..... پراجیکٹ کا بجٹ تیار کرنا۔

خصوصیات:

- ☆..... ٹیم کے ساتھ مل کر کام کرنا۔
- ☆..... کمپیوٹر سوفٹ ویئر اور ڈرائنگ پر مکمل عبور حاصل کرنا۔
- ☆..... احتیاط پسندی اور ذمہ داری کا احساس ہونا۔

انوائرنمنٹل انجینئرنگ:

صنعتی سرگرمیوں کے ماحول پر اثرات اور ان کے نتیجے میں پیدا ہونے والی آلودگی پر قابو پانے کی ذمہ داری انوائرنمنٹل انجینئر پر ہوتی ہے۔

ذمہ داریاں:

☆..... ماحول کو صاف ستھرا رکھنے کے لیے ایسی ٹیکنالوجی کو فروغ دینا جس سے آلودگی کم کی جاسکے۔

☆..... حکومت کے لیے ماحولیاتی پالیسیاں ترتیب دینا۔

☆..... ماحولیاتی نظام کو بہتر بنانے کے لیے سفارشات مرتب کرنا۔

جیولوجیکل انجینئرنگ:

زیر زمین پانی، مٹی اور چٹانوں کا مطالعہ کرنا اور ان سے متعلقہ مسائل کا حل پیش کرنا جیولوجیکل انجینئر کا شعبہ ہے۔

ذمہ داریاں:

☆..... نئے ترقیاتی منصوبوں کے لیے زمین کی ساخت کا مطالعہ کرنا۔

☆..... زمینی آلودگی اور نمکیات کو ختم کرنا۔

☆..... بڑے تعمیراتی منصوبوں میں کھدائی، کان کنی وغیرہ کا معائنہ کرنا۔

ٹرانسپورٹیشن انجینئرنگ:

ٹریفک کے بہاؤ کو بہتر بنانے کے لیے تجاویز اور منصوبے تیار کرنا ٹرانسپورٹیشن انجینئر کی ذمہ داری ہے۔

ذمہ داریاں:

- ☆..... نئی بننے والی شاہراؤں کا اس طرح ڈیزائن تیار کرنا کہ ٹریفک کی روانی متاثر نہ ہو اور حادثات کا خطرہ کم ہو۔
- ☆..... نکاسی آب کے لیے بہترین طریقہ کار اپنانا۔
- ☆..... سڑکوں کی تعمیر میں استعمال ہونے والا میٹریل تجویز کرنا۔

3- فیکٹی آف کیمیکل انجینئرنگ:

کیمیکل انجینئرنگ نے آج کی دنیا میں انقلاب برپا کر دیا ہے۔ خوراک، ادویات، سیمنٹ، زرعی ادویات، کھادیں، شیشہ، پلاسٹک، سرامکس اور پینٹس سمیت بے شمار مصنوعات کیمیکل انجینئرز ہی تیار کرتے ہیں۔ یوں سمجھ لیجیے کہ جو چیز بھی پیک ہو کر آپ تک پہنچتی ہے، کیمیکل انجینئرنگ کی مرہون منت ہے۔ مزید برآں اسلحہ سازی اور پٹرولیم مصنوعات کی تیاری میں بھی کیمیکل انجینئر مرکزی کردار ادا کرتے ہیں۔

کیمیکل انجینئرنگ:

خام مال کو اس طرح سے ایک مفید پروڈکٹ میں تبدیل کرنا کہ اس سے منافع کمایا جاسکے، کیمیکل انجینئرنگ کہلاتا ہے۔

ذمہ داریاں:

- ☆..... خام مال کو مفید مصنوعات میں تبدیل کرنے کے عمل کی نگرانی کرنا اور اس کے پروسیس کو ڈیزائن کرنا۔

انجینئرنگ اینڈ ٹیکنالوجی

- ☆..... کیمیائی اشیاء کی تیاری میں استعمال ہونے والے آلات کا ڈیزائن تیار کرنا۔
- ☆..... نئی مصنوعات کے لیے تحقیق کرنا۔
- ☆..... پہلے سے موجود پروسیس میں اس طرح سے تبدیلی لانا کہ منافع میں اضافہ ہو اور ماحولیاتی آلودگی میں کمی ہو۔

کیمیکل انجینئرنگ خصوصیات:

- ☆ ماحول پر گہری نظر
- ☆ تخلیقی ذہن کا حامل ہونا
- ☆ ریاضی پر عبور
- ☆ معاملات طے کرنا اور ابلاغ کی صلاحیت کا بہتر ہونا۔

پٹرولیم انجینئرنگ:

زمین سے تیل اور گیس نکالنے اور انہیں صاف کرنے کی ذمہ داری پٹرولیم انجینئر سرانجام دیتے ہیں۔

- ☆..... پٹرولیم کا خام مال نکالنے کے لیے زمین میں کھدائی کرنا۔
- ☆..... کم لاگت اور زیادہ منافع کے منصوبے تیار کرنا۔
- ☆..... آلات کو ڈیزائن کرنا۔

میٹلر جیکل اینڈ میٹیریلز انجینئرنگ:

زمین سے نکالی گئی معدنیات سے مختلف دھاتیں اور مرکبات تیار کرنا میٹلر جیکل انجینئر کی ذمہ داری ہوتی ہے۔ میٹلر جیکل اور میٹیریلز انجینئر زیادہ تر لوہے، اسٹیل اور سرامکس وغیرہ کی انڈسٹریز میں فرائض سرانجام دیتے ہیں جبکہ ان کی اہم ترین ذمہ داریاں نیوکلیئر اداروں میں ہوتی ہیں۔

تعلیمی کیریئر کا انتخاب

ذمہ داریاں:

- ☆..... مختلف دھاتوں کو ملا کر مرکب تیار کرنا۔
- ☆..... جدید سے جدید ترمیمیٹریل تیار کرنا جو وزن اور قیمت میں کم لیکن معیار میں بہترین ہوں۔
- ☆..... ایٹمی ری ایکٹر میں یورینیم کو افزودہ (Enrich) کرنا۔

مانڈنگ انجینئرنگ:

زمین میں چھپے ہوئے معدنیات اور دھاتوں کو تلاش کرنے اور نکالنے کے امور مانڈنگ انجینئرنگ کے شعبے سے تعلق رکھتے ہیں۔

ذمہ داریاں:

- ☆..... معدنیات کی کھوج لگانا اور انہیں منافع بخش طریقے سے نکالنا۔
- ☆..... منصوبوں کے لیے بجٹ تیار کرنا۔
- ☆..... معدنیات کو نکالنے کے لیے بلاسٹنگ کرنا۔

متفرق شعبہ جات:

ایگریکلچرل انجینئرنگ:

زراعت کے شعبہ میں استعمال ہونے والے مختلف آلات کی تیاری اور آپاشی کے نظام کو بنانے اور قائم رکھنے کے لیے ایگریکلچرل انجینئرز کی خدمات مستعار لی جاتی ہیں۔

ذمہ داریاں:

- ☆..... زرعی مشینری اور آلات کی ڈیزائننگ اور تیاری۔
- ☆..... نرسریاں اور گرین ہاؤسز تیار کرنا۔
- ☆..... زمین کی پیداواری صلاحیت کو بڑھانے کے لیے اقدامات کرنا۔

سوفٹ ویئر انجینئرنگ:

کمپیوٹر کے لیے نئے نئے سوفٹ ویئر بنانا جن سے بہت سے ہم استعمال کرتے ہیں۔ مثلاً Microsoft Office, Windows وغیرہ سوفٹ ویئر انجینئرز کا ہی کمال ہے۔ سوفٹ ویئر انجینئرنگ کمپیوٹر سائنسز کی ایک شاخ ہے اور اس کے لیے طالب علم کا سنجیدہ، ذہین، تخلیقی اور کمپیوٹر سے دلچسپی رکھنے والا ہونا ضروری ہے۔

ذمہ داریاں:

- ☆..... موجودہ سسٹم کو مزید بہتر بنانا۔
- ☆..... نئے سوفٹ ویئر بنانا جو کہ کسی بھی ادارے، کمپنی وغیرہ کے کام میں آسانی پیدا کریں۔
- ☆..... سسٹمز کو ہیکروں سے بچانے کے لیے سکیورٹی بہتر بنانا۔
- ☆..... کمپیوٹر میں موجودہ ڈیٹا (Data) کے تحفظ، آسان استعمال اور اس کو منظم رکھنے کے لئے ڈیٹا بیس بنانا۔

آرکیٹیکچرل انجینئر:

نئی بننے والی عمارتوں کے لیے ڈھانچے اور نقشے مرتب کرنا آرکیٹیکچرل انجینئرز کا

تعلیمی کیریئر کا انتخاب

کام ہے۔

ذمہ داریاں:

- ☆ نئی عمارت کی منصوبہ بندی کرنا یا پرانی عمارت میں تبدیلیاں کرنا۔
- ☆ کمپیوٹر ایڈڈ ڈیزائن (CAD) سوفٹ ویئر کو استعمال کرتے ہوئے سکچنگ کرنا۔
- ☆ تعمیراتی کاموں کا جائزہ لینا۔

بائیومیڈیکل انجینئرنگ:

بائیومیڈیکل انجینئرنگ دو شعبوں میڈیکل اور انجینئرنگ کا مجموعہ ہے جس میں مرض کی تشخیص اور علاج کرنے والے آلات تیار کیے جاتے ہیں۔ یہ ایک ابھرتا ہوا شعبہ ہے جس میں تحقیق اور ترقی کے بے شمار مواقع موجود ہیں۔

ذمہ داریاں:

- ☆ تشخیص اور علاج کے لیے نئے آلات تیار کرنا۔
- ☆ پرانے آلات میں جدت پیدا کرنا۔
- ☆ مریض کے ڈیٹا کا کمپیوٹر کی مدد سے تجزیہ کرنا۔

سٹی اینڈ ریجنل پلاننگ:

نئے شہر اور بستیاں بنانے اور پرانی بستیوں میں تبدیلی کی منصوبہ بندی کرنا CRP انجینئرز کے ذمہ ہوتا ہے۔

- ☆ نئے شہر اور بستیوں کے لیے مناسب جگہ کا انتخاب کرنا اور ان میں پارک،

- ☆..... سکول اور مارکیٹ وغیرہ کے لیے موزوں جگہ مختص کرنا۔
☆..... ترقیاتی کاموں کی نگرانی کرنا۔
☆..... حکومتی یا غیر سرکاری تنظیموں کی منصوبہ سازی میں مدد کرنا۔

ڈاکٹر عبدالقدیر خان نے میٹلر جی پی ایچ ڈی کر رکھی ہے۔ آپ واحد
پاکستانی سائنسدان ہیں جنہوں نے دو مضامین میں پی ایچ ڈی کی
ڈگری حاصل کی۔ ایک فزکس جبکہ دوسری میٹلر جی میں۔

www.KitaboSunnat.com

انجینئرنگ یونیورسٹی میں داخلے کا طریقہ کار

انجینئرنگ کے مختلف شعبہ جات کا تعارف اور ان کی اہمیت تو بیان کر دی گئی ہے لیکن انجینئرنگ یونیورسٹی میں داخلہ لینے کے لیے انٹری ٹیسٹ پاس کرنا ضروری ہوتا ہے۔ چنانچہ انٹری ٹیسٹ کا تعارف، تیاری کا طریقہ اور اس کی اہمیت کے لیے درج ذیل مضمون شامل کیا جا رہا ہے۔

انٹری ٹیسٹ سے مراد ایسا امتحان ہے جو کوئی بھی ادارہ طلبا کو داخلہ دینے سے پہلے ان کی استعداد کو پرکھنے کے لیے لیتا ہے۔ یہ ٹیسٹ انٹرمیڈیٹ کے بعد سرخ سطح پر مثلاً گریجوی ایشن، ماسٹرز اور ایم فل کی سطح پر لیے جاتے ہیں مگر ان میں سے سب سے مشہور ٹیسٹ انٹرمیڈیٹ کے بعد انجینئرنگ یونیورسٹی اور میڈیکل کالج میں داخلے کے لیے ہونے والے ٹیسٹ ہیں جنہیں ECAT اور MCAT کہا جاتا ہے۔ اس کے علاوہ این ٹی ایس (National Testing System) کے تحت لیا جانے والا NAT (National Aptitude Test) بھی طلبا کی بڑی تعداد دیتی

ہے۔ اس مضمون میں ہم طلباء کو ECAT اور NAT کے بارے میں معلومات اور مفید مشورے فراہم کریں گے تاکہ ان کے لیے یہ ٹیسٹ دینے میں آسانی پیدا کی جاسکے۔

:ECAT

ECAT یعنی (Engineering Colleges Admission Test)

پنجاب میں یو ای ٹی لاہور کے زیرتحت منعقد کیا جاتا ہے، خیبر پختونخواہ میں یو ای ٹی پشاور یہ ٹیسٹ لیتی ہے جبکہ سندھ اور بلوچستان میں یہ ٹیسٹ ہر یونیورسٹی اپنی سطح پر لیتی ہے۔

یو ای ٹی لاہور کے زیرتحت منعقد ہونے والا انٹری ٹیسٹ اس لحاظ سے اہمیت کا حامل ہے کہ اس کے دینے والے طلباء کی تعداد ہر سال تقریباً 40-50 ہزار ہوتی ہے جن میں سے 6 ہزار طلباء کو انجینئرنگ یونیورسٹیز میں داخلہ دیا جاتا ہے۔ اس کے علاوہ یو ای ٹی اور اس کے مختلف کیمپس میں پورے پاکستان سے آنے والے طلباء کو داخلے دیے جاتے ہیں۔ یو ای ٹی کا ٹیسٹ پاس کرنے والے طلباء درج ذیل اداروں میں داخلہ لینے کے اہل ہیں۔

- 1- یو ای ٹی لاہور (مین کیمپس)
- 2- یو ای ٹی (KSK) کالا شاہ کا کو
- 3- یو ای ٹی ٹیکسلا
- 4- یو ای ٹی (رچنا کیمپس) گوجرانوالہ
- 5- یو ای ٹی نارووال
- 6- UET فیصل آباد
- 7- UET رحیم یار خان

تعلیمی کیریئر کا انتخاب

- 8- یوای ٹی (نواز شریف کیمپس) ملتان
- 9- یوای ٹی گجرات
- 10- اسلامیہ یونیورسٹی، انجینئرنگ کالج بہاولپور
- 11- بہاء الدین زکریا یونیورسٹی ملتان
- 12- پنجاب یونیورسٹی (انجینئرنگ سے متعلقہ شعبہ جات)
- 13- NFC انسٹی ٹیوٹ فیصل آباد اور ملتان

ان اداروں میں سے یوای ٹی لاہور، KSK اور ٹیکسلا میرٹھ کے لحاظ سے بالترتیب پہلے، دوسرے اور تیسرے نمبر پر آتے ہیں۔ یاد رہے کہ یوای ٹی (UET) لاہور کے کچھ کیمپسز میں انجینئرنگ کے بجائے ٹیکنالوجی کی ڈگری دی جاتی ہے جو معیار کے لحاظ سے کم اہمیت کی حامل ہے۔ لہذا اپلائی کرتے وقت طلبا اس بات کو ملحوظ رکھیں۔

ٹیسٹ کا پٹرن:

اس ٹیسٹ میں ایف ایس سی پری انجینئرنگ اور آئی سی ایس کے مضامین میں سے سوالات کے پورشنز (حصے) بنے ہوتے ہیں۔

- 1- فزکس 30 MCQS
 - 2- کیمسٹری 30 MCQS (صرف پری انجینئرنگ والوں کے لیے)
 - 3- میتھ 30 MCQS
 - 4- انگلش 10 MCQS
 - 5- کمپیوٹر 30 MCQS (صرف آئی سی ایس والوں کے لیے)
- ہر سوال 4 نمبر کا ہے۔ اس طرح 100 سوالات کے کل 400 نمبر ہوتے ہیں۔

100 نمبر حاصل کرنے والے طالب علم کو پاس سمجھا جاتا ہے۔

منفی جانچ پڑتال (Negative Marking):

اگر کوئی طالب علم سوال غلط حل کرے گا تو اس کے حاصل کردہ نمبروں میں سے 1 نمبر کاٹ لیا جائے گا۔ مثلاً اگر ایک طالب علم نے 2 سوالات حل کیے جن میں سے ایک درست اور ایک غلط ہو گیا تو اس کے نمبر 8 میں سے 3 ہوں گے۔

کل وقت:

100 سوالات کو حل کرنے کے لیے 100 منٹ یعنی 1 گھنٹہ 40 منٹ کا وقت

دیا جاتا ہے جو مناسب وقت ہے۔

ایگری گیٹ نکالنے کا طریقہ:

$\text{age} = (\text{FSc Marks} \times 70 / 1100 + \text{ECAT Marks} \times 30 / 400)$ % ایگری گیٹ

تیاری اور حل کے حوالے سے درپیش مسائل:

انٹری ٹیسٹ کی تیاری اور اس کو حل کرتے ہوئے اکثر طالب علم بہت زیادہ دباؤ کا شکار ہو جاتے ہیں جس کا نتیجہ کم نمبروں اور بعض دفعہ داخلہ نہ ملنے کی صورت میں نکلتا ہے۔ عام طور پر طالب علم درج ذیل مسائل کا شکار نظر آتے ہیں۔

☆..... بہت سے طالب علم ایسی مہنگی اکیڈمیوں میں داخلہ لے لیتے ہیں جو ٹیکسٹ بک پڑھانے کی بجائے اپنی تیار کردہ کتابیں پڑھاتے ہیں۔ اس طرح طالب علم نصابی کتابوں کو چھوڑ کر اکیڈمی کی مشکل کتابوں کو پڑھنے میں بہت سا وقت ضائع کر دیتا ہے۔

☆..... انٹری ٹیسٹ میں ہر سال بہت سے طلباء کی ناکامی کی وجہ سے انٹری ٹیسٹ

کو ایک ہوا بنا دیا گیا ہے جس کی وجہ سے اساتذہ طلباء کو ڈرا کر رکھتے ہیں اور کلاس ٹیسٹ وغیرہ میں انتہائی مشکل قسم کے سوالات پوچھتے ہیں۔

☆..... ایسے طلبا کی بڑی تعداد جن کے نمبر انٹرمیڈیٹ میں اچھے ہوں، انٹری ٹیسٹ کی تیاری پر خاطر خواہ توجہ نہیں دیتی کیونکہ وہ یہ سمجھتے ہیں کہ ان کا تو داخلہ ہو ہی جانا ہے۔

☆..... امتحانی مرکز میں پہنچ کر طلبا کی اکثریت دباؤ کا شکار ہو جاتی ہے جس کی وجہ سے آسان سوالات بھی غلط ہو جاتے ہیں۔ اس کی ایک مثال یہ ہے کہ طالب علم جلدی میں یا گھبراہٹ میں جوابی شیٹ پہ سوال نمبر 2 کا جواب سوال نمبر 3 والے دائرے میں دے بیٹھتا ہے جس سے ترتیب بگڑتی بگڑتی سارے پیپر کا ستیاناس کر دیتی ہے۔ لہذا جوابی شیٹ کے دائروں کو بھرتے وقت احتیاط سے کام لینا چاہیے۔

☆..... انٹری ٹیسٹ کو اتنا مشکل سمجھا جاتا ہے کہ اگر کوئی آسان سوال بھی آجائے تو طلبا یہ سمجھتے ہیں کہ اس میں کوئی نہ کوئی الجھاؤ (Trick) ضرور ہے۔ یہ اتنا آسان نہیں ہو سکتا اور اس کو ویسے ہی چھوڑ دیتے ہیں۔ مثلاً اگر

$$d/dx(\text{Sin}x)=?$$

پوچھ لیا جائے تو اس سوال کا جواب تقریباً ہر طالب علم کو پتہ ہوگا لیکن اکثریت اس کے اوپر ہی سوچ بچار کرتی رہے گی کہ کہیں اس میں کوئی چال ہی نہ ہو۔

☆..... Negative Marking کے خوف سے کچھ طلبا بہت سے ایسے سوالات بھی چھوڑ آتے ہیں جن کو حل کر سکتے ہیں جبکہ بہت سے طلبا Negative Marking کو خاطر میں لائے بغیر بے شمار تکلے لگاتے ہیں۔ ہر دو صورتوں میں نتیجہ کم نمبروں کی شکل میں ملتا ہے۔

تیاری کا مناسب طریقہ:

انٹری ٹیسٹ کی تیاری کے لیے یونیورسٹی کی طرف سے طلباء کو مناسب وقت دیا جاتا ہے جس میں لائق طلباء آسانی اچھی تیاری کر سکتے ہیں۔ درج ذیل مشورے طلباء کے لیے انٹری ٹیسٹ کی تیاری کو آسان بنا سکتے ہیں۔

☆..... یونیورسٹی آف انجینئرنگ اینڈ ٹیکنالوجی کی طرف سے انٹری ٹیسٹ کے لیے مقرر کردہ نصاب آپ کی انٹرمیڈیٹ کی ٹیکسٹ بکس ہیں۔ لہذا طلباء کو چاہئے کہ ہینڈ بکس یا گیس پیپرز کی بجائے اپنی ٹیکسٹ بکس کو پڑھیں۔

☆..... یہ بات ذہن سے نکال دیں کہ انٹری ٹیسٹ بہت زیادہ مشکل ہوتا ہے یا ہر سوال میں کوئی نہ کوئی چال ہوتی ہے۔ تجربے کے مطابق انٹری ٹیسٹ میں تقریباً 50 فیصد سوالات انتہائی آسان ہوتے ہیں لیکن یہ سوالات Concept Based اور ٹیکسٹ بک میں سے ہی ہوتے ہیں۔ بعض سوالات میں تو ٹیکسٹ بک کی لائن ہو بہو لکھی ہوتی ہے اور جواب میں چار آپشن دیے ہوتے ہیں۔

☆..... انٹری ٹیسٹ انہی کتابوں میں سے بنتا ہے جو آپ دو سال تک پہلے ہی پڑھ چکے ہوتے ہیں۔ لہذا آپ کی اصل تیاری اکیڈمی میں نہیں ہوتی بلکہ تب ہوتی ہے جب آپ ٹیکسٹ بک کو غور سے گھر بیٹھ کر پڑھتے ہیں۔

ہو سکتا ہے کہ آپ کسی دن صبح کا ناشتہ لینے نکلیں اور آپ کو سائرن بجاتی ایسولینس، پولیس کی بے شمار گاڑیاں، میڈیا کی ٹیمیں اور بہت سے ہراساں چہروں والے لڑکے اور لڑکیاں نظر آئیں جن کے ساتھ موجود خواتین میں سے کچھ تہیج پڑھ کر بچوں پہ پھونک رہی ہوں تو کچھ قرآن پڑھنے میں مصروف ہوں، ایسے حالات میں آپ نے پریشان بالکل نہیں ہونا کیونکہ یہ یقینی طور پر انٹری ٹیسٹ کا دن ہوگا۔

☆..... ٹیکسٹ بک سے تیاری کا آسان طریقہ یہ ہے کہ آپ ایک مضمون کو اچھے طریقے سے پڑھیں۔ اس کی Derivations اور فارمولوں پہ غور کریں۔ اس کے بعد کسی گیس پیپر یا مادی کتاب سے اس کے سوالات کی پریکٹس کر لیں۔

☆..... ٹیسٹ کی تیاری کسی اکیڈمی سے کرنے کی بجائے تین چار دوستوں اور کلاس فیلوز پر مشتمل گروپ بنائیں۔ گروپ سٹڈی کریں اور باہم مشورے، ڈسکشن اور پریکٹس سے تیاری کریں۔ یہ چیز بہت فائدہ دے گی اور آپ کا اعتماد بڑھا دے گی۔

☆..... تیاری کے دوران کم از کم تین دفعہ پورے نصاب کی دہرائی کریں۔

☆..... امتحان والے دن کچھ پڑھنے کی ضرورت نہیں۔ خواہ آپ کی بالکل بھی

تیاری نہ ہو کیونکہ اگر آپ اس دن پڑھنے بیٹھے تو چار کتابوں میں سے ہر ایک کو نہیں پڑھ سکتے۔ ذہن میں آتا رہے گا کہ یہ رہ گیا، وہ رہ گیا اور اس طرح الجھن بڑھے گی۔

☆..... صبح امتحانی مرکز جلدی پہنچیں۔ لیٹ ہونے کی صورت میں پریشانی ہوتی ہے جو ٹیسٹ کو خراب کر سکتی ہے۔

☆..... امتحان کو اپنے آپ پر مسلط نہ کریں۔ اس سے دماغ پر اعصابی دباؤ بڑھ جاتا ہے اور کارکردگی متاثر ہوتی ہے۔ اس کے بجائے آپ فجر کی نماز کے بعد اذکار اور تلاوت کریں اور ہلکا پھلکا ناشتہ کرنے کے بعد جوس وغیرہ پی لیں اور پرسکون رہیں۔

☆..... کمرہ امتحان میں جانے کے بعد ٹائم مینجمنٹ کا خیال رکھیں۔ عام طور پر

انٹری ٹیسٹ میں کسی ایک مضمون کا حصہ نسبتاً مشکل ہوتا ہے۔ اس کو آخر میں حل کریں اور پہلے آسان سوالات کو حل کر لیں۔

☆..... بے جاتکے لگانے سے گریز کریں اور ایسا بھی نہ ہو کہ ایسے سوالات بھی

Negative Marking کے ڈر سے چھوڑ دیں جن کے جوابات آتے ہوں۔

☆..... تکہ اس حساب سے لگائیں اگر ان میں سے آپ کے چار سوالات غلط

بھی ہو گئے تو پانچواں لازمی درست ہونا چاہیے۔ اس سے آپ کو تکے کا فائدہ تو ہو سکتا

ہے نقصان نہیں۔

ضروری بات:

چند اہم اور معیاری یونیورسٹیاں اپنے طور پر انٹری ٹیسٹ منعقد کرواتی ہیں۔ یاد

رہے کہ نسٹ (NUST)، پیاس (PIEAS) اور غلام اسحاق خان انسٹی ٹیوٹ

(GIKI) کے ٹیسٹ ایف ایس سی کے پیپروں کے فوراً بعد ہوتے ہیں لہذا اس سلسلے

میں باخبر رہیں مثلاً

1- NUST اسلام آباد

2- PIEAS اسلام آباد

3- GIKI صوابی، خیبر پختونخواہ

4- NED یونیورسٹی کراچی

ان تمام یونیورسٹیز کے ٹیسٹ کی تیاری میں بھی اس مضمون سے مدد لی جا سکتی

ہے کیونکہ Pattern تقریباً یکساں ہوتا ہے۔

:NAT

NAT کا ٹیسٹ انٹرمیڈیٹ کے بعد کچھ یونیورسٹیاں پیچلر پروگرامز میں داخلے

کے لیے اور کچھ انجینئرنگ میں داخلے کے لیے قبول کرتی ہیں۔ یہ ٹیسٹ سال میں متعدد

بار منعقد کیا جاتا ہے اور یہ ایک سال تک کارآمد ہوتا ہے۔ ایک سال بعد مدت ختم

تعلیمی کیریئر کا انتخاب

ہونے پر یہ ٹیسٹ دوبارہ دینا پڑتا ہے۔ درج ذیل نمایاں یونیورسٹیز NAT کو بطور داخلہ قبول کرتی ہیں۔

- 1- پنجاب یونیورسٹی لاہور (بی ایس کے لیے)
- 2- بہاؤ الدین زکریا یونیورسٹی ملتان (بی ایس کے لیے)
- 3- انسٹی ٹیوٹ آف سسٹمز اینڈ ٹیکنالوجی (IST) اسلام آباد
- 4- Comsats یونیورسٹی
- 5- اسلامیہ یونیورسٹی بہاولپور (بی ایس کے لیے)
- 6- جی سی یونیورسٹی (سافٹ ویئر انجینئرنگ کے لیے)

ٹیسٹ کا پٹرن:

ٹیسٹ میں کل 90 نمبر ہوتے ہیں، جن میں

- 1- فزکس 10
- 2- کیمسٹری 10 (اختیاری)
- 3- انگلش 10
- 4- کمپیوٹر 10 (اختیاری)
- 5- اینالیٹیکل 20
- 6- میتھ 10
- 7- کوانٹی ٹیسٹو 30

NAT میں 50 نمبر حاصل کرنے والے طالب علم کو کامیاب سمجھا جاتا ہے۔ پری انجینئرنگ اور آئی سی ایس کے طلباء کو یہ ٹیسٹ ضرور دینا چاہئے۔

داخلہ لیتے وقت چند اہم نکات جن کا خیال رکھنا ضروری ہے:
کسی بھی تعلیمی ادارے میں داخلہ لیتے وقت آپ کے پاس درج ذیل دستاویزات ہونا ضروری ہیں۔

- 1- تصاویر (1 درجن، رنگین)
- 2- میٹرک سرٹیفکیٹ (10 کاپیاں)
- 3- ایف ایس سی کی سند (10 کاپیاں)
- 4- ڈومیسائل (10 کاپیاں)
- 5- طالب علم کا شناختی کارڈ اب فارم (10 کاپیاں)
- 6- والد/سرپرست کا شناختی کارڈ (5 کاپیاں)
- 7- کیریئر سرٹیفکیٹ کالج سے (5 کاپیاں)
- 8- حفظ قرآن، معذوری، سپورٹس پرسن وغیرہ سرٹیفکیٹ (اگر ضروری ہوں)

نوٹ:

- ☆ تمام دستاویزات کی کاپیاں تصدیق شدہ ہونی چاہئیں۔
- ☆ کسی بھی ادارے میں داخلہ لیتے وقت (خصوصاً اگر پرائیویٹ ہوں تو) اس بات کی تصدیق لازمی کر لیں کہ آپ جس ڈگری اور ادارے میں داخلہ لے رہے

تعلیمی کیریئر کا انتخاب

ہیں وہ متعلقہ اداروں مثلاً ہائر ایجوکیشن کمیشن (HEC) پاکستان انجینئرنگ کونسل (PEC) اور پاکستان میڈیکل اینڈ ڈینٹل کونسل (PMDc) وغیرہ سے تصدیق شدہ (Recognized) ہے۔ دوسری صورت میں آپ اپنا وقت اور پیسہ برباد کر بیٹھیں گے۔

☆ فارم پر کرنے سے پہلے پرائسیکلس کو اچھی طرح پڑھ لیں۔
☆ فارم کی فوٹو کاپیاں کروا کر پہلے انہیں پر کریں تاکہ غلطی کی گنجائش کم سے کم ہو۔

☆ کوشش کریں کہ کسی سینئر طالب علم کی موجودگی میں فارم پُر کریں۔
☆ داخلہ فارم ہمیشہ آخری تاریخ سے پہلے جمع کروائیں۔
☆ حافظ قرآن کے لئے عموماً 20 نمبر اضافی رکھے جاتے ہیں لیکن اس کے لیے ٹیسٹ دینا پڑتا ہے۔ لہذا اگر آپ حافظ قرآن ہیں تو ٹیسٹ ضرور دیں۔
☆ بعض اوقات میرٹ بہت زیادہ ہو جاتا ہے لہذا احتیاطاً زیادہ شعبہ جات میں Apply کریں۔

☆ ادارے کے مین کیمپس کے علاوہ Sub-campuses میں بھی اپلائی کریں کیونکہ وہاں میرٹ کم ہوتا ہے جبکہ ڈگری عموماً یکساں ہوتی ہے لیکن خیال رکھیں کہ اگر آپ کے نمبر اچھے ہیں تو مین کیمپس میں ہی داخلہ لینا بہتر ہے۔

کیا ایسا ہو سکتا ہے جس دن آپ کا انٹری ٹیسٹ ہو، آپ فجر کی نماز اور صبح کے اذکار کے بعد قریبی پارک یا گراؤنڈ میں ہلکی پھلکی ورزش کریں یا فٹ بال کھیلیں اور اس کے بعد انٹری ٹیسٹ کے لئے جائیں!

میڈیکل اور بائیولوجیکل سائنسز

تعارف:

یہ تحریر میٹرک اور ایف ایس سی (پری میڈیکل) کے ان طلبہ و طالبات کے لیے ہے جو اپنا مستقبل میڈیکل ڈیپارٹمنٹ سے وابستہ کرنے کا عزم کر چکے ہیں اور مستقبل میں ایک ڈاکٹر کی حیثیت سے معاشرے میں اپنی ذمہ داریاں ادا کرنا چاہتے ہیں اور ان طلبہ و طالبات کے لیے خوشنما راہنمائی بھی ہے جو کہ ڈاکٹر نہیں بن سکے۔ لہذا ان کے لیے بھی پریشانی کی کوئی بات نہیں۔ بلکہ ایف ایس سی پری میڈیکل کے بعد مزید کئی شعبہ جات ہیں جہاں وہ طلبا اپنی صلاحیتوں کا لوہا منوا سکتے ہیں۔ اس گائیڈ کے ذریعے طلبا کو تمام ضروری معلومات پہنچائی گئی ہیں تاکہ انہیں اپنے کیریئر کے انتخاب میں کوئی دقت پیش نہ آئے۔

اہلیت:

☆..... میڈیکل کے فیلڈ میں آنے کے لیے ضروری ہے کہ میٹرک سائنس مضامین کے ساتھ کیا جائے جس میں اختیاری مضامین میں آپکو بائیولوجی کو منتخب کرنا ہوگا نہ کہ کمپیوٹر وغیرہ.....

☆..... میٹرک کے بعد ایف ایس سی میں بھی اختیاری مضامین میں ریاضی کی جگہ بائیولوجی کو ہی منتخب کیا جائے گا۔

☆..... ایف ایس سی میں 60% سے زیادہ نمبرز حاصل کرنا ضروری ہیں۔

میڈیکل میں تین اہم مضامین ہیں:

☆..... بائیولوجی:

چونکہ میڈیکل کے شعبہ میں آئیو الے طلبا کے لیے جانداروں (انسان، پودے اور جانوروں) کے متعلق تمام معلومات حاصل کرنا ہی اصل مقصود ہوتا ہے۔ تاکہ ان کے روزمرہ زندگی کے تمام افعال کا مطالعہ اچھی طرح کیا جاسکے اس لیے میڈیکل میں آئیو الے طلبا کے لیے اس مضمون پر خاص توجہ دینا لازمی ہے۔ اس کے بغیر آپ ڈاکٹر بن سکتے ہیں نہ ایگریکلچرلسٹ۔

☆..... کیمسٹری:

بائیولوجی کے بعد دوسرا اہم مضمون کیمسٹری کا ہے جو ایف ایس سی کے بعد میڈیکل کالجز میں بائیو کیمسٹری کے نام سے پڑھایا جاتا ہے جو جانداروں کے جسموں میں ہونیوالے تمام تعاملات کے متعلق تفصیلی معلومات فراہم کرتا ہے۔

☆..... فزکس:

فزکس اس لحاظ سے اہمیت کا حامل مضمون ہے کہ آرتھوپیدک ڈاکٹرز اور فزیوتھراپسٹ ڈاکٹرز کو ہڈیوں اور جوڑوں کی حرکت کروانے کے لیے فزکس کے اصولوں کو بھی مد نظر رکھنا ہوتا ہے۔

اس لیے ان تین مضامین پر میٹرک اور ایف ایس سی ہی سے خاص توجہ دینی

شروع کر دینی چاہیے۔ اس کے علاوہ میڈیکل کے شعبہ میں آنیوالے طلبا کے لیے پڑھائی میں محنت، لگن اور عالی ہمت ہونا لازمی ہے۔

”آپ جو کچھ بھی نہیں، بہترین نہیں۔“
”مقصد اور سمت کے بغیر حوصلہ اور کوشش ناکافی ہیں۔“
ابراہم لنکن

میڈیکل سے متعلقہ شعبہ جات

ہمارے معاشرے میں عمومی طور پر والدین اپنے بچے کو ڈاکٹر یا انجینئر ہی بنانا چاہتے ہیں لیکن اس میں بھی وہ میڈیکل کے شعبہ کو ترجیح دیتے ہیں۔ اسی طرح ہمارے ہاں ایک اور بڑی غلط فہمی پائی جاتی ہے کہ ایف ایس سی پری میڈیکل کے بعد دو ہی راستے ہوتے ہیں۔ ایم بی بی ایس، بی ڈی ایس یا پھر کوئی سادہ بی ایس آنرز وغیرہ۔ یعنی اگر کسی کا ایم بی بی ایس یا بی ڈی ایس میں داخلہ نہ ہو تو اس کے لیے میڈیکل کے شعبے میں باقی راہیں مسدود ہیں۔ لیکن یہ بات غلط ہے جو مناسب رہنمائی کے فقدان کی وجہ سے عام طلباء میں پائی جاتی ہے۔

درحقیقت پری میڈیکل کے بعد ایم بی بی ایس کے علاوہ بھی بہت سی علمی شاہراہیں ہیں جن پر گامزن ہو کر طلباء اپنے مستقبل کی تعمیر کر سکتے ہیں۔

ہم ذیل میں ان تمام پروگرامات کا ایک مختصر تعارف پیش کر رہے ہیں تاکہ ایف ایس سی پری میڈیکل کے طلباء کو اپنے کیریئر کے انتخاب میں کوئی دقت پیش نہ آئے اور وہ باآسانی اپنی پسند کے شعبے میں اپنی صلاحیتوں کا لوہا منوا سکے۔

پری میڈیکل کے بعد تمام شعبہ جات کو چار بڑے گروپس میں تقسیم کیا جاسکتا ہے۔

تعلیمی کیریئر کا انتخاب

- 1- میڈیکل گروپ
- 2- بی ایس آنرز گروپ
- 3- ایگریکلچرل سائنسز
- 4- پیرامیڈیکل ڈگری کورسز

1- میڈیکل گروپ:

میڈیکل گروپ کو عموماً ترجیح دی جاتی ہے۔ اس گروپ میں 7 پروگرام آتے ہیں ان سے کسی ایک کو مکمل کرنے کے بعد میڈیکل ڈاکٹر کی ڈگری ملتی ہے۔ ان تمام پروگراموں کو سکوپ کے لحاظ سے ذیل میں بیان کیا جا رہا ہے۔

(i) ایم بی بی ایس:

(Bachelor of Medicine and Bachelor of Surgery)

(پانچ سال + ایک سال ہاؤس جاب)

یہ پانچ سالہ ڈگری پروگرام ہے جس میں طلبا کو انسانی جسم کے متعلق پڑھایا جاتا ہے اور پورے جسم کے متعلق طب و جراحی کے فنون سکھائے جاتے ہیں۔ ایف ایس سی پری میڈیکل کے بعد یہ سب سے اہم پروگرام ہے جس کی طرف سب سے زیادہ رجحان پایا جاتا ہے لیکن اس میں داخلہ کے لیے آپ کو میٹرک، ایف ایس سی اور پھر داخلہ ٹیسٹ میں بھی کم از کم 85 فیصد نمبر لینا پڑیں گے تب ہی آپ میرٹ پر پورا اتر سکیں گے۔ دوسری صورت میں آپ کو پرائیویٹ میڈیکل کالجوں میں داخلہ لینا پڑے گا جن کی ایک سال کی فیس سرکاری میڈیکل کالج کی پانچ سال کی فیس کے برابر ہوتی ہے۔

☆..... یہ ایک ایسی ڈگری ہے جس کی ہرملک اور معاشرے میں بہت زیادہ اہمیت ہے۔ یہ 5 سالہ ڈگری مکمل کرنے کے بعد انسانی جسم کے کسی بھی آرگن میں سپیشلائزیشن کی جاسکتی ہے۔ مثال کے طور پر ہڈیوں کے لیے آرتھو پیڈک سرجن، دل کے لیے ہارٹ سپیشلسٹ اور آنکھوں کے لیے آئی سرجن وغیرہ۔

(ii) بی ڈی ایس (Bachelor of Dental Surgery)

(چار سال + ایک سال ہاؤس جاب)

یہ 4 سالہ پروگرام ہے۔ اس پروگرام میں ڈگری مکمل کرنے والے طلباء دانتوں کے ڈاکٹر بنتے ہیں۔ ایم بی بی ایس کے بعد اس کا سکوپ ہے۔ ایک محتاط اندازے کے مطابق پاکستان میں 1100 افراد کو صرف ایک ڈینٹل سرجن میسر ہے۔

(iii) فزیوتھراپی: (Physical Therapy)

(پانچ سال + ایک سال ہاؤس جاب)

پہلے یہ 4 سالہ پیچلر پروگرام تھا لیکن اب اسے پانچ سالہ ڈگری پروگرام کر دیا گیا ہے۔ اس ڈگری کو مکمل کرنے والے طالب علم فزیوتھراپیٹ ڈاکٹر کہلاتے ہیں۔ یہ ڈاکٹرز کسی چوٹ یا بیماری کی بنا پر انسانی حرکات میں پیدا ہونے والی خرابیوں کا علاج اور بچاؤ کی تدابیر کرتے ہیں۔ یہ فزیوتھراپیٹ ایک جانب مریض کی جسمانی معذوری کو کم سے کم کرنے کی کوشش کرتے ہیں اور دوسری جانب اس کو اعتماد اور باوقار انداز سے رہنے کا سلیقہ سکھانے کے ساتھ ساتھ ہمت و حوصلہ بھی دیتے ہیں۔

☆..... ماضی کے برعکس اس میں ہر شعبہ اب جدید ترین آلات سے لیس ہے اور

بحالی کے مختلف مراکز Rehabilitation centers چلا رہا ہے۔ یہ ڈاکٹر زیادہ تر ریڑھ کی ہڈی، مسلز، پٹھوں اور جوڑوں کے امراض، لقوقہ اور فالج وغیرہ کا علاج کرتے ہیں۔

تعلیمی کیریئر کا انتخاب

☆..... ایک اندازے کے مطابق پاکستان میں 10 ہزار افراد کو صرف ایک فزیوتھراپسٹ میسر ہے۔ مغربی ممالک میں اس کا سکوپ بہت زیادہ ہے۔ ایم بی بی ایس کی طرح فزیوتھراپی کے بعد نیوروسکولر، سپورٹس انجریز، اعصابی نظام اور ریڑھ کی ہڈی، مینول آرٹھوپیڈک سمیت کئی شعبوں میں سپیشلائزیشن کی جاسکتی ہے۔

(iv) ڈی فارمیسی: (Doctor of Pharmacy)

(پانچ سالہ کورس)

بی فارمیسی ادویات کے حوالے سے 4 سالہ بیچلر پروگرام تھا لیکن اب یہ ڈی فارمیسی کی شکل میں 5 سالہ ڈگری پروگرام ہے۔ یہ لوگ فارماسٹ ڈاکٹر کہلاتے ہیں۔ ان کا کام لیبارٹری میں تجربات کر کے بیماریوں کے علاج کے لیے دوائیاں تیار کرنا ہے۔ اس کے علاوہ ہر میڈیکل سٹور کے لیے ایک فارماسٹ کا ہونا لازمی ہے کیونکہ ڈاکٹرز کا کام صرف مرض کی تشخیص کرنا ہے جبکہ اس کے لیے دوائی دینا اور تیار کرنا فارماسٹ کا کام ہے۔

(v) ڈی وی ایم: (Doctor of Veterinary Medicine)

(پانچ سالہ کورس)

☆ دنیا کے مشہور دواسازوں میں سے ایک بہترین (فارماسٹ) بوعلی سینا اور بہترین جراحوں (سرجن) میں سے ایک قاسم الزہراوی ہیں۔

☆ پاکستانی ڈاکٹر عام عزیز آرٹھوپیڈک سرجنز (ماہرین ہڈی جوڑ) میں دنیا میں دوسرے نمبر پر ہیں۔

میڈیکل اور بائیولوجیکل سائنسز

یہ بھی 5 سالہ ڈگری پروگرام ہے۔ یہ ڈگری مکمل کرنے والے طالب علم جانوروں کے ڈاکٹر کہلاتے ہیں۔ چونکہ لائیو سٹاک (بھیڑ، بکری، گائے، بھینس) اور دوسرے پالتو جانور ہماری روزمرہ زندگی کی ضروریات کو پورا کرنے میں اہم کردار رکھتے ہیں۔ لہذا معاشرے میں ان کی بیماریوں اور کی صحت کے حوالے سے ماہر ڈاکٹر بہت زیادہ اہمیت کے حامل ہیں۔

ڈی وی ایم میں داخلے کے لیے بھی ایف ایس سی پری میڈیکل کے بعد MCAT پاس کرنا پڑتا ہے۔ درج ذیل یونیورسٹیاں یہ ڈگری کروا رہی ہیں۔

☆..... یونیورسٹی آف ویٹرنری اینڈ اینیمل سائنسز (UVAS)

☆..... رفاہ یونیورسٹی، فیصل آباد

☆..... یونیورسٹی آف ایگریکلچر، فیصل آباد

☆..... اسلامیہ یونیورسٹی، بہاولپور

☆..... کالج آف ویٹرنری اینڈ اینیمل سائنسز، جھنگ

☆..... فراہ کالج آف ویٹرنری، لاہور

☆..... بہاؤ الدین زکریا یونیورسٹی، ملتان

☆..... لسبیلہ یونیورسٹی آف ایگریکلچر اینڈ میرین سائنسز

☆..... گول یونیورسٹی ڈیرہ، اسماعیل خان

(vi) بی ایچ ایم ایس

(Bachelor of Homeopathic Medicine and Surgery)

(پانچ سال + 6 ماہ ہاؤس جاب)

یہ ڈگری مکمل کرنے والے طلباء ہومیوپیتھک ڈاکٹر کہلاتے ہیں۔ ایلوپیتھک

تعلیمی کیریئر کا انتخاب

میڈیسن کے نقصانات کی وجہ سے لوگ متبادل طریقہ علاج کی طرف متوجہ ہو رہے ہیں۔ ایسے میں ہومیوپیتھی ایک اہم طریقہ علاج ہے۔ اس میں بھی ڈگری مکمل کرنے کے بعد انسانی جسم کے مختلف حصوں کی بیماریوں کے علاج کے لیے اسپیشلائزیشن ہوتی ہے۔ بی ایچ ایم ایس کے علاوہ میٹرک کے بعد چار سالہ ڈی ایچ ایم ایس کا ڈپلومہ بھی ہو سکتا ہے۔ لیکن وہ صرف ایک ڈپلومہ ہے جبکہ ایف ایس سی کے بعد کیا جانے والا یہ پیچلر ڈگری پروگرام ہے۔

(VII) بی ای ایم ایس (Bachelor Of Eastern
(Medicine and Surgery)

(پانچ سالہ کورس)

بی ای ایم ایس ایک پانچ سالہ پروگرام ہے یہ بھی ایف ایس سی پری میڈیکل کے بعد کیا جا سکتا ہے۔ اسے عرف عام میں طب یونانی یا مشرقی طب کہتے ہیں اور یہ معالج ”حکیم“ کہلاتا ہے اس شعبہ کو یونانیوں کے بعد مسلمانوں نے بہت زیادہ ترقی دی اور بعد میں انہی کی کتابیں کئی صدیوں تک یورپ کی میڈیکل یونیورسٹیوں میں پڑھائی جاتی رہیں جو بعد ازاں ایلوپیتھی کی بنیاد بنیں۔

اب پاکستان میں سرکاری سطح پر بھی اس شعبہ کی سرپرستی کی جا رہی ہے اور گورنمنٹ اسپتالوں میں حکیموں کو بھی جگہ دی جا رہی ہے۔ ڈگری مکمل کرنے والے کو فاضل طب و جراحی (F.T.J) کی سند بھی دی جاتی ہے اور ملک کے قریباً تمام بڑے شہروں میں طبیہ کالج موجود ہیں۔

مجموعی طور پر یہ 7 ڈگریاں بنتی ہیں جن کو مکمل کرنے والے ڈاکٹرز کہلاتے ہیں۔ سوائے فزیوتھراپی کے گورنمنٹ سیکٹر میں ان تمام کو 17th سکیل میں ملازمت ملتی

ہے۔ ان میں سے فارماسٹ اور فزیوتھراپسٹ کے سوا ڈگری مکمل کرنے کے بعد گورنمنٹ سے لائسنس حاصل کر کے سب اپنے کلینک کھول سکتے ہیں۔

ان کے علاوہ کنگ ایڈورڈ میڈیکل یونیورسٹی نے ایسے بی ایس آنرز پروگرامز شروع کئے ہیں کہ ڈاکٹرز بننے اور کلینک کھولنے کی خواہش رکھنے والے وہ طلباء جن کا ایم بی بی ایس یا بی ڈی ایس میں داخلہ نہیں ہوتا تو وہ یہ پیچر ڈگری کر کے اپنا کلینک کھول سکتے ہیں اور مختلف امراض کا چیک اپ کر سکتے ہیں۔ لیکن وہ اپنے نام کے ساتھ ڈاکٹر نہیں لگا سکتے۔

i۔ بی ایس آرٹھوپیڈک اینڈ پروسٹیٹک:

یہ ہڈیوں اور جوڑوں سے متعلق ہے۔

ii۔ بی ایس ہیئرنگ سائنسز:

یہ کانوں کے مسائل سے متعلق ہے۔

iii۔ بی ایس ویژن سائنسز:

یہ آنکھوں کے مسائل سے متعلق ہے۔

iv۔ بی ایس سپیچ تھراپی:

یہ بولنے کے مسائل سے متعلق ہے۔

اس کے علاوہ بی ایس پتھالوجی، بی ایس کلینیکل سائیکولوجی، بی ایس کارڈیک انفیوژن، بی ایس میڈیکل لیبارٹری ٹیکنالوجی اور بی ایس امیجنگ وغیرہ کے پروگرام کروائے جاتے ہیں جن کے کرنے والے اپنی پریکٹس میڈیکل لیب میں سپیشلسٹ ڈاکٹرز کے ساتھ کرتے ہیں۔

ان میں سے بی ایس ویژنری سائنسز (Visionary Sciences) کا سکوپ

تعلیمی کیریئر کا انتخاب

نسبتاً بہتر ہے اور کئی گورنمنٹ ہسپتالوں میں ان کی پوسٹنگ بھی شروع ہو گئی ہے۔ ان میں سے کسی بھی شعبے میں بی ایس آنرز کرنے کے بعد اگر آپ ایم فل کر لیتے ہیں تو آپ بھی ڈاکٹر کہلا سکتے ہیں۔

2- بی ایس آنرز گروپ:

مندرجہ بالا تمام شعبہ جات میڈیکل گروپ میں آتے ہیں جبکہ دوسری طرف بائیولوجی کی ذیلی شاخوں میں بی ایس گروپ بھی بڑا وسیع ہے جس میں بہت سے پروگرام شامل ہیں۔ بی ایس پروگرام ہیں جن میں سے چند ایک کا ذیل میں تعارف کروایا جا رہا ہے۔ ان پروگراموں میں بی ایس کے بعد ایم فل اور پی ایچ ڈی ہوتی ہے۔

(i) مائیکرو بائیولوجی:

مائیکرو بائیولوجی ایک اہم شعبہ ہے۔ اس میں خورد بینی جاندار مثلاً بیکٹیریا، خورد بینی فنجائی، ایلچی اور وائرسز وغیرہ کے حوالے سے پڑھایا جاتا ہے کہ ان کے انسانی زندگی اور ارد گرد کے ماحول پر کیا اثرات ہیں، ان کے فوائد کیا کیا ہیں؟ یہ کس طرح بیماریاں پھیلاتے ہیں تاکہ ان کا تدارک کیا جاسکے اور اس کے علاوہ ان کے DNA کو مختلف بیماریوں کے علاج میں استعمال کرنے پر بھی تحقیق کی جاتی ہے۔

(ii) بائیو کیمسٹری اور مالیکیولر بائیولوجی:

اس میں طلباء کو کو بائیولوجی اور کیمسٹری میں سپیشلائزیشن کروائی جاتی ہے۔ یعنی جانداروں میں ہونے والے کیمیائی تعاملات اور ان کی کیمیائی ساخت کے متعلق پڑھایا جاتا ہے۔ اس شعبے میں ایم فل اور ڈاکٹریٹ ڈگری رکھنے والے لوگ میڈیکل کالجز میں بطور استاد بھی متعین ہوتے ہیں کیونکہ ڈاکٹرز کے لیے فارما کولوجی پڑھنے

کے لیے بائیو کیمسٹری پڑھنا لازمی ہے۔

(iii) بائیو ٹیکنالوجی:

بائیو ٹیکنالوجی بڑھتے ہوئے مواقع رکھنے والا وسیع فیلڈ ہے۔ جس میں بائیولوجی کے علم کا انسانی فائدے کے لئے استعمال شامل ہے۔ اس میں جانداروں کے ڈی این اے سے لے کر مختلف حیاتیاتی تعاملات انسانی فائدے کے لیے استعمال کرنے پر تحقیق کی جاتی ہے۔

میڈیکل شعبے کے برکس بائیولوجی کے ان شعبہ جات میں تحقیق کے وسیع مواقع موجود ہیں جو اولڈ کر کو بھی بنیاد فراہم کرتے ہیں اور زندگی کے دیگر شعبہ جات میں بھی اہم کردار ادا کرتے ہیں۔

(iv) بائیوانفارمیٹکس:

بائیوانفارمیٹکس میں ڈی این اے کا تفصیلی مطالعہ کیا جاتا ہے اور اس تحقیق کو طب، زراعت، حیاتیات اور فرانزک سائنس وغیرہ میں استعمال کیا جاتا ہے۔

(v) بائیو جینیٹکس:

اس پروگرام میں انسانوں، جانوروں اور پودوں کے جینیاتی مادہ کے حوالہ سے پڑھایا جاتا ہے۔ تاکہ نسل در نسل چلنے والی وراثتی بیماریوں پر کنٹرول بھی کیا جاسکے اور انسانی ضروریات کو پورا کرنے کے لیے اچھی نسل کے جانور اور پودے بھی حاصل کیے جاسکیں۔

(vi) زوالوجی:

جانوروں کا مطالعہ زوالوجی کہلاتا ہے۔ اس میں خاص طور پر جانوروں کی

تعلیمی کیرئیر کا انتخاب

ساخت ، اقسام ، درجہ بندی اور ان کے ماحول پر اچھے اور برے اثرات کے حوالے سے پڑھایا جاتا ہے۔

(vii) بائی:

اس میں پودوں کا مطالعہ شامل ہے اس میں اچھے پودے حاصل کرنے کے لیے پلانٹ بریڈنگ اور جینیٹک انجینئرنگ پڑھائی جاتی ہے اور پھر ان پودوں کے ماحول پر اثرات کے متعلق تحقیق بھی کی جاتی ہے۔

(viii) میرین وائر بائیولوجی:

میرین بائیولوجی میں سمندر میں پائی جانی والی زندگی مثلاً مختلف اقسام کے آبی جانوروں اور پودوں کے بارے میں پڑھایا جاتا ہے۔

(ix) فریش وائر بائیولوجی:

جبکہ فریش وائر بائیولوجی میں نہروں ، تالابوں اور دریاؤں میں پائے جانے والے آبی جانور جن میں سے اکثر انسانی غذا کے طور پر استعمال ہوتے ہیں مثلاً مچھلی وغیرہ کے متعلق پڑھایا جاتا ہے۔ تاکہ آبی مخلوق کو درپیش مسائل کا حل کیا جاسکے جو ماحول کی اہم ضرورت بھی ہے۔

(x) فشریز، ڈیری و پولٹری فارمنگ:

ان شعبہ جات میں علیحدہ علیحدہ بی ایس کروایا جاتا ہے۔ ان میں پالتو جانوروں جو انسانوں کے لیے غذائی اہمیت کے حامل ہیں، کی نشوونما، بڑھوتری اور پیشہ وارانہ پیداوار کے متعلق پڑھایا جاتا ہے۔ فشریز میں مچھلیوں کے متعلق، ڈیری فارمنگ میں

موشیوں اور پولٹری فارمنگ میں مرغیوں کی فارمنگ اور بزنس کے متعلق تعلیم دی جاتی ہے۔

اس کے علاوہ اور بھی بہت سے ڈگری پروگرامز ہیں جو پاکستان کی مختلف یونیورسٹیوں میں کروائے جا رہے ہیں لیکن یہاں صرف چند مشہور پروگرامات کا ہی مختصر تعارف پیش کیا گیا۔

3- ایگریکلچرل سائنسز:

پاکستان چونکہ ایک زرعی ملک ہے۔ لہذا یہاں اس حوالے سے تحقیقی کام کی بھی خاصی ضرورت ہے۔ گورنمنٹ کے تعاون سے فیصل آباد میں ایگریکلچر یونیورسٹی قائم کی گئی ہے جو زرعی حوالے سے ایشیاء کی بڑی یونیورسٹیوں میں شامل ہے اور پاکستان کی سب سے بڑی زرعی یونیورسٹی ہے۔ جہاں 159 ڈگریاں کروائی جاتی ہیں۔ اس میں فصلوں اور بیجوں کی مختلف اقسام، ان کی معاشی نقطہ نگاہ سے پیداوار اور ان کی خطرناک بیماریوں کے علاج کے حوالے سے پڑھایا جاتا ہے تاکہ ہماری زرعی پیداوار میں اضافہ ہو سکے۔ اس کے علاوہ اسی یونیورسٹی میں ڈی وی ایم اور ڈی فارمیسی کروائی جاتی ہے۔

ایگریکلچر یونیورسٹیوں میں بہت سے پیچلز پروگرام پیش کیے جا رہے ہیں جن میں سے کچھ کے نام یہ ہیں۔

☆ ایگریکلچرل سائنسز

☆ اینیمل ہزبینڈری

☆ ایگریکلچرل انجینئرنگ اینڈ ٹیکنالوجی

☆ فوڈ، نیوٹریشن اینڈ ہوم سائنسز

تعلیمی کیریئر کا انتخاب

☆..... ہیومن نیوٹریشن اینڈ ڈرائی ٹیکس
مندرجہ بالا پروگرامات کے ماتحت بہت سی ڈگریاں آتی ہیں۔

ادارہ جات:

زراعت کی تعلیم دینے والے نمایاں ادارہ جات درج ذیل ہیں۔

☆..... یونیورسٹی آف ایگریکلچر فیصل آباد

☆..... پیر مہر علی شاہ یونیورسٹی (UAAR) راولپنڈی

☆..... یونیورسٹی آف ویٹرنری سائنسز لاہور

☆..... خیبر پختونخواہ ایگریکلچر یونیورسٹی پشاور

☆..... سندھ ایگریکلچر یونیورسٹی، ٹنڈو جام

☆..... یونیورسٹی آف کراچی

☆..... بہاؤ الدین زکریا یونیورسٹی ملتان

☆..... اسلامیہ یونیورسٹی بہاؤ الدین

☆..... یونیورسٹی آف سرگودھا

☆..... پنجاب یونیورسٹی، لاہور

☆..... گوئل یونیورسٹی، ڈی آئی خان

چنانچہ حاصل کلام یہ ہے کہ پری میڈیکل کرنے والے طلباء کے لیے ایم بی بی ایس کے علاوہ بہت سے پروگرامات ہیں، جن میں وہ اپنی قابلیت کا سکہ جما سکتے ہیں۔ لہذا طلباء کو چاہئے کہ اپنے ذہنی رجحان کو مد نظر رکھتے ہوئے کسی ایک پروگرام کا انتخاب کریں اور پھر اس میں تحقیقی و تخلیقی جذبے کے ساتھ کامیابی کے لیے محنت، کوشش اور لگن سے تیاری کریں۔

میڈیکل کالجز میں داخلے کا طریقہ کار

میڈیکل سے متعلقہ شعبہ جات کا تفصیلی تعارف تو آپ پڑھ چکے ہیں۔ اب ہم میڈیکل کالجوں اور یونیورسٹیوں میں داخلے کے طریقہ کار کا جائزہ لیتے ہیں۔ میڈیکل کالجوں میں داخلہ لینے کے لیے میٹرک اور ایف ایس سی کے بعد انٹری ٹیسٹ میں بھی اچھے نمبر لینا لازمی ہے کیونکہ اس کے بغیر آپ داخلہ کے لیے میرٹ پر پورا نہیں اتر سکتے۔

داخلہ ٹیسٹ :

میڈیکل کالجز میں داخلہ کے لیے لیا جانے والا ٹیسٹ "MCAT" کہلاتا ہے۔ ایم کیٹ یعنی "Medical Colleges Admission Test" کو USH یعنی یونیورسٹی آف ہیلتھ سائنسز کنٹرول کرتی ہے۔ جبکہ پاکستان میڈیکل اینڈ ڈینٹل کونسل (PMDC) کی ذمہ داری پاکستان میں موجود تمام میڈیکل کالجز کی مانیٹرنگ کرنا ہے۔

اس وقت پاکستان میں 103 میڈیکل کالجز ہیں جن میں سے 39 سرکاری اور 64 غیر سرکاری (پرائیویٹ) ہیں۔ جن میں سے ہر سال قریباً 11645 طلباء داخلہ لیتے ہیں۔

تعلیمی کیریئر کا انتخاب

ٹیسٹ کا پیٹرن:

MCAT میں ایف ایس سی کے مضامین میں سے سوالات کے الگ الگ پورشنز بنے ہوتے ہیں۔

88 MCQs	1- بائیولوجی
58 MCQs	2- کیمسٹری
44 MCQs	3- فزکس
30 MCQs	4- انگلش

220 MCQs Total

اس میں ہر سوال کے 5 نمبر ہوتے ہیں اسی طرح کل 220 سوالات کے کل نمبر 1100 ہوتے ہیں۔

نیگیٹو مارکنگ:

اگر کوئی طالب علم سوال غلط حل کرے گا تو اس کے حاصل کردہ نمبرز میں سے 1 نمبر اضافی کاٹ لیا جائے گا۔ مثلاً اگر ایک طالب علم نے 2 سوالات حل کئے جن میں سے ایک درست اور ایک غلط ہو گیا تو اس کے نمبرز 10 میں سے 4 ہوں گے۔ یوں ایک سول غلط ہونے سے اس کے 6 نمبر کاٹے گئے ہیں۔ اس لیے کوشش کرنی چاہیے کہ تکہ لگانے سے بچا جائے۔

ٹیسٹ حل کرنے کا طریقہ:

220 سوالات کو حل کرنے کے لیے 150 منٹ یعنی 2 گھنٹے اور 30 منٹ کا

میڈیکل اور بائیولوجیکل سائنسز

وقت دیا جاتا ہے جو کہ فی سوال تقریباً 40 سیکنڈ بنتے ہیں اور انٹری ٹیسٹ حل کرنے سوال کا سب سے اچھا طریقہ یہ ہے کہ جو آسان لگے اور اس کا جواب آپ کو آتا ہو اسے پہلے حل کریں اور باقی سوالات پر وقت ضائع مت کریں بلکہ ان کو آخری لمحات کے لیے رہنے دیں۔

میرٹ کے لیے نمبروں کی تقسیم:

MCAT کے بعد میڈیکل کالجز میں داخلہ کے لیے میرٹ کے لیے نمبروں کی تقسیم درج ذیل ہے:

میٹرک کے حاصل کردہ نمبرز 10%

ایف ایس سی کے حاصل کردہ نمبرز 40%

MCAT کے حاصل کردہ نمبرز 50%

میرٹ (ایگریگیٹ) کیسے بنتا ہے؟

میرٹ بنانے کا فارمولا یہ ہے:

$$D = A \times 0.40 + B \times 0.50 + C \times 0.10$$

میڈیکل کی دنیا میں دس بڑی ایجادات درج ذیل ہیں۔

- | | |
|-------------------|----------------------------|
| 1- پینسلین | 2- ویکسینیشن |
| 3- جراثیمی تھیوری | 4- بے ہوشی کی دوا |
| 5- انسولین | 6- ڈی این اے |
| 7- ایکسرے | 8- HIV کی تشخیص اور تھراپی |

تعلیمی کیریئر کا انتخاب

A= ایف ایس میں حاصل کردہ نمبرز

B= انٹری ٹیسٹ میں حاصل کردہ نمبرز

C= میٹرک میں حاصل کردہ نمبرز

D= ایگریگیٹ

Example:

A= F.Sc marks = 944

40% of these marks = $944 \times 40 / 100 = 377$

B= Entry Test marks = 980

50% of these marks = $980 \times 50 / 100 = 490$

C= Matric Marks = 960

10% of these marks = $960 \times 10 / 100 = 96$

D= $377 + 490 + 96$

Aggregate Marks= 963

Aggregate Percentage = $963 \times 100 / 1100 = 87.54\%$

طلبا اس فارمولا کو مد نظر رکھتے ہوئے اپنا ایگریگیٹ آسانی سے نکال سکتے ہیں۔

اب ہم پاکستان میں مختلف صوبوں میں پائے جانے والے میڈیکل کالجز کا

تفصیلی جائزہ لیتے ہیں۔

☆..... سندھ میڈیکل کالج:

سندھ میں دس میڈیکل کالجز حکومتی نگرانی میں کام کر رہے ہیں۔

- 1- ڈاؤ یونیورسٹی آف ہیلتھ سائنسز، کراچی
- 2- سندھ میڈیکل کالج، کراچی
- 3- ڈاؤ انٹرنیشنل میڈیکل کالج، کراچی
- 4- ڈاکٹر عشرت العباد انسٹی ٹیوٹ آف اورل ہیلتھ سائنسز، کراچی
- 5- لیاقت یونیورسٹی آف میڈیکل کالجز اینڈ ہیلتھ سائنسز، جامشورو
- 6- ڈینٹل سیکشن یونیورسٹی آف میڈیکل کالجز اینڈ ہیلتھ سائنسز، جامشورو
- 7- چند کامیڈیکل کالج، لاڑکانہ
- 8- نواب شاہ میڈیکل کالج فار گرلز، نواب شاہ
- 9- کراچی میڈیکل اینڈ ڈینٹل کالج، کراچی
- 10- ڈینٹل سیکشن میڈیکل اینڈ ڈینٹل کالج، کراچی

☆..... خیبر پختونخواہ میڈیکل کالج:

- 1- خیبر میڈیکل کالج پشاور
- 2- ایوب میڈیکل کالج ایبٹ آباد
- 3- خیبر کالج آف ڈینٹسٹری پشاور
- 4- سیدو میڈیکل کالج سوات
- 5- گول میڈیکل کالج ڈیرہ اسماعیل خان
- 6- خیبر گرلز میڈیکل کالج پشاور

تعلیمی کیریئر کا انتخاب

7- بنوں میڈیکل کالج بنوں

8- باچا خان میڈیکل کالج مردان

☆..... بلوچستان میڈیکل کالج:

1- بولان میڈیکل کالج کوئٹہ

2- ڈینٹل سیکشن میڈیکل کالج کوئٹہ

☆..... پنجاب میڈیکل کالج:

صوبہ پنجاب میں اس وقت پندرہ میڈیکل کالجز حکومتی نگرانی میں کام کر رہے ہیں۔ ہر میڈیکل کالج ایک یا ایک سے زائد ہسپتالوں کے ساتھ منسلک ہے۔ یہ میڈیکل کالجز درج ذیل ہیں۔

1- کنگ ایڈورڈ میڈیکل یونیورسٹی، لاہور

2- علامہ اقبال میڈیکل کالج، لاہور

3- فاطمہ جناح میڈیکل کالج، لاہور

4- سروسز انسٹی ٹیوٹ آف میڈیکل سائنسز، لاہور

5- نشتر میڈیکل کالج، ملتان

6- راولپنڈی میڈیکل کالج، راولپنڈی

7- پنجاب میڈیکل کالج، فیصل آباد

8- قائد اعظم میڈیکل کالج، بہاولپور

9- شیخ زید میڈیکل کالج، رحیم یار خان

10- نواز شریف میڈیکل کالج (یونیورسٹی آف گجرات) گجرات

11- سرگودھا میڈیکل کالج سرگودھا

12- غازی خان میڈیکل کالج، ڈیرہ غازی خان

13- ساہیوال میڈیکل کالج، ساہیوال

14- خواجہ صفدر میڈیکل کالج، سیالکوٹ

پنجاب کے بڑھتی ہوئی آبادی کے پیش نظر ڈاکٹروں کی کمی کو دور کرنے کے

لیے پنجاب حکومت نے گوجرانوالہ میں بھی نیا میڈیکل کالج قائم کیا ہے۔

☆..... بی ڈی ایس کروانے والے ادارے:

1- ڈی مونٹورینسی کالج آف ڈینٹسٹری لاہور

2- نشتر انسٹی ٹیوٹ آف ڈینٹسٹری ملتان

3- ڈینٹل سیکشن پنجاب میڈیکل کالج فیصل آباد

میڈیکل کالجز میں کروائے جانے والے کورسز:

ان کالجز میں مندرجہ ذیل کورسز کروائے جاتے ہیں۔

1- ایم بی بی ایس (MBBS)

2- بی ڈی ایس (BDS)

3- ڈی فارمیسی (D-Pharmacy)

4- الائیڈ ہیلتھ سائنس کورسز

ایم بی بی ایس تمام میڈیکل کالجز میں کروایا جاتا ہے۔ جبکہ کچھ میڈیکل کالجز

میں ایم بی بی ایس کے ساتھ ساتھ بی ڈی ایس اور فزیوتھراپی میں بی ایس بھی کروایا

جاتا ہے اس کے علاوہ پنجاب میں صرف بی ڈی ایس کے علیحدہ سے تین ادارے

ہیں۔ جبکہ سندھ میں 3، خیبر پختونخواہ میں 2 اور بلوچستان میں صرف ایک ادارہ ہے جو

تعلیمی کیریئر کا انتخاب

بی ڈی ایس کرواتا ہے۔

ڈاکٹر آف فزیو تھراپی کورس اب اکثر اداروں میں کروایا جاتا ہے اور اس کا سکوپ بہت تیزی سے بڑھ رہا ہے۔

الائیڈ ہیلتھ سائنس کورسز حال ہی میں پنجاب کے بیشتر میڈیکل کالجز میں شروع کیے گئے ہیں۔ ان کورسز میں اوپٹومیٹری ریڈیو تھراپی، میڈیکل لیب ٹیکنالوجی، 'Dentistry' ریڈیالوجی وغیرہ میں BSc Hons کروایا جاتا ہے۔

چند اہم معلومات

1- انٹری ٹیسٹ کی تیاری اور اس کے حل (Attemptation) کے حوالے سے وہی باتیں مفید ہیں جو ECAT کے سیکشن میں بیان کی جا چکی ہیں۔

انٹری ٹیسٹ میں اپلائی کرنے کے لیے پراسپیکٹس یونیورسٹی آف ہیلتھ سائنسز یا کسی قریبی میڈیکل کالج سے بھی مل سکتا ہے۔ اسی میں داخلہ فارم ہوتا ہے۔ داخلہ فارم کے ساتھ ایف ایس سی کارڈ اور ب فارم لازمی لگتا ہے۔ ان دونوں کاغذات کے بغیر داخلہ فارم جمع نہیں ہو سکتا۔

2- کچھ پرائیویٹ کالجز اور یونیورسٹیز MCAT کے علاوہ اپنا ٹیسٹ بھی لیتے ہیں۔

3- اکثر میڈیکل کالجز میں الائیڈ ہیلتھ سائنسز کے ڈگری کورسز میں داخلے

کا میرٹ بھی اسی ECPT کی بنیاد پر بنایا جاتا ہے۔

4- انٹری ٹیسٹ کی داخلہ فیس ہوتی ہے۔

5- انٹری ٹیسٹ ہر سال انٹرمیڈیٹ کے رزلٹ کے اعلان سے چند ہفتے قبل

ہو جاتا ہے۔ یونیورسٹی آف ہیلتھ سائنسز (UHS) ہر سال انٹری ٹیسٹ کا رزلٹ 31

اکتوبر سے پہلے شائع کر دیتی ہے۔

- 6- انٹری ٹیسٹ شیٹ 5 مختلف رنگوں پر مشتمل ہوگی۔
- 7- طالب علم کو اپنی جوابی شیٹ کی کاربن کاپی اپنے ساتھ گھرانے کی اجازت ہوتی ہے۔
- 8- اسی شام یونیورسٹی آف ہیلتھ سائنسز کی ویب سائٹ پر جوابات (Answer Key) دیے جاتے ہیں۔ طالب علم اس کو اپنی جوابی شیٹ کے ساتھ چیک کر کے پہلے دن ہی معلوم کر سکتا ہے۔
- انٹری ٹیسٹ اور داخلے سے متعلق مزید معلومات کے لیے یونیورسٹی آف ہیلتھ سائنسز کی ویب سائٹ درج ذیل ہے۔

www.uhs.edu.pk

داخلہ لیتے وقت چند اہم نکات جن کا خیال رکھنا ضروری ہے:
داخلہ لیتے وقت آپ کے پاس درج ذیل دستاویزات ہونا ضروری ہیں۔

- 1- تصاویر (1 درجن، رنگین)
- 2- میٹرک سرٹیفکیٹ (10 کاپیاں)
- 3- ایف ایس سی کی سند (10 کاپیاں)
- 4- ڈومیسائل (10 کاپیاں)
- 5- طالب علم کاشنختی کارڈ/اب فارم (10 کاپیاں)
- 6- والد/سرپرست کاشنختی کارڈ (5 کاپیاں)
- 7- کیریئر سرٹیفکیٹ کالج سے (5 کاپیاں)
- 8- حفظ قرآن، معذوری، سپورٹس پرسن وغیرہ سرٹیفکیٹ (اگر ضروری ہوں)

نوٹ:

- ☆ تمام دستاویزات کی کاپیاں تصدیق شدہ ہونی چاہئیں۔
- ☆ کسی بھی ادارے میں داخلہ لیتے وقت (خصوصاً اگر پرائیویٹ ہوں تو)

اس بات کی تصدیق لازمی کر لیں کہ آپ جس ڈگری اور ادارے میں داخلہ لے رہے ہیں وہ متعلقہ اداروں مثلاً ہائر ایجوکیشن کمیشن (HEC) پاکستان انجینئرنگ کونسل (PEC) اور پاکستان میڈیکل اینڈ ڈینٹل کونسل (PMDC) وغیرہ سے تصدیق شدہ (Recognized) ہے۔ دوسری صورت میں آپ اپنا وقت اور پیسہ برباد کر بیٹھیں گے۔

☆ فارم پر کرنے سے پہلے پراسپیکٹس کو اچھی طرح پڑھ لیں۔
☆ فارم کی فوٹو کاپیاں کروا کر پہلے انہیں پر کریں تاکہ غلطی کی گنجائش کم سے کم ہو۔

☆ کوشش کریں کہ کسی سینئر طالب علم کی موجودگی میں فارم پُر کریں۔
☆ داخلہ فارم ہمیشہ آخری تاریخ سے پہلے جمع کروائیں۔
☆ حافظ قرآن کے لئے عموماً 20 نمبر اضافی رکھے جاتے ہیں لیکن اس کے لیے ٹیسٹ دینا پڑتا ہے۔ لہذا اگر آپ حافظ قرآن ہیں تو ٹیسٹ ضرور دیں۔
☆ بعض اوقات میرٹ بہت زیادہ ہو جاتا ہے لہذا احتیاطاً زیادہ شعبہ جات میں Apply کریں۔

☆ ادارے کے مین کیمپس کے علاوہ Sub-campuses میں بھی اپلائی کریں کیونکہ وہاں میرٹ کم ہوتا ہے جبکہ ڈگری عموماً یکساں ہوتی ہے لیکن خیال رکھیں کہ اگر آپ کے نمبر اچھے ہیں تو مین کیمپس میں ہی داخلہ لینا بہتر ہے۔

نوٹ

ایک اہم بات یہ کہ ہمارے اکثر نوجوان سمجھتے ہیں ہم صرف ایک مخصوص قسم کے کیریئر کے لیے ہی موزوں ہیں حالانکہ یہ غلط ہے۔ اسے اپنے دل سے نکال دیجیے۔ ہر نارمل انسان ایک سے زیادہ پیشوں میں کامیابی حاصل کر سکتا ہے۔

www.KitaboSunnat.com

سوشل سائنسز

سوشل سائنسز جسے آرٹس بھی کہا جاتا ہے، نہایت اہمیت کا حامل شعبہ ہے۔ بد قسمتی سے ہمارے ہاں سائنس اور ٹیکنالوجی کو ہی ترقی کی معراج سمجھ لیا گیا ہے۔ یہی وجہ ہے کہ سوشل سائنسز کا شعبہ زوال کا شکار ہے۔ ہمارے ہاں بچے کے ذہن میں یہ بات آغاز سے ہی بٹھادی جاتی ہے کہ انجینئرنگ یا میڈیکل نہایت اعلیٰ شعبہ جات ہیں جبکہ آرٹس کے مضامین کو نالائق کی علامت خیال کیا جاتا ہے۔ چنانچہ کوئی طالب علم خواہش کے باوجود اس شعبے کا انتخاب نہیں کرتا۔ طلبا کے ذہن میں یہ بات اس قدر راسخ ہے کہ آرٹس قابل عزت شعبہ نہیں، کہ سوائے ان طلبا کے جن کا داخلہ انجینئرنگ یا میڈیکل میں نہ ہو۔ کوئی طالب علم آرٹس میں داخلہ ہی نہیں لیتا۔ نتیجتاً ہمارے ہاں سوشل سائنسدانوں کا بحران وقوع پذیر ہو چکا ہے۔

ترقی یافتہ ممالک میں صورتحال ایسی نہیں ہے۔ سائنس اور ٹیکنالوجی کو وہاں بھی اہمیت دی جاتی ہے، اس کا ثبوت یہ ہے کہ وہ ہم سے اس میدان میں آگے ہیں۔ اس کے باوجود وہاں سوشل سائنسز کو بھی خاطر خواہ اہمیت دی جاتی ہے۔ سوشل سائنسدان معاشرے کے حساس معاملات میں تحقیق کرتے ہیں۔ جیسے قانون، لسانیات،

سوشل سائنسز

سیاسیات، معیشت، تعلیم و تربیت، کامرس اور دینیات وغیرہ۔ اگر کوئی معاشرہ ان مضامین کے بہترین ماہر پیدا کرتا ہے تو یقیناً وہ ان موضوعات سے متعلقہ مسائل کا بہترین حل پیش کر سکیں گے اور ملک و قوم کی رہنمائی کر سکیں گے۔

سوشل سائنسز سے متعلق دوسری غلط فہمی یہ پائی جاتی ہے کہ اس شعبے سے وابستہ افراد مالی لحاظ سے پیچھے رہ جاتے ہیں۔ حالانکہ اس مفروضے کا حقیقت سے کوئی تعلق نہیں ہے۔ آپ کسی بھی وکیل، پروفیسر، دانشور یا سوشل سائنسز کے ماہرین کی پروفائل دیکھ لیں، آپ کو ان میں سے کوئی بھی معاشی لحاظ سے کمزور نہیں دکھائی دے گا۔

کی خصوصیات:

- ☆..... کوشش کی گئی ہے کہ طلبا کو سوشل سائنسز سے متعلقہ مضامین کا تعارف کروایا جائے۔
- ☆..... مستقبل میں بہتر کیریئر بنانے کے لیے مشورہ جات شامل کیے گئے ہیں۔
- ☆..... داخلہ سے متعلق معلومات دی گئی ہیں۔
- ☆..... بی۔ اے اور بی۔ ایس پروگرامات کا تعارف شامل ہے۔

★ ایسے طلبا جنہوں نے میٹرک یا انٹرمیڈیٹ کا امتحان پاس کر لیا ہے اور وہ اپنا کیریئر سوشل سائنسز کے شعبے میں بنانا چاہتے ہیں، ان کے لیے ڈگریوں کا تعارف دیا گیا ہے۔

میٹرک کے بعد:

اگر آپ نے آرٹس مضامین میٹرک کیا ہے تو آپ اپنے پسندیدہ مضامین

تعلیمی کیریئر کا انتخاب

(مضامین کی تفصیل اگلے حصے میں آرہی ہے) میں ایف اے میں داخلہ لے سکتے ہیں۔ ہر سرکاری کالج میں ایف اے کروایا جاتا ہے۔ دو سالہ ایف اے کرنے کے بعد آپ بی اے یا بی ایس پروگرام میں داخلہ لے سکتے ہیں۔ انٹر میں ہی سوشل سائنسز کے مضامین اختیار کرنے سے یہ فائدہ ہوگا کہ آپ جلدی اپنی پسندیدہ فیلڈ سے آگاہ ہو جائیں گے۔ تاہم ایف ایس سی یا آئی سی ایس کے بعد بھی آپ بی اے یا بی ایس پروگرام میں داخلہ لے سکتے ہیں۔

عام طور پر دیکھا گیا ہے کہ ایف اے کرنے والے طلبا میں محنت کا وہ رجحان اور توجہ نہیں جو ایف ایس سی میں ہے لہذا وہ طالب علم جو سوشل سائنسز میں جانا چاہتا ہے وہ ایف ایس کرے تاکہ اسے سختی ماحول میسر ہو اور بی ایس کی سطح پر اپنی دلچسپی کے شعبے میں داخلہ لے لے۔ تاہم اس دوران متعلقہ مضمون سے غیر رسمی طور پر بھرپور واسطہ (Exposure) ضرور رکھیں۔

انٹر کے بعد:

انٹرمیڈیٹ کے بعد آپ درج ذیل دو پروگرامات میں داخلہ لے سکتے ہیں۔

1- بی۔ اے 2- بی ایس

بی۔ اے دو سالہ پروگرام ہے۔

☆..... اس کی فیسیں اور میرٹ عام طور پر کم ہوتا ہے۔

☆..... بی۔ اے کا فائدہ یہ ہے کہ آپ دو سال بعد ایم۔ اے میں داخلہ لیتے وقت اپنا فیلڈ بدل سکتے ہیں۔ لیکن یاد رہے کہ بعض شعبہ جات میں داخلے کے لئے بی اے میں متعلقہ شعبے کے مضامین پڑھے ہونا لازمی ہوتا ہے۔

☆..... انٹری ٹیسٹ نہیں دینا پڑتا۔

جبکہ

- ☆..... بی۔ ایس پروگرام چار سالہ پروگرام ہے جس کے بعد آپ ایم ایس / ایم فل کر سکتے ہیں۔
- ☆..... اس میں آپ ایک مرتبہ ہی مضامین کا انتخاب کر سکتے ہیں۔
- ☆..... یونیورسٹی کی ریگولر ڈگری ہونے کی وجہ سے سیکھنے کے مواقع زیادہ ہوتے ہیں۔
- ☆..... فینسیں اور میرٹ عموماً زیادہ ہوتا ہے۔
- ☆..... ڈگری ایم اے / ایم ایس سی کے مساوی ہوتی ہے۔
- ☆..... نوکری کے لیے ترجیح دی جاتی ہے۔
- ☆..... عام طور پر NAT کا ٹیسٹ بھی دینا پڑتا ہے۔
- ☆..... آج کل بی اے کی جگہ بی ایس کرنے کا رجحان زیادہ ہے۔

شعبہ جات:

سوشل سائنسز کو درج ذیل شعبہ جات میں تقسیم کیا گیا ہے۔ ہر شعبہ اپنے اندر مختلف مضامین رکھتا ہے جن کا تعارف ذیل میں دیا گیا ہے۔

- 1- انسانی علوم
- 2- دینیات
- 3- لسانیات
- 4- سیاست اور قانون
- 5- میڈیا سٹڈیز

1- انسانی علوم:

انسانی علوم معاشرے کی ترقی میں اہم کردار ادا کرتے ہیں۔ ان کی مدد سے معاشرے کی سمت کا تعین کیا جاتا ہے۔ اس شعبے میں درج ذیل مضامین شامل ہیں۔

تعلیمی کیریئر کا انتخاب

(i) نفسیات (Psychology):

اس شعبے میں انسانی رویوں کا مطالعہ منظم انداز میں اور سائنسی بنیادوں پر کیا جاتا ہے۔ انسانی رویوں اور اذہان کو بغیر ادویات کے مشورہ جات (Counselling) کے ذریعے تبدیل کیا جاتا ہے۔ بڑھتے ہوئے انسانی مسائل نے اس کی اہمیت کو دو چند کر دیا ہے۔ اس شعبہ کے بارے اہم بات یہ ہے کہ ایم۔ ایس۔ سی تک ہی تعلیم کافی نہیں بلکہ ایم فل یا پی ایچ ڈی بھی کرنا لازمی تصور کیا جاتا ہے۔

سپیشلائزیشن:

☆.....	طبی نفسیات
☆.....	تعلیمی نفسیات
☆.....	سماجی نفسیات
☆.....	تحقیقی نفسیات

کیریئر کے مواقع:

☆.....	ٹیچنگ
☆.....	کونسلنگ
☆.....	این جی اوز
☆.....	ذاتی کلینک
☆.....	ہسپتال
☆.....	فلاح و بہبود کے مراکز
☆.....	جیلیں

(ii) سوشیالوجی:

سوشیالوجی یا عمرانیات میں انسانی معاشرہ کے بارے میں تحقیق کی جاتی ہے۔ تاکہ معاشرہ کی تشکیل اور ترقی کا لائحہ عمل طے کیا جاسکے۔ یہ ایک وسیع اور دلچسپ شعبہ ہے۔ ماہرین عمرانیات معاشرے میں سیاسی، سماجی اور اقتصادی استحکام کے لیے

سوشل سائنسز

منصوبہ بندی کرتے ہیں۔

کیریئر کے مواقع:

- ☆ این جی اوز
- ☆ سی ایس ایس
- ☆ ٹیچنگ
- ☆ مارکیٹنگ

(iii) سماجی بہبود (Social Work):

لوگوں کی خدمت کا سائنسی اور تحقیقی بنیادوں پر مطالعہ کرنے کے علم کا نام سوشل ورک ہے۔ آج کل آنے والے سیلابوں، بیماریوں، وباؤں اور زلزلوں سے نمٹنے کے لیے اس علم کی اہمیت مزید بڑھ گئی ہے۔

سپیشلائزیشنز:

- ☆ کلینکل سوشل ورک
- ☆ تعلیمی فلاحی کام
- ☆ ڈیزاسٹر مینجمنٹ

کیریئر کے مواقع:

- ☆ بین الاقوامی ادارے (Unesco اور Unicef وغیرہ)
- ☆ ٹریننگ ادارے
- ☆ NGO
- ☆ کنسلٹنٹ
- ☆ سی ایس ایس

(iv) تاریخ:

قوموں اور تہذیبوں کے عروج و زوال کی داستانوں کا مطالعہ کرنا اور ان واقعات سے معاشرے کے لیے سبق آموز پہلو دریافت کرنا تاریخ دانوں کا کام ہے۔ یہ شعبہ انتہائی دلچسپ سمجھا جاتا ہے۔ جب آپ تاریخ کا مطالعہ کرتے ہیں تو یوں محسوس ہوتا ہے کہ گویا ماضی کے اوراق آپ کے سامنے بکھرے پڑے ہیں۔

کیریئر کے مواقع:

- ☆..... ٹیچنگ ☆..... این جی اوز
- ☆..... سی ایس ایس ☆..... اخبارات اور ٹی وی چینلز
- ☆..... آٹار قدیمہ کے ادارے

(v) فلسفہ:

تمام انسانی علوم کی بنیاد فلسفہ ہے۔ انسان اپنے تجربات و مشاہدات کی روشنی میں چیزوں کے متعلق جو نتائج اخذ کرتا ہے۔ انہیں فلسفہ کہتے ہیں۔ عام طور پر اسے ایک خشک مضمون تصور کیا جاتا ہے لیکن یہ انسانی علوم کے حوالے سے بڑی اہمیت کا حامل مضمون ہے۔

کیریئر:

- ☆..... ٹیچنگ ☆..... تحقیق
 - ☆..... صحافت ☆..... پالیسی سٹڈیز
- انسانی علوم سے متعلقہ دیگر اہم انسانی شعبہ جات درج ذیل ہیں۔

- ☆ جغرافیہ
- ☆ آبادیات
- ☆ مطالعہ دیہی و ترقی
- ☆ ڈیولپمنٹ سٹڈیز
- ☆ جینڈر سٹڈیز (صنعتی تعلیم)

2- دینیات:

انسانی تاریخ کے ارتقاء میں جس چیز کا سب سے زیادہ عمل دخل نظر آتا ہے، اگر اسے مذہب کہا جائے تو بے جا نہ ہوگا۔ دینیات ایک وسیع علم کا نام ہے جس میں مختلف مذاہب، ان کے مشترکات و غیر مشترکات کا مطالعہ و موازنہ کیا جاتا ہے۔

دینیات کا مضمون کا مضمون کئی شعبہ جات پر محیط ہے۔ پاکستان میں زیادہ طور پر اسلامیات کے نام سے پڑھایا جاتا ہے۔ تاہم کئی تعلیمی اداروں میں دیگر علوم کے ساتھ مجموعے کی صورت میں پڑھایا جا رہا ہے (جیسے کمپیوٹر اینڈ اسلامک اسٹڈیز) اس کے کئی ذیلی شعبہ جات ہیں۔

(i) اسلامیات:

اسلامیات کے مضمون کو عام طور پر اہمیت نہیں دی جاتی۔ حالانکہ اس شعبہ میں تحقیق کا وسیع میدان موجود ہے۔ آج کل تو اس کی ضرورت دوچند ہو گئی ہے کہ دنیا کو اسلامی نظام کی اہمیت سے متعارف کروایا جائے اور اسلام کو جدید تقاضوں سے ہم آہنگ کر کے پیش کیا جائے۔

حضرت عمر رضی اللہ عنہ کو انسانی تاریخ کا سب سے بڑا سوشل سائنسدان ہونے کا اعزاز حاصل ہے۔ جدید دنیا میں پائے جانے والے انتظامی ڈھانچے کا عملی تصور انہوں نے ہی متعارف کروایا۔

تعلیمی کیریئر کا انتخاب

سپیشلائزیشن:

اسلامیات کے مضمون میں درج ذیل شعبہ جات میں سپیشلائزیشنز کی جا سکتی ہے۔

- | | |
|------------------------|---------------------|
| 1- علوم القرآن | 2- علوم الحدیث |
| 3- سیرت النبیؐ | 4- فقہ |
| 5- تقابل ادیان | 6- اسلام اینڈ سائنس |
| 7- تاریخ اسلام | 8- علم استشراف |
| 9- اسلامی مالیاتی نظام | |

کیریئر کے مواقع:

- | | |
|----------------------|----------------------|
| ☆..... ٹیچنگ | ☆..... شرعی منج |
| ☆..... دعوت و تبلیغ | ☆..... پالیسی سازی |
| ☆..... میڈیا و صحافت | ☆..... وکالت |
| ☆..... این جی اوز | ☆..... تحقیق و تالیف |
| ☆..... اسلامی بینکنگ | |

3- سیاست اور قانون

(i) پولیٹیکل سائنس:

سیاست یا پولیٹیکل سائنس جدید دور میں انتہائی اہمیت کا حامل مضمون ہے۔ قانون، بین الاقوامی تعلقات، سیاسی ڈھانچے، آئین اور اس طرح کے دیگر موضوعات کے ساتھ کوئی شعبہ ڈیل کرتا ہے تو وہ پولیٹیکل سائنس ہے۔

اگر آپ کو سیاست یا بین الاقوامی تعلقات جیسے موضوعات میں دلچسپی ہے تو اس

سوشل سائنسز

میدان میں آپ کے لیے ترقی کے بے پناہ مواقع موجود ہیں۔ یہ شعبہ آپ کو ملکی اور بین الاقوامی پالیسی سازی میں کردار ادا کرنے کا موقع دے سکتا ہے۔

کیریئر کے مواقع:

- ☆ ٹیچنگ
- ☆ سی ایس ایس
- ☆ میڈیا
- ☆ تجزیہ نگاری
- ☆ مشاورتی عہدہ جات
- ☆ تعلقات عامہ

(ii) انٹرنیشنل ریلیشنز:

آج کی دنیا میں بین الاقوامی تعلقات باقاعدہ مضمون کی شکل اختیار کر چکے ہیں۔ ماہرین بین الاقوامی تعلقات ملکوں کی اہم ضرورت بن چکے ہیں۔ خارجہ پالیسی اور مختلف بحرانوں سے نمٹنے کے لیے ان ماہرین کی رائے کو اہمیت دی جاتی ہے۔

کیریئر کے مواقع:

- ☆ این جی اوز
- ☆ پالیسی ساز ادارے
- ☆ مختلف حکومتی ایجنسیاں
- ☆ وزارت خارجہ
- ☆ ٹیچنگ
- ☆ صحافت (تجزیہ نگاری/کالم نگاری)
- ☆ تھنک ٹینکس
- ☆ سفارت کاری

(iii) مطالعہ پاکستان:

پاکستان کے متعلق تمام امور مثلاً نظریہ پاکستان، قیام پاکستان، پاکستان کی سیاسی تاریخ، آئینی تاریخ، انتظامی ڈھانچہ اور ثقافت کا مطالعہ اس مضمون کا حصہ ہیں۔

تعلیمی کیریئر کا انتخاب

کیریئر کے مواقع:

☆.....	این جی اوز	☆.....	ٹیچنگ
☆.....	میڈیا	☆.....	پالیسی ساز ادارے
☆.....	سی ایس ایس	☆.....	تجزیہ نگاری

(iv) ڈیفنس اینڈ سٹریٹیجی سٹڈیز:

یہ ڈگری مختلف یونیورسٹیوں میں مختلف ناموں اور فرق کے ساتھ کروائی جا رہی ہے۔ جیسے ڈیفنس اینڈ سٹریٹجک سٹڈیز، ڈیفنس اینڈ ڈپلومیسی سٹڈیز، ڈیفنس اینڈ نیوکلیئر سٹڈیز وغیرہ۔ ملکوں کو درپیش دفاعی مشکلات، دہشت گردی، لسانیت، فرقہ واریت سمیت دوسرے مسائل کا حل دفاعی ماہرین پیش کرتے ہیں۔ اس کے علاوہ دشمن ممالک کی سازشوں کا توڑ نکالنا اور ان پر عمل کے لیے ”فرتیلٹی رپورٹ“ تیار کرنا ان کی ذمہ داریوں میں شامل ہیں۔

کیریئر کے مواقع:

☆.....	سی ایس ایس	☆.....	سفارت خانے
☆.....	میڈیا	☆.....	تجزیہ نگاری
☆.....	تھنک ٹینکس	☆.....	انٹیلی جنس ایجنسیز

(v) پبلک ایڈمنسٹریشن:

بڑے بڑے اداروں اور انتظامی یونٹس کو چلانے کے لیے پبلک ایڈمنسٹریشن افسروں کی ضرورت پڑتی ہے۔ اگر آپ لوگوں کو اچھے انداز میں ڈیل کر سکتے ہیں تو یہ شعبہ آپ کے لیے بہترین ہے۔ اس کی دیگر ڈگریوں میں ماس مینجمنٹ اور ہیومن

سوشل سائنسز

ریسورس مینجمنٹ شامل ہیں۔

کیریئر کے مواقع:

- ☆..... سرکاری ادارے
- ☆..... این جی اوز
- ☆..... صنعتی ادارے

متعلقہ شعبہ جات:

- ☆..... گورنمنٹ اینڈ پالیسی سٹڈیز
- ☆..... لیڈرشپ اینڈ مینجمنٹ سٹڈیز
- ☆..... پبلک پالیسی اینڈ پبلک ریلیشنز

قانون:

(vi) قانون

قانون کا مضمون اپنے اندر بے پناہ وسعت رکھتا ہے۔ اس کی بے شمار شاخیں ہیں۔ مثلاً جرمیات، خاندانی قوانین، صنعتی قوانین، مذہبی قوانین وغیرہ۔ اس کے علاوہ آئین سازی میں بھی اس مضمون کا بہت حصہ ہے۔ اس شعبہ میں درج ذیل پروگرام موجود ہیں:

☆..... ایف اے کے بعد 5 سالہ ایل ایل بی

☆..... بی۔ اے کے بعد 3 سالہ ایل ایل بی

علاوہ ازیں چند یونیورسٹیاں بیسٹری کی تعلیم بھی دیتی ہیں۔

4- میڈیا سٹڈیز:

انسان علم و معرفت کے حصول کے لیے ہمیشہ کوشاں رہا ہے زمانہ قدیم کے حالات اور دور دراز مقامات کی خبروں سے آگاہی کا شوق ہمیشہ اُسے اکساتا رہتا تھا کہ وہ ان لوگوں کے بارے میں معلومات حاصل کرے جو اس سے بہت دور رہتے ہیں۔ زمانہ قدیم میں انسان کا علم کم اور اس کی ثقافت محدود تھی جب اس کے علم و ثقافت میں اضافہ ہوا تو خطابت اور تھیٹریا ایجاد ہوئی۔ معاشرے میں ان کا رواج بڑھا اور انہیں فروغ حاصل ہوا، اسی طرح ان دونوں کو حالات سے آگاہی اور خبروں کے معلوم کرنے کا ذریعہ بنایا گیا۔ صحافت کے ذریعہ موجودہ دینی سیاسی اجتماعی اور اقتصادی حالات کی ترجمانی ہوتی ہے۔ سچ تو یہ ہے کہ اب صحافت انسان کی ایک ضرورت بن گئی ہے۔ تاہم ہمیں یہ بات ذہن نشین کر لینی چاہئے کہ ہر چیز کے مثبت اور منفی پہلو ہوتے ہیں اور یقیناً اس کا دارو مدار استعمال کرنے والے پر ہوتا ہے۔ اسی ذرائع ابلاغ میں آج کا جدید میڈیا شامل ہے۔

میڈیا کی اسی اہمیت کو مد نظر رکھتے ہوئے ذیل میں اس کا تعارف پیش کیا جا رہا ہے۔

ہمارے ملک کی کچھ معروف یونیورسٹیز میڈیا سٹڈیز میں درج ذیل ڈگری کروا

رہے ہیں۔

- 1- B.S پروگرام (4 سالہ)
- 2- ماسٹرز پروگرام (2 سالہ)
- 3- ایم فل پروگرام (1.5 سالہ)
- 4- ڈاکٹریٹ پروگرام (2 سالہ)

ملک کی تمام بڑی یونیورسٹیاں اس میں ڈگری پروگرام کروا رہی ہیں۔

1- پچھلے پروگرام (چار سالہ):

اس پروگرام میں داخلہ عموماً انٹرمیڈیٹ کے نتائج آنے کے فوراً بعد شروع ہوتا ہے۔ پروگرام 4 سالہ ہوتا ہے اور سمسٹر سسٹم کے تحت امتحان ہوتا ہے۔ ٹوٹل 8 سمسٹر ہوتے ہیں۔

داخلے کے لیے اہلیت:

☆..... میٹرک (سائنس و آرٹس)

☆..... انٹرمیڈیٹ (سائنس، آرٹس، کامرس، کمپیوٹر سائنس اور جنرل سائنس)

☆..... ڈپلومہ ہولڈرز (کسی بھی شعبہ میں)

☆..... انٹرمیڈیٹ میں کم از کم سیکنڈ ڈویژن

☆..... عمر کی حد 24 سال (بعض جامعات میں)

2- ماسٹرز پروگرام (2 سالہ):

عموماً 2 سالہ گریجویٹ کے بعد طلباء ماسٹر میں داخلہ لیتے ہیں۔ ماسٹر میں داخلہ گریجویٹ کارولٹ آنے کے بعد شروع ہوتا ہے۔ بعض یونیورسٹیوں میں داخلہ بی اے کارولٹ آنے کے بعد اور کچھ کا آنے سے پہلے شروع ہوتا ہے۔ تاہم طلباء رزلٹ ویننگ سرٹیفکیٹ کے ساتھ داخلہ فارم جمع کروا سکتے ہیں۔ 2 سالہ پروگرام میں 4 سمسٹر ہوتے ہیں اور امتحانات کا طریقہ کار B.S کی طرح ہی ہوتا ہے۔

تعلیمی کیریئر کا انتخاب

ماسٹرز پروگرام میں دوسرے سال یعنی تیسرے اور چوتھے سمسٹر میں طلباء کو میڈیا کے مخصوص شعبہ جات میں سپیشلائزیشن کرواتے ہیں جو کہ طلباء اپنی دلچسپی سے چنتے ہیں جو کہ درج ذیل ہیں۔

i- الیکٹرانک میڈیا (ریڈیو اور ٹیلی ویژن)

ii- پرنٹ میڈیا اینڈ کمیونیکیشن تھیوری (اخبارات و رسائل)

iii- پبلک ریلیشنز اینڈ ایڈورٹائزنگ

ان ڈگریوں کے علاوہ کئی جامعات میڈیا میں ڈپلومہ جات بھی کرواتے ہیں۔

i- ٹیلی ویژن کمیونیکیشن اینڈ پروڈکشن (1 سالہ) دو سمسٹر

ii- ملٹی میڈیا پروڈکشن آرٹس (1 سالہ) دو سمسٹر

iii- ڈویلپمنٹ سپورٹ کمیونیکیشن (1 سالہ) دو سمسٹر

پوسٹ گریجویٹ ڈپلومہ میں بھی داخلہ ماسٹر اور بیچلر میں داخلے کے وقت ہی ہوتا ہے جس کا دورانیہ 1 سال ہوتا ہے۔

اہم بات:

میڈیا کے کسی بھی شعبہ سے ڈگری کرنے کے بعد آپ کی گرفت کرنٹ افیئرز اور معلومات عامہ (General Knowledge) پر خاصی مضبوط ہوگی جس کے بعد آپ سی ایس ایس کا امتحان پاس کر کے اعلیٰ سول سروس میں اپنی خدمات انجام دے سکتے ہیں۔

سوشل سائنسز

سوشل سائنسز پڑھانے والے اہم ادارہ جات:

- ☆..... پنجاب یونیورسٹی
- ☆..... جی سی یونیورسٹی، لاہور
- ☆..... انٹرنیشنل اسلامک یونیورسٹی، اسلام آباد
- ☆..... یونیورسٹی آف کراچی
- ☆..... بہاؤ الدین زکریا یونیورسٹی، ملتان
- ☆..... قائد اعظم یونیورسٹی، اسلام آباد
- ☆..... نیشنل ڈیفنس یونیورسٹی (NDU) اسلام آباد
- ☆..... جی سی یونیورسٹی، فیصل آباد
- ☆..... سندھ یونیورسٹی، حیدر آباد
- ☆..... کراچی یونیورسٹی، کراچی
- ☆..... یونیورسٹی آف سرگودھا، سرگودھا
- ☆..... بلوچستان یونیورسٹی، کوئٹہ

داخلہ لیتے وقت چند اہم نکات جن کا خیال رکھنا ضروری ہے:
کسی بھی تعلیمی ادارے میں داخلہ لیتے وقت آپ کے پاس درج ذیل دستاویزات ہونا ضروری ہیں۔

- 1- تصاویر (1 درجن، رنگین)
- 2- میٹرک سرٹیفکیٹ (10 کاپیاں)
- 3- ایف ایس سی کی سند (10 کاپیاں)
- 4- ڈومیسائل (10 کاپیاں)
- 5- طالب علم کاشنختی کارڈ اب فارم (10 کاپیاں)
- 6- والد/سرپرست کاشنختی کارڈ (5 کاپیاں)
- 7- کیریئر سرٹیفکیٹ کالج سے (5 کاپیاں)
- 8- حفظ قرآن، معذوری، سپورٹس پرسن وغیرہ سرٹیفکیٹ (اگر ضروری ہوں)

نوٹ:

- ☆ تمام دستاویزات کی کاپیاں تصدیق شدہ ہونی چاہئیں۔
- ☆ کسی بھی ادارے میں داخلہ لیتے وقت (خصوصاً اگر پرائیویٹ ہوں تو)

سوشل سائنسز

اس بات کی تصدیق لازمی کر لیں کہ آپ جس ڈگری اور ادارے میں داخلہ لے رہے ہیں وہ متعلقہ اداروں مثلاً ہایئر ایجوکیشن کمیشن (HEC) پاکستان انجینئرنگ کونسل (PEC) اور پاکستان میڈیکل اینڈ ڈینٹل کونسل (PMDC) وغیرہ سے تصدیق شدہ (Recognized) ہے۔ دوسری صورت میں آپ اپنا وقت اور پیسہ برباد کر بیٹھیں گے۔

☆ فارم پر کرنے سے پہلے پراسپیکٹس کو اچھی طرح پڑھ لیں۔
☆ فارم کی فوٹو کاپیاں کروا کر پہلے انہیں پر کریں تاکہ غلطی کی گنجائش کم سے کم ہو۔

☆ کوشش کریں کہ کسی سینئر طالب علم کی موجودگی میں فارم پُر کریں۔
☆ داخلہ فارم ہمیشہ آخری تاریخ سے پہلے جمع کروائیں۔
☆ حافظ قرآن کے لئے عموماً 20 نمبر اضافی رکھے جاتے ہیں لیکن اس کے لیے ٹیسٹ دینا پڑتا ہے۔ لہذا اگر آپ حافظ قرآن ہیں تو ٹیسٹ ضرور دیں۔
☆ بعض اوقات میرٹ بہت زیادہ ہو جاتا ہے لہذا احتیاطاً زیادہ شعبہ جات میں Apply کریں۔

☆ ادارے کے مین کیمپس کے علاوہ Sub-campuses میں بھی اپلائی کریں کیونکہ وہاں میرٹ کم ہوتا ہے جبکہ ڈگری عموماً یکساں ہوتی ہے لیکن خیال رکھیں کہ اگر آپ کے نمبر اچھے ہیں تو مین کیمپس میں ہی داخلہ لینا بہتر ہے۔

بگ بینگ تھیوری اور قرآن

”اور کیا ان لوگوں نے نہیں دیکھا جو کفر کرنے والے ہیں کہ آسمان اور زمین باہم ملے ہوئے تھے پھر ہم نے انہیں پھاڑ دیا اور ہم نے ہر جاندار چیز کو پانی سے بنایا تو کیا وہ ایمان نہ لائیں گے۔“

(الانبیاء: 30)

نیچرل سائنسز

سائنس آج کی دنیا میں اہم ترین مقام رکھتی ہے۔ قوموں کی ترقی کے معیارات کو سائنس کی بنیاد پر ہی پرکھا جاتا ہے، جو ممالک سائنس کی بنیاد پر وجود میں آنے والی Knowledge Economy کو فروغ دیتے ہیں، سائنس کے میدان میں باقی اقوام کے رہنما نظر آتے ہیں۔ اسلحہ سازی، صنعت سازی، زراعت، خوراک اور تجارت سمیت زندگی کے ہر شعبہ میں سائنس کی اہمیت واضح ہے۔

مسلمانوں کی تاریخ پہ اگر نظر دوڑائی جائے تو ان کی ترقی میں سائنس کا واضح عمل دخل نظر آتا ہے۔ اللہ تعالیٰ نے قرآن میں کئی جگہ کائنات اور قدرت پر غور و فکر اور تدبر کرنے کا حکم دیا۔ اللہ کے نبی ﷺ دعا کیا کرتے تھے کہ اے اللہ! مجھے اشیاء کی حقیقت کا علم عطا فرما۔

سائنس، ذہین لوگوں کا میدان ہے جو غور و فکر، تخیل و تدبر اور اصل حقائق کو جاننے کی جستجو رکھتے ہوں۔ اگر آپ سائنسدان بننا چاہتے ہیں تو آپ میں درج ذیل خوبیاں ہونا لازمی ہیں۔

نیچرل سائنسز

محنت:

سائنسدان ہمیشہ محنتی ہوتا ہے۔ سائنس ایک ایسا میدان ہے جس میں جزوقتی کام نہیں ہوتا۔

مستقل مزاجی:

سائنس ایک صبر آزما کام پر مشتمل فیلڈ ہے۔ سائنسدان کبھی بھی تجربات کی ناکامی سے گھبراتا نہیں۔ وہ اپنی منزل کے حصول تک جدوجہد کو جاری رکھتا ہے۔

ایمانداری:

سائنسدان ہمیشہ سچ بولتا ہے۔ وہ اپنے تجربات سے حاصل ہونے والے نتائج کو، خواہ وہ غلط ہی کیوں نہ ہوں، تسلیم کرتا ہے۔

اگر مذکورہ صلاحیتیں اور ذہن کا سائنسی رجحان آپ کے اندر پایا جاتا ہے تو آپ ایک اچھے سائنسدان بن سکتے ہیں۔

تعلیمی پروگرام:

ایف ایس سی یا اے لیول کے بعد سائنس کے شعبہ میں دو پروگرام پیش کیے جاتے ہیں۔

1- بی ایس سی (دو سالہ پروگرام)

2- بی ایس (چار سالہ پروگرام)

تعلیمی کیریئر کا انتخاب

ان پروگرامات کی نمایاں خصوصیات درج ذیل ہیں۔

- ☆..... بی ایس سی ایک سستا کم میرٹ والا اور 2 سالہ پروگرام ہے۔
- ☆..... بی ایس سی کے بعد طالب علم کو ایم ایس سی اور ایم فل بھی کرنا پڑتا ہے، اس کے بعد پی ایچ ڈی کر سکتا ہے۔

جبکہ

- ☆..... چار سالہ بی ایس پروگرام مہنگا اور اس کا میرٹ بھی زیادہ ہوتا ہے۔
- ☆..... یہ ایم ایس سی کے مساوی ہوتا ہے اور اس کے بعد آپ براہ راست ایم فل کر سکتے ہیں۔

آج کل بی ایس پروگرام کو ترجیح دی جاتی ہے۔

- ☆..... اس کے بعد ڈاکٹریٹ یا پوسٹ ڈاکٹریٹ کی ڈگریاں بھی علمی استعداد بڑھانے میں مدد دیتی ہیں۔

سائنس کے شعبہ جات:

سائنس کو بنیادی طور پر چار شعبہ جات میں تقسیم کیا جاسکتا ہے۔

- 1- ریاضی
- 2- فزکس
- 3- کیمسٹری
- 4- بائیولوجی

1- ریاضی:

ریاضی ایک ایسا مضمون ہے جو سائنس اور ٹیکنالوجی سے متعلقہ ہر شعبہ میں

نیچرل سائنسز

پڑھایا جا رہا ہے۔ انجینئرنگ، فزکس، کیمسٹری، بائیولوجی، زراعت، کمپیوٹر، کامرس غرض یہ کہ کوئی شعبہ ایسا نہیں جہاں ریاضی کا استعمال نہ ہو۔

یہ قدیم ترین علوم میں سے ایک ہے۔ عام طور پر ریاضی کو ایک خشک مضمون کے طور پر لیا جاتا ہے۔ لیکن اگر آپ کی اس مضمون میں دلچسپی ہے تو اس سے مزید ار مضمون آپ کو کوئی نہیں ملے گا۔

سپیشلائزیشن:

ریاضی کے مضمون میں آپ درج ذیل موضوعات میں سپیشلائزیشن کر سکتے ہیں۔

- 1- Pure Mathematics
- 2- Numerical Analysis
- 3- Applied Mathematics
- 4- Mathematical Modeling

کیریئر کے مواقع:

- ☆ ٹیچنگ
- ☆ سائنسدان
- ☆ ایٹمی پلانٹس
- ☆ شماریاتی ادارے

2- فزکس

آپ اپنی ابتدائی کلاسوں میں فزکس سے تعارف حاصل کر چکے ہوں گے۔

تعلیمی کیریئر کا انتخاب

کائنات کے سربستہ رازوں سے پردہ اٹھانے میں مدد دینے والا مضمون فزکس ہی ہے۔ چھوٹی سے چھوٹی چیز سے لے کر سیاروں تک کی حرکت، ٹمپریچر، فورس وغیرہ کا مطالعہ فزکس میں ہی کیا جاتا ہے۔ یہ کارنامہ فزکس کے سائنسدانوں کی بدولت ہی سرانجام دیا گیا کہ انسان نے شاعروں کی رگِ تخیل پہ نشتر چلا کر ستاروں پر کمندیں ڈال دی ہیں۔

فزکس سے متعلقہ اہم بات یہ ہے کہ اگر آپ نے فزکس پڑھنے کا ارادہ کر لیا ہے تو یہ بات ملحوظ خاطر رہے کہ اس مضمون کے لیے آپ کا ریاضی میں ماہر ہونا ضروری ہے۔ گویا یہ مضامین لازم و ملزوم ہیں۔

فزکس کی کئی شاخیں ہیں جن میں سے چند اہم شاخوں کے نام یہ ہیں۔

1- سالڈ سٹیٹ فزکس

2- نیوکلیئر فزکس

3- آسٹروفزکس

4- نیوٹیکنالوجی

5- ہائی انرجی فزکس

6- پلازما فزکس

7- فلوئڈ (Fluid) فزکس وغیرہ

اس کے علاوہ بائیولوجی اور کیمسٹری کے ساتھ فزکس کے چند مشترکہ شعبہ جات

بھی موجود ہیں۔

کیریئر کے مواقع:

فزکس ایک وسعت پذیر شعبہ ہے جس میں کیریئر کے بے پناہ مواقع

موجود ہیں۔

- ☆ ٹیچنگ
- ☆ ایٹمی پلانٹس
- ☆ الیکٹرانکس
- ☆ خلائی تحقیق
- ☆ آرڈی نینس فیکٹریاں
- ☆ موسمیاتی ادارے
- ☆ فائبر آپٹکس
- ☆ کیمرہ، لینز سازی
- ☆ نیوکلیئر ادویات کے ادارے

3- کیمسٹری:

چیزوں کی ساخت، ان کی ترکیب، مختلف چیزوں کو ملا کر نئی چیز بنانا..... یہ سب چیزیں کیمسٹری سے تعلق رکھتی ہیں۔ آج دنیا کا کوئی شعبہ ایسا نہیں جس میں کیمسٹری یا کیمیکل کا کوئی کردار نہ ہو۔ پلاسٹک، رنگا رنگ چیزیں، دیدہ زیب پیننگ، مصنوعی خوراک، کپڑا اور ادویات غرضیکہ ہر جگہ آپ کو کیمسٹری سے متعلقہ چیزیں نظر آئیں گی۔ کیمسٹری کے بنیادی طور پر دو قسم کے شعبہ جات ہیں۔

1- ریسرچ کیمسٹری

2- ایپلائڈ کیمسٹری

کیمسٹری کی شاخیں درج ذیل ہیں۔

تعلیمی کیریئر کا انتخاب

- 1- اینالیٹیکل کیمسٹری
 - 2- ان آرگینک کیمسٹری
 - 3- انوائرنمنٹل کیمسٹری
 - 4- انڈسٹریل کیمسٹری
 - 5- ٹیکسٹائل کیمسٹری
 - 6- آرگینک کیمسٹری
- کچھ شاخیں دوسرے مضامین کے ساتھ ملتی ہیں۔
- 1- فزیکل کیمسٹری
 - 2- بائیو کیمسٹری

کیریئر کے مواقع:

- ☆ فارماسیوٹیکل انڈسٹری
- ☆ پینٹس انڈسٹری
- ☆ کیمیکل سازی
- ☆ ٹیکسٹائل فیکٹریاں
- ☆ گلاس فیکٹری
- ☆ پیٹرولیم اینڈ گیس انڈسٹری
- ☆ ٹیچنگ
- ☆ فارنزک لیبارٹری
- ☆ سرکاری لیبارٹریاں

نیچرل سائنسز

4- بائیولوجی:

جاندار اشیاء یعنی زندگی کا علم بائیولوجی اپنے اندر بے پنا وسعت رکھتا ہے۔ پودے، جانور، انسان، حشرات الارض سمیت ہر ”زندہ“ چیز کا تعلق اس علم سے ہے۔ جانداروں کی بیماریوں اور ان کے علاج پر تحقیق بائیولوجی کے علم میں ہی کی جاتی ہے۔ گویا اس کی اہمیت سے انکار کسی صورت ممکن نہیں۔ بائیولوجی کو بنیادی طور پر دو شعبہ جات میں تقسیم کیا جاتا ہے۔

1- باطنی:

پودوں کے متعلق علوم بائیولوجی کی اس شاخ سے تعلق رکھتے ہیں۔

2- زوالوجی:

باقی تمام جانداروں سے متعلق علم زوالوجی کہلاتا ہے۔

بائیولوجی کے مزید شعبہ جات درج ذیل ہیں۔

- ☆ بائیومیڈیکل سائنس
- ☆ مائکرو بائیولوجی
- ☆ سیلولر بائیولوجی
- ☆ فوڈ سائنس اور انجینئرنگ
- ☆ پتھالوجی
- ☆ مالیکیولر بائیولوجی
- ☆ فزیالوجی

تعلیمی کیریئر کا انتخاب

☆..... میرین بائیولوجی

آج کے دور میں بائیولوجی کی بے شمار شاخیں وجود میں آچکی ہیں۔ اگر آپ بائیولوجی پڑھنے کا فیصلہ کر چکے ہیں تو گویا آپ نے اپنے کامیاب مستقبل کی جانب ایک قدم اٹھالیا ہے۔

نوٹ:

بائیولوجی کی مختلف شاخوں کے بارے میں جاننے کے لئے مضمون ”میڈیکل سائنس“ سے استفادہ کریں۔

”پڑھئے! اپنے رب کے نام سے جس نے پیدا کیا۔ جس نے انسان کو جسے ہوئے خون (نطفہ) سے پیدا کیا۔“ (العلق: 2-1)

”تو کیا وہ اونٹوں کی طرف نہیں دیکھتے کہ وہ کیسے پیدا کیے گئے۔ اور آسمان کی طرف کہ وہ کیسے بلند کیا گیا۔ اور پہاڑوں کی طرف کہ وہ کیسے نصب کیے گئے“ (الغاشیہ۔ 17، 18)

تاریخ میں سب سے زیادہ نوبل پرائز ماہرین طبیعیات (Physicists) نے حاصل کیے۔

داخلہ لیتے وقت چند اہم نکات جن کا خیال رکھنا ضروری ہے:
 کسی بھی تعلیمی ادارے میں داخلہ لیتے وقت آپ کے پاس درج
 ذیل دستاویزات ہونا ضروری ہیں۔

- 1- تصاویر (1 درجن، رنگین)
- 2- میٹرک سرٹیفکیٹ (10 کاپیاں)
- 3- ایف ایس سی کی سند (10 کاپیاں)
- 4- ڈومیسائل (10 کاپیاں)
- 5- طالب علم کا شناختی کارڈ/اب فارم (10 کاپیاں)
- 6- والد/سرپرست کا شناختی کارڈ (5 کاپیاں)
- 7- کیریئر سرٹیفکیٹ کالج سے (5 کاپیاں)
- 8- حفظ قرآن، معذوری، سپورٹس پرسن وغیرہ سرٹیفکیٹ (اگر ضروری ہوں)

نوٹ:

- ☆ تمام دستاویزات کی کاپیاں تصدیق شدہ ہونی چاہئیں۔
- ☆ کسی بھی ادارے میں داخلہ لیتے وقت (خصوصاً اگر پرائیویٹ ہوں تو)

تعلیمی کیریئر کا انتخاب

اس بات کی تصدیق لازمی کر لیں کہ آپ جس ڈگری اور ادارے میں داخلہ لے رہے ہیں وہ متعلقہ اداروں مثلاً ہائر ایجوکیشن کمیشن (HEC) پاکستان انجینئرنگ کونسل (PEC) اور پاکستان میڈیکل اینڈ ڈینٹل کونسل (PMDC) وغیرہ سے تصدیق شدہ (Recognized) ہے۔ دوسری صورت میں آپ اپنا وقت اور پیسہ برباد کر بیٹھیں گے۔

☆ فارم پر کرنے سے پہلے پراپیکٹس کو اچھی طرح پڑھ لیں۔
☆ فارم کی فوٹو کاپیاں کروا کر پہلے انہیں پر کریں تاکہ غلطی کی گنجائش کم سے کم ہو۔

☆ کوشش کریں کہ کسی سینئر طالب علم کی موجودگی میں فارم پُر کریں۔
☆ داخلہ فارم ہمیشہ آخری تاریخ سے پہلے جمع کروائیں۔
☆ حافظ قرآن کے لئے عموماً 20 نمبر اضافی رکھے جاتے ہیں لیکن اس کے لیے ٹیسٹ دینا پڑتا ہے۔ لہذا اگر آپ حافظ قرآن ہیں تو ٹیسٹ ضرور دیں۔
☆ بعض اوقات میرٹ بہت زیادہ ہو جاتا ہے لہذا احتیاطاً زیادہ شعبہ جات میں Apply کریں۔

☆ ادارے کے مین کیمپس کے علاوہ Sub-campuses میں بھی اپلائی کریں کیونکہ وہاں میرٹ کم ہوتا ہے جبکہ ڈگری عموماً یکساں ہوتی ہے لیکن خیال رکھیں کہ اگر آپ کے نمبر اچھے ہیں تو مین کیمپس میں ہی داخلہ لینا بہتر ہے۔

اکاؤنٹنگ

حالیہ تجارتی ترقی نے زندگی کے ہر شعبے کو وسعت دی ہے، اس سے کاروباری اداروں کی ضروریات میں بھی اضافہ ہوا ہے اور مختلف شعبوں کے آپس میں گھل مل جانے کے نتیجے میں ایسے نئے شعبہ جات وجود میں آئے ہیں جہاں معاملات کو خوش اسلوبی سے انجام دینے کے لیے ہر فیلڈ کے لیے علیحدہ ماہرین کی ضرورت پڑتی ہے۔ اس کے برعکس ماضی میں چلے جائیں تو ایسا ہوتا تھا کہ کسی نئے منصوبے کے قابل عمل ہونے، انتظام و انصرام چلانے، وسائل کی نشاندہی کرنے پیداوار کو قائم رکھنے اور دوسرے متعدد کاموں کی منصوبہ بندی کا بوجھ ایک ہی شخص کے کندھوں پر آ پڑتا تھا لیکن بدلتے حالات نے جن شعبہ جات کو تقسیم کیا، انہی میں سے اکاؤنٹنگ کا شعبہ سرفہرست ہے۔ اس وقت پاکستان میں درج ذیل مشہور اکاؤنٹنگ کے ادارے کام کر رہے ہیں۔

1- ICAP (Institute of Chartered Accountant Pakistan)

2- ICMAP (Institute of Cost & Management Accountant in Pakistan)

اکاؤنٹنگ

3- ACCA (Association of Chartered Certified Accountant)

4- CIMA (Chartered Institute of Management Accountant)

اکاؤنٹنگ کے یہ ادارے درج ذیل ڈگریاں کرواتے ہیں:

- ☆ ایسوسی ایشن کوسٹ اینڈ مینجمنٹ اکاؤنٹنگ (ACMA)
- ☆ ایسوسی ایشن آف سرٹیفائیڈ چارٹرڈ اکاؤنٹنٹ (ACCA)
- ☆ چارٹرڈ اکاؤنٹنٹ (CA)
- ☆ چارٹرڈ انسٹی ٹیوٹ آف مینجمنٹ ان اکاؤنٹنسی (CIMA)
- ☆ بی ایس سی آنرز ان اپلائیڈ اکاؤنٹنگ

انسٹیٹیوٹ آف کاسٹ اینڈ مینجمنٹ اکاؤنٹنٹ پاکستان (ICMAP) 1951ء

میں پاکستان میں قائم ہوا اپنے میدان میں پاکستان کا واحد اور وسیع ادارہ ہے۔ اس کے مراکز پاکستان کے ہر بڑے شہر میں موجود ہیں۔ اس انسٹی ٹیوٹ کے پاکستان بھر میں 4000 رکن ہیں۔

کبھی آپ نے قلم کو غور سے دیکھا ہے؟ یہ کس طرح تیار ہوا؟ اس میں کتنا خام مال لگا؟ کتنے کارکنوں اور انجینئروں نے اس کے بنانے میں حصہ لیا؟ اس کے بنانے میں کتنی مشینوں کی کارگزاری شامل رہی؟ پھر یہ کہ اس قلم کی قیمت پچاس روپے کیوں ہے؟ اس کی ایک مخصوص ساخت ہے لیکن دوسری کمپنی کا تیار کردہ قلم تھوڑا سا مختلف ہے۔ پندرہ روپے میں کیوں فروخت ہو رہا ہے؟ اس قلم کی قیمت کم نہیں ہو سکتی؟ کمپنی اسے کہاں کہاں فروخت کر کے کتنا نفع کما رہی ہے؟ کیا اس کا منافع بڑھایا جاسکتا ہے؟ یہ تمام اور اسی نوعیت کے دیگر سوالات کے جوابات تلاش کرنا کاسٹ اینڈ مینجمنٹ

اکاؤنٹنگ کہلاتا ہے اور جو لوگ یہ کام کرتے ہیں، انہیں کاسٹ اینڈ مینجمنٹ اکاؤنٹنٹ کہا جاتا ہے۔

اہلیت:

CMA اور ACMA میں داخلہ لینے کے لیے دو کیٹیگریز ہیں۔ ایک انٹری

ٹیسٹ کے ذریعے اور دوسرا بغیر انٹری ٹیسٹ ہے۔

انٹری ٹیسٹ کے ذریعے

اس کے لیے درج ذیل قابلیت ضروری ہے۔

1- بی کام سیکنڈ ڈویژن

2- گریجویٹیشن سیکنڈ یا تھرڈ ڈویژن۔

3- وہ طالب جو گریجویٹیشن میں ہیں اور رزلٹ کے انتظار میں ہیں، وہ بھی اپلائی کر سکتے ہیں۔

انٹری ٹیسٹ کے بغیر:

اگر آپ پوسٹ گریجویٹیشن کر چکے ہیں مثلاً ایم کام، ایم بی اے، ایم ایس سی تو

آپ کی قابلیت کی بنا پر آپ سیدھے سٹیج 3 یا سٹیج 4 میں داخلہ لے سکتے ہیں۔

نوٹ:

☆ CMA یا ACMA کی تعلیم انٹرنیٹ کے ذریعے لی جاسکتی ہے۔ اس

سے ایک طالب علم اپنے گھر بیٹھے یہ دونوں ڈگریاں حاصل کر سکتا ہے۔

☆ اگر آپ تین سال یا اس سے زائد عرصہ میں چھ مرحلے طے کر لیتے ہیں

تو آپ کو کوسٹ اینڈ مینجمنٹ اکاؤنٹنٹ سرٹیفکیٹ دے دیا جاتا ہے۔

اکاؤنٹنگ

اس کے بعد 3 سالہ پریکٹیکل تجربہ حاصل کرنے کے بعد طلبا کو ایسوسی ایٹ کوسٹ اینڈ مینجمنٹ اکاؤنٹنٹ کی ڈگری دے دی جاتی ہے۔
پاکستان میں کوسٹ اینڈ مینجمنٹ اکاؤنٹنگ کا کورس ICMAP کے علاوہ CIMA(UK) سے بھی کیا جاسکتا ہے۔

(CIMA)The Chartered Institute of Management
Accountant

www.KitaboSunnat.com

”CA یعنی چارٹرڈ اکاؤنٹنٹ، پاکستان میں سب سے محترم اور
معزز سمجھا جانے والا پیشہ ہے۔“

CIMA بھی ICAP کی طرح ایک بین الاقوامی اکاؤنٹینسی باڈی ہے جس کے 183000 ممبرز 168 ممالک میں اس ڈگری کو کروا رہے ہیں۔ CIMA اپنے کورس کے متعلق یہ دعویٰ کرتا ہے کہ یہ ہر سمسز میں اپ ڈیٹ کیا جاتا ہے۔ CIMA کے پاس انٹرنیشنل فیڈریشن آف اکاؤنٹینٹ کی ممبر شپ موجود ہے۔ یہ چارٹرڈ مینجمنٹ اکاؤنٹینٹ کے متعلق تعلیم دیتا ہے جو آج کے دور میں کسی بھی بڑے بزنس گروپ کی جان سمجھے جاتے ہیں۔

CIMA کا امتحانی نظام پوری دنیا میں جہاں کہیں بھی اس کے ممبر موجود ہیں ایک جیسا ہے اور اس کے ساتھ کورس ورک اور پیپر پیٹرن بھی ایک ہوتا ہے۔ مزید معلومات کے لیے Visit کریں:

www.icmap.com.pk

انسٹیٹیوٹ آف چارٹرڈ اکاؤنٹنٹ پاکستان:

(Institute of Chartered Accountant Pakistan)

کاروباری اور تجارتی حساب کتاب سے متعلق جو پیشے اہم تصور کیے جاتے ہیں، چارٹرڈ اکاؤنٹینٹ ان میں سے ایک ہے۔ اکاؤنٹینٹ کا کام بالعموم روپے پیسے کے معاملات متعلق ہوتا ہے۔ یہ لوگ مالی امور میں پیشہ ورانہ مشورے دیتے ہیں اور مالیات کے انتظامی فیصلے کرنے میں مدد فراہم کرتے ہیں۔

جونو جوان طلباء CA کو بطور پیشہ اختیار کرنے کا ارادہ رکھتے ہیں ان کے لیے یہ خاصی دلچسپی کی بات ہے کہ اس پیشے کو اپنانے کے لیے غیر معمولی ذہانت کی ضرورت نہیں ہے۔ ہر وہ فرد جو پر عزم ہو اپنے آپ کو منظم کر سکتا ہو۔ اعتدال پسند ہو اور مسلسل جدوجہد کر سکتا ہو وہ اس پیشے میں نہایت آسانی سے کامیابی حاصل کر سکتا ہے۔ اس

پیشے کے بارے میں ایک عام تصور یہ ہے کہ اس کا امتحان کامیاب کرنا نہایت مشکل ہے اور بہت کم امیدواروں کو کامیاب کیا جاتا ہے۔ یہ بات صحیح نہیں ہے اور یہ بھی کہا جاتا ہے کہ ICAP جان بوجھ کر فیل کرتا ہے۔ ایسا ہرگز نہیں ہے۔ ICAP اسے ہی پاس کرتا ہے جو اس قابل ہوتا ہے۔

:Reats

وہ ادارے جو سی اے کی ٹیوشن مہیا کرتے ہیں اور سی اے کی باقاعدہ کلاسز مہیا کرتے ہیں انہیں Reats کہا جاتا ہے۔ یہ ICAP میں رجسٹرڈ ہوتے ہیں۔ یہ ادارے پرائیویٹ ہیں اور سی اے کی ایجوکیشن دیتے ہیں۔ کراچی کے مشہور ادارے الحمد اور تابانی ہیں۔ لاہور میں بہت سے ادارے CA کا کورس پڑھا رہے ہیں جن میں مشہور ادارے یہ ہیں۔

- 1- PAC. Professional Academy of Commerce
- 2- RISE. Professional Academy of Commerce
- 3- SKANS
- 4- SAPS
- 5- IBF
- 6- CFE Colleges

ملک کے کئی اداروں میں ان کی شاخیں موجود ہیں۔

تعلیمی کیریئر کا انتخاب

داخلہ کی اہلیت:

ICAP میں داخلہ کے لیے دو سکیمیں ہیں۔

1- فل ٹائم سکیم

2- ٹرینی سکیم

1- فل ٹائم سکیم

یہ سکیم خاص طور پر ہائر سیکنڈری طلبا کے لیے ترتیب دی گئی ہے۔ اس میں طلبا کو ابتدا سے اکاؤنٹنگ، مینجمنٹ، بزنس کمیونیکیشن اور اس طرح کے دوسرے مضامین کی تعلیم دی جاتی ہے۔

تعلیمی شرائط:

1- ہائر سیکنڈری کم از کم 45 فیصد نمبر

2- گریجویٹیشن سیکنڈ ڈویژن

فاؤنڈیشن اور انٹرمیڈیٹ پاس کرنے والے طلبا کو ٹریننگ آرگنائزیشن میں رجسٹر کر لیا جاتا ہے۔

2- ٹرینی سکیم:

یہ سکیم ان طلبا کے لیے ہے جو پریکٹیکل ٹریننگ کرنا چاہتے ہیں۔

اہلیت:

- 1- گریجویٹیشن۔ (2nd Division)
- 2- پوسٹ گریجویٹیشن۔ (2nd Division)

استثنائی (Exemption):

انٹرمیڈیٹ میں جس طالب علم کے انگلش مضمون میں 80 فیصد سے زیادہ نمبر ہوں اس کو فنکشنل انگلش سے استثنائی مل جاتی ہے۔ اسی طرح اگر جنرل سائنس گروپ میں ریاضی یا شماریات میں 75 فیصد سے زیادہ نمبر ہوں تو Quantitative Methods کا پیپر نہیں دینا پڑتا۔

ACCA کرنے کے بعد CA میں داخلہ لینے پر 6 پیپرز سے استثنائی مل جاتا ہے۔

ماڈیول:

سی اے میں ہر سمسٹر کو Module کہا جاتا ہے۔ اس کا دورانیہ چھ ماہ ہوتا ہے۔

آرٹیکل:

اسے انٹرنشپ بھی کہا جاتا ہے۔ یہ CA کا کورس مکمل کرنے کے بعد مختلف فرموں میں کی جاتی ہے۔ اس دوران Stipend 7000 دیا جاتا ہے۔ مزید معلومات کے لیے Vist کریں۔

www.icap.org.pk

تعلیمی کیریئر کا انتخاب

سی اے کے کل 6 Modules ہیں:

☆ Module A میں 2 پیپر ہیں

☆ B,C میں 3,3

☆ Module D میں چار پیپرز ہیں

A سے D تک کو CA Inter کہا جاتا ہے۔ ICA انٹر کے بعد سواتین سال کی آرٹیکل لازمی ہے جو مختلف فرموں میں مکمل کی جاتی ہے۔ پاکستان میں چار سو سے زائد فرمیں رجسٹرڈ ہیں۔ ان فرموں کو بھی ICAP ہی رجسٹر کرتا ہے۔

اس آرٹیکل کے دوران آٹھ پیپرز ہوتے ہیں جو دو Module پر مشتمل ہیں۔ Module E جو آرٹیکل کے ڈیڑھ سال کے بعد دیا جاتا ہے اور اس میں چار پیپرز ہوتے ہیں۔ Module F جو Moduls E کے ایک سال کے بعد دیا جاسکتا ہے۔ اس میں بھی چار پیپرز ہوتے ہیں۔ اس کے بعد C.A کی ڈگری ایوارڈ کی جاتی ہے۔

اہمیت:

پاکستان میں کمپنیوں کا آڈٹ صرف چارٹرڈ اکاؤنٹنٹ ہی کر سکتا ہے۔ اس لیے بہت سے چارٹرڈ اکاؤنٹنٹ فرمیں بنالیتے ہیں۔ ایک کو ایفائیڈ چارٹرڈ اکاؤنٹنٹ کسی بھی انڈسٹری میں پانچ سے دس سال میں CEO پروموٹ ہو جاتا ہے۔

چارٹرڈ اکاؤنٹنٹ کی مانگ بہت زیادہ ہے اور سپلائی بہت کم ہے۔ ICAP کی ساٹھ سالہ تاریخ میں چھ ہزار کے قریب چارٹرڈ اکاؤنٹنٹ بن چکے ہیں۔ جن میں سے تین ہزار کے قریب پاکستان سے باہر UK عرب ممالک اور کینیڈا میں خدمات سرانجام دے رہے ہیں۔

اکاؤنٹنگ

فاؤنڈیشن ان اکاؤنٹنسی (Foundation in Accountancy):

اگر آپ اکاؤنٹنگ کے شعبے کو بطور کیریئر اپنانا چاہتے ہیں تو آپ کو اپنے اکاؤنٹنگ کیریئر کی شروعات ایف آئی اے سے کرنی چاہیے تاکہ آپ کی بنیاد مضبوط بنے۔

ایف آئی اے کرنے سے آپ سرٹیفکیٹ اور ڈپلومہ اکاؤنٹنگ دیا جاتا ہے۔

اس کے علاوہ (Certificate of Accounting) CAT (Technician) بھی دیا جاتا ہے۔

جو طلباء FIA کر لیتے ہیں ان کو ACCA کے تین پیپر F1, F2 اور F3 سے

مستثنیٰ قرار دے دیا جاتا ہے۔

List of Subjects in CA Program FOUNDATION

Module A

Paper A1 Functional English

Paper A 2 Quantitative Methods

Module B

Paper B 3 Introduction to Economics and Finance

Paper B 4 Introduction to Financial Accounting

Paper B 5 Mercantile Law

INTERMEDIATE

Module C

Paper C 6 Financial Accounting

Paper C 7 Taxation

Paper C 8 Business Communication and
Behavioural Studies

Module D

Paper D 9 Company Law

- Paper D 10 Cost Accounting
 Paper D 11 Auditing
 Paper D 12 Information Technology

FINAL

Module E

- Paper E 13 Information Technology Management,
 Audit and Control
 Paper E 14 Advanced Accounting & Financial
 Reporting
 Paper E 15 Corporate Laws
 Paper E 16 Business Management

Module F

- Paper F 17 Management Accounting
 Paper F 18 Business Finance Decision
 Paper F 19 Advanced Taxation
 Paper F 20 Advanced Auditing

ACCA ایک بین الاقوامی اکاؤنٹنسی باڈی ہے جو سب سے بڑی اور تیزی سے ترقی کرنے والا ادارہ بن چکا ہے۔ اس وقت یہ بین الاقوامی سطح پر 110 ملکوں میں 147,000 ممبرز اور 424000 طلباء کے ساتھ سر فہرست ہے۔ اس کے علاوہ یہ 80 ریجنل آفیسر بھی رکھتا ہے جو پوری دنیا میں ACCA کے نمائندے کے طور پر کام کرتے ہیں۔ اس کا ہیڈ کوارٹر انگلینڈ میں ہے۔

داخلے کے لیے اہلیت:

☆ میٹرک

☆ انٹرمیڈیٹ

تعلیمی کیریئر کا انتخاب

☆..... گریجویٹیشن

☆..... عمر کی کوئی قید نہیں

نوٹ: جو طلبا میٹرک اور انٹرمیڈیٹ کے بعد ACCA میں داخلہ لینا چاہتے ہیں ان کو لازمی طور پر FIA یا CAT کے امتحانات پاس کرنا ہوتے ہیں۔

طریقہ امتحانات:

ACCA کا امتحان دو طریقوں سے دیا جاسکتا ہے۔

Computer Based (1)

Manual Examination (2)

Computer Based (1)

Examination (CBE's)

CBE's جون اور دسمبر کے علاوہ ہر ماہ منعقد ہوتے ہیں۔ اس طریقہ امتحان

میں صرف Knowledge Module پاس کر سکتے ہیں۔

Manual Examination (2)

یہ امتحانات ہر سال جون اور دسمبر میں منعقد ہوتے ہیں۔ Professional

Module اور Skills Module کے 11 پیپرز اس طرز امتحانات سے دیئے

جاتے ہیں۔

ACCA کا ممبر بننے کے لیے کسی بھی طالب علم کو مندرجہ ذیل قابلیت اور تجربہ

کی ضرورت پڑتی ہے۔

اکاؤنٹنگ

☆..... 14 پیپر پاس کرنے ہوں گے جو کہ تین Modules پر مشتمل ہوتے ہیں۔ ہر ایک میں 50 فیصد نمبر لینا ضروری ہے۔

☆..... 3 سالہ تجربہ

☆..... پیشہ وارانہ اخلاقیات (Professional Ethics)

چند اہم معلومات:

Knowledge اور Skill کا مرحلہ پاس کرنے کے بعد طالب علم بی ایس (آنرز) اکاؤنٹنگ اینڈ فنانس اور بی بی اے (آنرز) کے لیے یونیورسٹی میں داخلہ لے سکتا ہے۔

Professional Module کے بعد طالب علم MBA (Accounting & Finance) کے لیے اپلائی کر سکتا ہے۔

☆..... ACCA ہائر ایجوکیشن کمیشن سے منظور شدہ ہے اور اس کو M.Com کے برابر مانا جاتا ہے۔

☆..... ACCA کرنے کے بعد اگر کوئی طالب علم ICAP جوائن کرنا چاہتا ہے تو اس کو Foundation اور انٹرمیڈیٹ مرحلہ سے استثنیٰ (exemption) مل جاتا ہے اور اسی طرح وہ CIMA جوائن کرنا چاہتا ہے تو اس کو 8 پیپرز میں استثنیٰ مل جائے گا۔

اگر آپ تیز چلنا چاہتے ہیں تو اکیلے سفر کریں۔
اگر آپ دور تک جانا چاہتے ہیں تو دوسروں کو ساتھ لے کر چلیں

Modules for ACCA Qualification

Knowledge

- F1 - Accountant in Business
- F2 - Management Accounting
- F3 - Financial Accounting

Skills

- F4 - Corporate and Business Law
- F5 - Performance Management
- F6 - Taxation
- F7 - Financial Reporting
- F8 - Audit and Assurance
- F9 - Financial Management

Essentials

- P1 - Governance, Risk and Ethics
- P2 - Corporate Reporting
- P3 - Business Analysis

Optional

P4 - Advanced Financial Management

P5 - Advanced Performance Management

P6 - Advanced Taxation

P7 - Advanced Audit and Assurance

CIMA اس وقت دنیا میں اکاؤنٹنگ کے اداروں میں تیزی سے ترقی کرنے والے اداروں میں شمار ہوتا ہے۔ یہ ادارہ 1917ء میں قائم کیا گیا جو موجودہ دور کی سب سے بڑی اکاؤنٹنٹس باڈی ہے اور پوری دنیا میں اس کے پاس 164000 طالب علم تعلیم حاصل کر رہے ہیں؛ جن کا تعلق دنیا کے 161 ممالک سے ہے۔ ایک چارٹرڈ مینجمنٹ اکاؤنٹنٹ، صنعت، تجارت اور سپلائی سیکٹر کے کاروبار کی منصوبہ بندی اور حکمت عملی میں اہم کردار ادا کرتا ہے۔

اہلیت:

- ☆ میٹرک
- ☆ انٹرمیڈیٹ/اولیول (60 فیصد مارکس)
- ☆ ایم بی اے
- ☆ گریجویٹیشن (اکاؤنٹنگ، فنانس، لاء)
- نوٹ: عمر کی کوئی قید نہیں ہے
- ☆ دورانیہ: کم از کم 2 سال

Course Work

داخلے کے لئے ضروری قابلیت

(Entry Requirements)

CIMA میں داخلے کے لیے ہمیں سب سے پہلے طالب علم کو CIMA (Certification in Business Accounting) پاس کرنا لازمی ہے۔ اس میں پانچ پیپرز دینے ہوتے ہیں۔ یہ تمام پیپرز Computer Based Tests ہیں۔ جس کا امتحان سال بھر میں کسی بھی وقت دیا جاسکتا ہے۔ اس کے لیے صرف ایک ہفتہ پہلے فیس جمع کروادی جاتی ہے۔

استثنیٰ (Exemption)

اگر کسی طالب علم نے گریجویٹیشن اکاؤنٹنگ، فنانس، لاء میں اور متعلقہ مضامین (Relevant Subjects) کی ہو تو اس کو سرٹیفکیٹ لیول کے پیپرز سے چھوٹ مل جاتی ہے۔ اسی طرح اگر کوئی طالب علم MBA کرنے کے بعد CIMA شروع کرتا ہے تو اس کو تمام لیول میں موجود 11 پیپرز چھوٹ دے دی جاتی ہے۔

طریقہ امتحان:

CIMA میں طالب علم دو طریقوں سے امتحان دے سکتے ہیں۔

1- Computer Based Assesment (CBA)

اس طریقہ میں طالب علم کوئی بھی پیپرز سال بھر میں کسی بھی وقت دے سکتا ہے۔
صرف اس کو ایک ہفتہ پہلے فیس جمع کروانی پڑتی ہے۔

Manual Examination

اس طریقہ میں طالب علم سال میں دو بار مئی اور نومبر میں امتحان دیتا ہے۔

چند اہم معلومات:

☆.....CIMA میں کوئی بھی مضمون پاس کرنے کے لیے 50 فیصد نمبر لینا ضروری ہیں۔

☆..... اگر طالب علم مئی میں Management Level دینا چاہتا ہے تو اس کو سرٹیفکیٹ لیول کے پانچوں پیپرز 28 فروری تک پاس کرنا ہوں گے۔ اسی طرح اگر طالب علم نومبر میں یہ امتحان دینا چاہتا ہے تو اس کو سرٹیفکیٹ لیول 31 اگست تک پاس کرنا ہوتا ہے۔

☆..... Strategic Level کے پیپرز دینے سے پہلے Management Level کے پیپرز پاس کرنا لازمی ہیں۔

☆..... Chartered Management Accountants کی ڈگری حاصل کرنے کے لیے Management Level, Strategic Level اور Operational کے 9 پیپرز پاس کرنا ہوں گے۔ تین سالہ تجربہ اور آخر میں

TOPCIMA پاس کرنا ہوگا۔ اس کے بعد CIMA کی ڈگری کے لیے طالب علم اہل ہوگا۔

Modules of CIMA (Certificate level)

C01> Fundamentals of Management Accounting

C02> Fundamentals of Financial Accounting

C03> Fundamentals of Business Mathematics

C04> Fundamentals of Business Economics

C05> Fundamentals of Ethics, Corporate
Governance and Business Law

Operational level

E1> Enterprise Operations

P1> Performance Operations

F1> Financial Operations

Management level

E2> Enterprise Management

P2> Performance Management

F2> Financial Management

Strategic level

E3> Enterprise Strategy

P3> Performance Strategy

F3> Financial Strategy

TOPCIMA

The T4 - Test of Professional Competence in

Management Accounting (formerly TOPCIMA) comprises two component parts that any student must complete.

Part A - Initial professional development and work-based practical experience

Part B - Case study examination

داخلہ لیتے وقت چند اہم نکات جن کا خیال رکھنا ضروری ہے:
 کسی بھی تعلیمی ادارے میں داخلہ لیتے وقت آپ کے پاس درج
 ذیل دستاویزات ہونا ضروری ہیں۔

- 1- تصاویر (1 درجن، رنگین)
- 2- میٹرک سرٹیفکیٹ (10 کاپیاں)
- 3- ایف ایس سی کی سند (10 کاپیاں)
- 4- ڈومیسائل (10 کاپیاں)
- 5- طالب علم کاشناختی کارڈ اب فارم (10 کاپیاں)
- 6- والد/سرپرست کاشناختی کارڈ (5 کاپیاں)
- 7- کیریئر سرٹیفکیٹ کالج سے (5 کاپیاں)
- 8- حفظ قرآن، معذوری، سپورٹس پرسن وغیرہ سرٹیفکیٹ (اگر ضروری ہوں)

نوٹ:

- ☆ تمام دستاویزات کی کاپیاں تصدیق شدہ ہونی چاہئیں۔
- ☆ کسی بھی ادارے میں داخلہ لیتے وقت (خصوصاً اگر پرائیویٹ ہوں تو)

تعلیمی کیریئر کا انتخاب

اس بات کی تصدیق لازمی کر لیں کہ آپ جس ڈگری اور ادارے میں داخلہ لے رہے ہیں وہ متعلقہ اداروں مثلاً ہائر ایجوکیشن کمیشن (HEC) پاکستان انجینئرنگ کونسل (PEC) اور پاکستان میڈیکل اینڈ ڈینٹل کونسل (PMDC) وغیرہ سے تصدیق شدہ (Recognized) ہے۔ دوسری صورت میں آپ اپنا وقت اور پیسہ برباد کر بیٹھیں گے۔

- ☆ فارم پر کرنے سے پہلے پراسپیکٹس کو اچھی طرح پڑھ لیں۔
- ☆ فارم کی فوٹو کاپیاں کروا کر پہلے انہیں پر کریں تاکہ غلطی کی گنجائش کم سے کم ہو۔
- ☆ کوشش کریں کہ کسی سینئر طالب علم کی موجودگی میں فارم پُر کریں۔
- ☆ داخلہ فارم ہمیشہ آخری تاریخ سے پہلے جمع کروائیں۔
- ☆ حافظ قرآن کے لئے عموماً 20 نمبر اضافی رکھے جاتے ہیں لیکن اس کے لیے ٹیسٹ دینا پڑتا ہے۔ لہذا اگر آپ حافظ قرآن ہیں تو ٹیسٹ ضرور دیں۔
- ☆ بعض اوقات میرٹ بہت زیادہ ہو جاتا ہے لہذا احتیاطاً زیادہ شعبہ جات میں Apply کریں۔

☆ ادارے کے مین کیمپس کے علاوہ Sub-campuses میں بھی اپلائی کریں کیونکہ وہاں میرٹ کم ہوتا ہے جبکہ ڈگری عموماً یکساں ہوتی ہے لیکن خیال رکھیں کہ اگر آپ کے نمبر اچھے ہیں تو مین کیمپس میں ہی داخلہ لینا بہتر ہے۔

میںجنت سائنسز

کسی بھی ادارے میں زیادہ تر لوگ تکنیکی کام (Technical work) سے جڑے ہوتے ہیں، خاص طور پر صنعتوں میں۔ مگر جدید دور میں مشینی انقلاب کے بعد بہت زیادہ کاریگروں یا مزدوروں سے زیادہ ایسے افراد کی ضرورت محسوس ہوئی جو اداروں کے انتظام و انصرام کو سنبھال سکیں، کم وقت میں کم اخراجات اور وسائل کے بروقت اور صحیح استعمال سے زیادہ منافع کما سکیں۔ ایسے افراد کو مینجر کہا جاتا ہے۔

بنیادی طور پر مینجمنٹ، ریاضی کی ایک شاخ ہے جس میں ریاضی کو انتظامی فیصلوں میں استعمال کر کے مستقبل کی حکمت عملی مرتب کی جاتی ہے۔ لیکن اہم بات یہ ہے کہ اس شعبے میں تھیوری سے زیادہ پریکٹیکل (عملی) کام کی اہمیت ہے۔ مینجمنٹ کی تعلیم میں 62 سے 80 فیصد کام عملی (Practical) جبکہ باقی تھیوری ہوتا ہے۔ مینجمنٹ سے وابستہ افراد کو دو حصوں میں تقسیم کیا جاتا ہے۔

1- مینجمنٹ:

جو لوگ فیصلے کرتے ہیں۔

2- ایڈمنسٹریشن:

جو لوگ ان فیصلوں پر عمل (نفاذ) کرواتے ہیں۔

مینجمنٹ سائنسز

مینجمنٹ سائنسز پڑھنے کے لیے ضروری چیزیں:

ایک اچھا منیجر یا انتظامی آفسر بننے کے لیے رسمی تعلیم کے ساتھ کچھ چیزیں ایسی ہیں جو آپ کی شخصیت کا لازمی حصہ ہونا ضروری ہیں۔ لہذا رسمی تعلیم سے پہلے ہم ان چیزوں کے متعلق بات کریں گے۔

ایک اچھا منتظم بننے کے لیے:

☆..... ایک متحرک شخصیت (Dynamic Personality) ہونا بہت

ضروری ہے۔

☆..... لوگوں سے بہت اچھے انداز میں معاملہ حل کرنے والا ہونا چاہیے۔

☆..... ایک غیر باطنی (Extrovert) یا بہت سماجی رابطے رکھنے والا

انسان ہی اچھا منتظم بن سکتا ہے۔

☆..... پیچیدہ سے پیچیدہ معاملات کا فوری اور دیر پا حل نکالنے والی شخصیت ہونا

چاہیے۔

☆..... بہترین ابلاغ (Communicatin Skills) شخصیت کا لازمی

حصہ ہونی چاہئیں۔

☆..... چیلنج کو قبول کرنا شخصیت کا حصہ ہو۔

بنیادی ضروری تعلیم: (بیچلر ڈگری کے لیے)

☆..... انٹر کے بعد جس شعبہ میں داخلہ ملتا ہے وہ بیچلر آف بزنس ایڈمنسٹریشن

BBA ہے۔ اگرچہ بی کام کی ڈگری بھی موجود ہے مگر آج کل اس کی افادیت کم ہو

کر رہ گئی ہے۔

تعلیمی کیریئر کا انتخاب

☆..... بعض ادارے بیچلر ڈگری میں داخلہ کے لیے انٹری ٹیسٹ بھی لیتے ہیں جس کے لیے NAT کا ٹیسٹ بھی دینا پڑھا ہے۔ (NAT کا تفصیلی تعارف دیکھئے انجینئرنگ گائیڈ میں)

بنیادی تعلیم (گریجویٹیشن کے لیے):

☆..... گریجویٹیشن کی سطح پر ایم بی اے کی ڈگری دی جاتی ہے جس کی مدت کا انحصار بیچلرز ڈگری پر ہوتا ہے۔ مثلاً 4 سالہ بی بی اے کی ڈگری کے بعد ایم بی اے (MBA) یا ماسٹر آف پبلک ایڈمنسٹریشن (MPA) کا دورانیہ صرف دو سال ہے جبکہ دو سالہ بیچلر کورس مثلاً بی۔ اے، بی۔ کام یا بی۔ ایس۔ سی کرنے کے بعد ایم بی اے کا دورانیہ 3 سال ہے۔

☆..... ایم بی اے میں داخلہ کے لیے CGPA کم از کم 2.5 ہونا چاہیے۔ اگر سالانہ نظام تعلیم ہو تو %60 نمبر ہونے چاہئیں۔

☆..... NTS کی جانب سے لیا جانے والا GAT بطور انٹری ٹیسٹ %50 نمبروں کے ساتھ پاس کرنا ضروری ہے۔

☆..... ملازمت کا 2 سالہ تجربہ ہونا بھی ضروری ہے۔

☆..... بیچلرز کی درج ذیل ڈگریاں کرنے والے طلباء ایم بی اے میں داخلہ لینے کے اہل ہیں۔

☆..... ACMA

☆..... ACCA

☆..... ایم کام

☆..... بی کام (چار سالہ)

☆..... بی بی اے

ان کے ایم بی اے کا دورانیہ 1.5 سال ہے اس کے علاوہ

مینجمنٹ سائنسز

☆.....بی اے

☆.....بی کام (2 سالہ)

کرنے والے طلبا 4 سال میں ایم بی اے کی ڈگری لے سکیں گے۔
جبکہ

☆.....ایم ایس سی

☆.....چار سالہ بی ایس

☆.....ایم اے

☆.....بی ایس (انجینئرنگ)

کرنے والے طلبا 2.5 سال میں ڈگری لے سکتے ہیں۔

گویا:

مینجمنٹ سائنسز میں ایم بی اے کرنے کے لیے 18 سالہ تعلیم ضروری ہے۔

داخلہ کے متعلق مزید باتیں

☆.....مینجمنٹ کی تعلیم دینے والے ادارے سال میں دو گروپس کا آغاز کرتے

ہیں۔

1- خزاں سمسٹر (Fall)

2- بہار سمسٹر (Spring)

☆.....دونوں گروپس کے لیے علیحدہ انٹری ٹیسٹ بھی دیا جا سکتا ہے۔

سپیشلائزیشن:

مینجمنٹ سائنسز اب ایک انتہائی وسیع فیلڈ کی شکل اختیار کر چکی ہیں۔ بلا مبالغہ ان میں سے درجنوں شعبہ جات ایسے ہیں جن میں سپیشلائزیشن کی جاسکتی ہے۔ طلبا کو اس مرحلہ پر ان سب شعبہ جات کا تعارف کروانا قبل از وقت ہوگا۔ لہذا یہاں ان میں سے کچھ شعبہ جات کے نام دیے جا رہے ہیں تاکہ انہیں اس میدان کی اہمیت کا

تعلیمی کیریئر کا انتخاب

اندازہ ہو سکے۔

- ☆.....MBA in Consultancy
- ☆.....MBA in Marketing
- ☆.....MBA in Entrepreneurship
- ☆.....MBA in Finance
- ☆.....MBA in Human Resource Management
- ☆.....MBA in Strategy
- ☆.....MBA in IT (Information Technology)
- ☆.....MBA in Islamic Banking
- ☆.....MBA in Operetions Management
- ☆.....MBA in Corporate Social responsibility
- ☆.....MBA in Sustainability Responsibility
- ☆.....MBA in International Business
- ☆.....MBA in Rural Management
- ☆.....MBA in Agri Business Management
- ☆.....Health Care management

اس کے علاوہ بھی بے شمار فیلڈز موجود ہیں جن میں آپ اپنا کیریئر بنا سکتے

ہیں۔

مینجمنٹ سائنسز پڑھانے والے نمایاں ادارے درج ذیل ہیں:

☆..... انسٹیٹیوٹ آف بزنس ایڈمنسٹریشن کراچی (IBA)

☆..... نیشنل کالج آف بزنس ایڈمنسٹریشن اینڈ ایجوکیشن لاہور

مینجمنٹ سائنسز

- ☆.....اقراء یونیورسٹی کراچی
- ☆.....انسٹیٹیوٹ آف بزنس ایڈمنسٹریشن (IBA) سکھر
- ☆.....لاہور یونیورسٹی آف مینجمنٹ سائنسز (LUMS) لاہور
- ☆.....لاہور سکول آف اکنامکس لاہور
- ☆.....ہیلے کالج آف کامرس لاہور
- ☆.....انسٹیٹیوٹ آف بزنس ایڈمنسٹریشن، پنجاب یونیورسٹی




آپ نے میجر بننے کا فیصلہ کیا ہے تو جائزہ لیں کہ

- ☆.....آپ لوگوں کے مسائل حل کرنے میں دلچسپی رکھتے ہیں؟
- ☆.....آپ کے دوست یا بہن بھائی اپنے مسائل کے حل کے لئے آپ سے رابطہ کرتے ہیں؟
- ☆.....گھر میں کسی معاملے کے متعلق باقی بہن بھائیوں کی نسبت آپ سے زیادہ مشورہ لیا جاتا ہے؟
- ☆.....کیا آپ اپنی کلاس اور خاندان میں ہر دلعزیز شخصیت ہیں؟
- ☆ اگر آپ ان تمام باتوں کا جواب ”ہاں“ میں ہے تو یقیناً آپ ایک اچھے میجر بن سکتے ہیں۔

اہم نکات

www.KitaboSunnat.com

المحمدیہ سٹوڈنٹس کی طرف سے شائع ہونے والی کتب



المحمدیہ سٹوڈنٹس پاکستان

0333-4458829

042-37242751

4- لیک روڈ چوہدری لاہور